



పేజ్ అహ్మద్ పేజ్

కార్మికలోకం

మార్చి 2011

మాసపత్రిక

వెల: రూ.5



**కార్మిక సంక్షేమానికి కోత !
కార్పొరేట్ల పల్లకీ మోత !!**

ఉపఖండంలో ఉదయించిన సూర్యుడు ఫైజ్ అహ్మద్ ఫైజ్

“...కూరత్వం, అణచివేతల శిఖరాలు
దూదిపింజల్లా తేలిపోతాయి
అణచివేత పాదాలక్రింద
భూమి శబ్దంతో కంపిస్తుంది
నియంతల శిరస్సులమీద
ఉరుములు బద్దలవుతాయి
సింహాసనాలు తలక్రిందులవుతాయి
రాజభవనాలు కూలదోయబడతాయి...”

నేడు ఈజిప్టు, టునిషియా, లిబియా వంటి పలు దేశాలలో జరుగుతున్న ప్రజాపోరాటాలను చూస్తే ఈ కవిత్వం గుర్తుకువస్తుంది. కాని ఈ పంక్తులు నాలుగైదు దశాబ్దాల క్రితం “హమ్ దేఫేంగే” అనే కవితా సంపుటిలోనివి. ఆ కవి పాకిస్తాన్ కు చెందిన ఫైజ్ అహ్మద్ ఫైజ్. ఆయన గురించి చెప్పుకోవాలంటే, ఈ శతాబ్దిలోని అత్యున్నత కవులలో ఒకడిగా కీర్తించబడ్డవాడు. ఉర్దూకవిత్వాన్ని విప్లవీకరించినవాడు. జర్నలిస్టు, సినీ నిర్మాత, ట్రేడ్ యూనియనిస్టు, వ్యాఖ్యాత, ఉపాధ్యాయుడు, అనువాదకుడు, లెనిన్ శాంతి బహుమతి పొందినవాడు, బ్రిటిష్ సైన్యంలో చేరి లెఫ్టినెంట్ కల్నల్ స్థాయికి ఎదిగినవాడు. ఇవన్నీ చెప్పడంతోనే ముగిస్తే, ఫైజ్ అహ్మద్ ఫైజ్ వ్యక్తిత్వ పరిచయం అసంపూర్ణమవుతుంది. అన్నిటికన్నా మిన్నగా ఆయన గొప్ప మానవతావాది. ఆయనలోని మానవత్వమే అతడిని మార్క్సిజంవైపు నడిపించింది. కమ్యూనిస్టును చేసింది. ఆయనకు అంతర్జాతీయ శ్రామికవర్గ దృక్పథాన్ని అలవర్చింది. ఒక ప్రముఖుడు వర్ణించినట్లుగా ఆయన “ప్రపంచవ్యాప్తంగా వున్న నోరులేని పీడితజనానికి వాణిగా పలికాడు. ఆ జనం 1940లలో బ్రిటిష్ సామ్రాజ్యవాదులకు వ్యతిరేకంగా పోరాడుతున్న భారతీయులు కావచ్చు; ఆఫ్రికాలోని స్వాతంత్ర్య సమరయోధులు కావచ్చు; 1950 ప్రాంతాలలో రోజన్ బర్గ్ దంపతులు కావచ్చు; 1960లలో అమెరికన్ నాఫ్లామ్ బాంబుదాడుల నుండి పారిపోతున్న వియత్నాం రైతులు కావచ్చు; లేదా 1970లలో శరణార్థి శిబిరాలలో తలదాచుకున్న పాలస్తీనియన్ పిల్లలు కావచ్చు” అని అన్నాడు.

భారత్, పాకిస్తాన్ ఉపఖండంగా ఉన్న స్వాతంత్ర్య పూర్వకాలంలో సాయిల్ కోట్లో ఫైజ్ అహ్మద్ ఫైజ్ జన్మించాడు. ఫైజ్ ఆయన కలం పేరు. దాని అర్థం ‘తోటి వాళ్ళ సేవకు అంకితం’ అని చెప్పుకోవచ్చు. లాహోర్ లోనే విద్యాభ్యాసం కావించాడు. జీవితమంతా కూడా లాహోర్ నగరం నుండి తన కార్యకలాపాలు సాగించాడు. నాడు ఉమ్మడి కమ్యూనిస్టు పార్టీ నాయకత్వంలో సాగిన ఫాసిస్టు వ్యతిరేక ఉద్యమంలోను, స్వాతంత్ర్య సమరంలోను చురుగ్గా పాల్గొన్నాడు. 1936లో కమ్యూనిస్టు పార్టీ ప్రేరణతో ప్రారంభమయిన అభ్యుదయ రచయితల సంఘం వ్యవస్థాపకులలో ఇతర ప్రముఖులతో ఫైజ్ అహ్మద్ ఫైజ్ పాటు కూడా ఒకరు. ఉపఖండంలోని పీడిత ప్రజానీకం దోపిడి, దౌర్జన్యాలు, చిత్రహింసల నుండి విముక్తం కావాలని తపించాడు. ఉపఖండం భారత్, పాకిస్తాన్లుగా విడిపోయాక ఆయన లాహోర్ లోనే ఉండడానికి ఇష్టపడ్డాడు. దేశవిభజనలో పెల్లుబికిన విద్వేషం, హింస,

క్రోధాగ్నులను తన కవిత్వంలో విషాదంతో వినిపించాడు. మహాత్మా గాంధీ హత్యకు గురయినప్పుడు అప్పటి విద్వేష, ఉద్రిక్త పరిస్థితులను లెక్కచెయ్యకుండా ఎంతో సాహసంతో ఫైజ్ అహ్మద్ ఫైజ్ పాకిస్తాన్ నుండి ఢిల్లీకి వచ్చి మహాత్ముడి అంత్యక్రియలలో పాల్గొని నివాళులర్పించాడు.



పాకిస్తాన్ లో కమ్యూనిస్టు పార్టీ నిర్మించడానికి గొప్ప మేధావి, రచయిత అయిన కా||సజ్జద్ జహీర్ ను పార్టీ పంపింది. కమ్యూనిస్టు పార్టీ ఆఫ్ పాకిస్తాన్ కు ఆయన వ్యవస్థాపక కార్యదర్శి అయినాడు. అక్కడి ప్రభుత్వం 1951 సం||లో కా||సజ్జద్ జహీర్, కా||ఫైజ్ అహ్మద్ ఫైజ్ మరియు ఇతర ప్రముఖ కమ్యూనిస్టులపై ‘రావల్పిండి కుట్ర కేసు’ను బనాయించి మరణశిక్షతోపాటు, ఏకాంత ఖైదును శిక్షగా విధించింది. నాలుగేళ్ళకు పైగా ఫైజ్ అహ్మద్ ఫైజ్ జైలుశిక్షను అనుభవించాడు. అయితే జైలుశిక్ష ఆ కమ్యూనిస్టు దృఢసంకల్పాన్ని ఛేదించలేకపోయింది. ఆయన కవిత్వాన్ని మరింత సృజనాత్మకంగా పదును తేల్చింది. ఆయన మాటల్లోనే చెప్పాలంటే “ప్రేమలాగానే ఖైదు కూడా ఒక గొప్ప అనుభవం. అది ఆత్మయొక్క కొత్తద్వారాలను ఎన్నింటినో తెరుస్తుంది.” అని అన్నాడు. కమ్యూనిస్టులను జైలుజీవితం మరింత రాటుదేలుస్తుందని నిరూపించి ఒక గొప్ప ఆదర్శంగా నిలిచాడు.

ఆయన రచనలలో కొన్ని ఉత్తమ సంపుటాలు జైలు జీవితం నుండే వెలువడ్డాయి. “దాస్తా-ఎ-సాబా” (వీచేగాలి రాస్తుంది), “జిందాన్ నామా” (జైలుదైరి) వంటివి ఆయనను సాహితీరంగంలో గొప్పకవిగా నిలబెట్టాయి. “దాస్తా-ఎ-సాబా” లో ఆయన మార్క్సిస్టు భావధారను స్పష్టంగా చూడగలుగుతాము. గజల్ గీతాలను కొత్త పుంతలు తొక్కించాడు. విరహగీతాలలో విప్లవానికి స్థానం కల్పించాడు. “విప్లవంకోసం ఎదురుచూడడంలో ప్రేయసి కోసం ఎదురుచూడడంలో ఉన్న మాధుర్యం ఉంటుంది.” అని పలికాడు. సాంప్రదాయ సాహితీ రీతులను విప్లవ సాహిత్యాన్ని సృష్టించడంలో అన్వయించాడు. తెలుగునాట మహాకవి శ్రీశ్రీ కూడా ‘మహాప్రస్థానం’ కవితా సంపుటిలో ఇదే ప్రయోగం చేసి విప్లవ కవిగా చిరస్థాయిగా నిలిచిపోయాడు.

తన జీవితంలో వివిధ సందర్భాలలో అజ్ఞాతంలోను, జియా ఉల్ హక్ పాలనలో దేశబహిష్కరణకు గురయినప్పుడు వివిధదేశాలు పర్యటించి శ్రామికవర్గ అంతర్జాతీయతను చాటాడు. ఒక కమ్యూనిస్టుగా, గొప్ప సాహితీవేత్తగా, కళాకారుడుగా ఫైజ్ అహ్మద్ ఫైజ్ ఆదర్శప్రాయమయిన జీవితం గడిపాడు. ఈ సంవత్సరం ఆయన శతజయంతి కావడంవల్ల ప్రపంచవ్యాప్తంగా ప్రగతిశీల శక్తులు ఆయనకు ఘనంగా నివాళులర్పిస్తున్నాయి.

- సత్యభాస్కర్

మార్చి - 2011

కార్మిక రోజు

సి.ఐ.టి.యూ. ఆంధ్రప్రదేశ్ కమిటీ మాసపత్రిక

సంపుటి : 23 సంచిక : 3
విడి ప్రతి వెల : రూ. 5
సం|| చందా : రూ. 50

విషయ సూచిక

సంపాదకీయం	1
కార్మికీయం	2
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-17
కొత్తపుంతలు తొక్కుతున్న కార్మికులు	18-19
బాలలోకం	20
సామాజిక న్యాయం	21
గొర్లు (కథ)	22-23
జాతీయం	24
అంతర్జాతీయం	25
కవితా, ఇండెక్స్	28
ఇ-సేవ ఉద్యోగుల జీవో	30-31
కదంతొక్కిన కార్మికవర్గం	32

మేనేజర్ కార్మిక రోజు

ఇ.నం.1-7-139/44, ఎన్.టి.ఐ. స్ట్రీట్ కలెండ్రింగ్,
ఎస్.ఆర్.డి.ఎస్. రోడ్, అంబేద్కర్ జమిన్ స్టేషన్ వారి,
మహబూబ్ నగర్, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు :

పర్య సత్యనారాయణ,

ఆర్.సుధాభాస్కర్, పి.అజయ్ కుమార్,

మహమ్మద్ అబ్బాస్, పి.అరుణ,

ఆర్.ఎస్.మూర్తి, సత్యభాస్కర్.

మేనేజరియల్ బోర్డు

మేనేజర్: పి.రాజారావు

సభ్యులు :

ఎస్.పుణ్యవతి, ఎం.డి.అబ్బాస్, నర్సింహారావు

ఆర్.ఎస్.మూర్తి, పి.అరుణ, కె.దేవదాసు

సంపాదకీయం

ఆర్థిక సర్వే ఆందోళనే సూచనలు

ప్రపంచ బ్యాంకు, ఐఎంఎఫ్ ల విధానాల అమలును వేగవంతం చేయటానికి తహతహలాడుతున్న యుపిఎ సర్కార్ మనోభావాలను ఆర్థిక సర్వే ప్రతిబింబించింది. ద్రవ్యోల్బణం, విదేశీ పెట్టుబడులు, పెట్టుబడుల ఉపసంహరణ, ఆహార ధాన్యాల సేకరణ, ధరలు తదితర అంశాలపై ఆర్థిక సర్వే నివేదిక వాఖ్యలు ఆందోళనకరం. మైక్రో ఫైనాన్స్ అధిక వడ్డీరేట్ల సమర్థన, కార్పొరేట్ సంస్థలకు ప్రయోజనం కలిగించేలా విద్యుత్ ప్రైవేటీకరణ వంటి అనేక అంశాలు పెట్టుబడిదారులకు మరింత ప్రయోజనకరంగా ఉన్నాయి.

ఆహార ద్రవ్యోల్బణం ఈ కాలంలో 17 శాతంకు పెరిగింది. ధరల పెరుగుదల 10 శాతంపైనే ఉందని ఆర్థిక సర్వే తెలిపింది. ధరలను నియంత్రించటంలో ప్రభుత్వ జోక్యం తగదని, ఇవి మార్కెట్ లో ఉండే డిమాండ్, సప్లై, ఉత్పత్తిదారుల అభీష్టం మేరకు ఉండాలని సూచించింది. దీనితో రానున్న రోజుల్లో ఆహార ధరలు మరింత పెరిగి సామాన్యుల జీవితాలు మరింత దుర్భరంగా మారిపోతాయి.

ధరల పెరుగుదల నివారణ పేరుతో మరింత వినాశకర సూచనలు చేసింది. ఆధునిక సరఫరా వ్యవస్థలను అనుమతించటం, అందుకవసరమైన పరిజ్ఞానం కోసం విదేశీ ప్రత్యక్ష పెట్టుబడులను అనుమతించాలని చెప్పింది. దీనితో మనదేశంలోని చిన్న వ్యాపారంలో కూడా విదేశీ దుకాణాలకు అనుమతి లభిస్తున్నది. మన దేశంలో ఉన్న చిన్న వ్యాపారులంతా ఉపాధి కోల్పోయి వీధిన పడతారు.

ప్రభుత్వరంగ సంస్థలలో పెట్టుబడుల ఉపసంహరణ ద్వారా కార్పొరేట్ సంస్థలకు కారుచౌకగా ప్రభుత్వరంగ సంస్థల అప్పగింతకు మార్గం చూపింది. దీనివలన దేశ ఆర్థిక వ్యవస్థ మరింత వెనుకబడిపోతుంది.

ఆహార ధాన్యాల సేకరణ బాధ్యతను కూడా ప్రభుత్వం వదిలించుకోవాలని ఆర్థిక సర్వే చెప్తున్నది. దీనివలన ఆహార ధాన్యాల సేకరణలో ప్రైవేటు వ్యక్తులు బలపడి రానున్న రోజుల్లో ధరలు మరింత పెరిగిపోయే ప్రమాదం ఉన్నది.

ఆరోగ్యం, విద్య వంటి సామాజిక అవసరాలు తీర్చాల్సిన బాధ్యత ప్రభుత్వానిది. కాని ఈ రంగాల్లో సహితం ప్రైవేటు భాగస్వామ్యాన్ని పెంపొందించాలని ఆర్థిక సర్వే చెప్పటం ప్రభుత్వం తన బాధ్యతల నుండి తప్పుకోవటం తప్ప మరోటి కాదు.

కనీస అవసరాలు కూడా తీర్చుకోలేని గత్యంతరం లేనిస్థితిలో పేదలు మైక్రో సంస్థల నుండి అప్పులు చేస్తున్నారు. అటువంటి వారి మెడకు మరిన్ని ఉచ్చులు బిగించే విధంగా మైక్రో సంస్థల వడ్డీరేట్లను బలపరచి పేదలను మరింత దోచుకోవటానికి అనుమతి ఇచ్చింది.





చౌక దుకాణాల ఎత్తివేతకు, సబ్సిడీల కుదింపుకు రంగం సిద్ధం చేసింది. ప్రజాపంపిణీ వ్యవస్థను పటిష్టం చేయాల్సిన ప్రభుత్వం వీటి ద్వారా ఆహార ధాన్యాల మల్లింపు ఎక్కువగా ఉందన్న నేపథ్యంతో వీటిని కుదించి ఆహార భద్రతకు తూట్లు పొడవటానికి రంగం సిద్ధం చేసింది. ఫించు, ఉపాధి హామీ వంటి అంశాల్లో సైతం కోతలు పెట్టేందుకు సిద్ధమైంది. చౌకదుకాణదారులు అవినీతికి పాల్పడతూన్నారనే పేరుతో ఆ వ్యవస్థనే రద్దు చేయాలని కూడా ఆర్థిక సర్వే సూచించింది. మరి లక్షల కోట్ల అవినీతికి పాల్పడుతున్న సర్కార్ పెద్దల మాటేమిటో?

కార్మికుల సంక్షేమం పట్ల ఏ చర్యలు తీసుకోవాలన్న ప్రస్థావనే లేదు. దీనినిబట్టి ఇది బడాబాబులకు ఉపయోగపడేందుకున్నది నిర్వివాదాంశం.

ఏమైనప్పటికీ ఈ ఆర్థిక సర్వే కార్పొరేట్ సంస్థల పట్ల ప్రభుత్వ స్వామిభక్తిని ప్రకటిస్తూ సామాన్యుల జీవితాలను మరింత దుర్భరంగా మార్చేరీతిలో ఉన్నది.

★

బడ్డెట్లకు యువకు పెద్దవిటా, ప్రాజెక్టులకు పెద్దవిటా, సర్వేయింగ్ కి పెద్దవిటా, బడుగు వర్గాలకు పెద్దవిటా, అభివృద్ధికి పెద్ద విటా, ఆరోగ్యానికి పెద్ద విటా వేశాను సార్, సరేనా?



బాలో ఏళ్లుగా ఆవిడ అక్కడ అలాగే కూర్చుని ఉంది. గమనించారా సార్!

**కా
ర్నా
నీ
యం**

వివిధ పత్రికల సౌజన్యంతో

కార్మికలోకం

లేఖలు




డియర్ కార్మికలోకం గార్,

నేను ప్రతినెల కార్మికలోకం చదువుతున్నాను. ఈ పత్రిక అన్ని రంగాల్లోని కార్మికులలో ఒక స్ఫూర్తిని కలిగిస్తున్నదని భావిస్తున్నాను. ఐక్య పోరాటం, ప్రచారం కొరకును కార్మికుడు అతడు పనిచేయురంగంలో సమస్య వచ్చినప్పుడు సమస్య పరిష్కారం కొరకు సమాధానం అందిస్తున్నది. ఇదే కాక ప్రతినెల కార్మికులకు సంబంధించిన ప్రభుత్వ జీవోలను

ప్రచురిస్తున్నారు.

ఆరోగ్యం గురించి ఏదో ఒక అంశం మీద అవగాహన కలిగేటట్లు డాక్టర్ సలహాలు ఇస్తున్నారు. వివిధ రంగాలలో యూనియన్స్ చేస్తున్న పోరాటాలను వివరంగా పత్రికలో ఇస్తున్నారు. సిఐటియు విశిష్టతను తెలుపుతూ సిఐటియు ఆవశ్యాన్ని, అవసరాన్ని తెలుపు ప్రచురించడం ప్రశంసనీయం.

ఇంకా పేజీలు పెంచి చదువుల గురించి, యూనివర్సిటీల గురించి జాబ్స్ గురించి ఇస్తే ఇంకా బాగుంటుంది. ఇంకా రాష్ట్ర రాజకీయాల గురించి, కేంద్ర రాజకీయాల గురించి ఇస్తే బాగుంటుంది. ఆటల గురించి కూడా ఇస్తే బాగుంటుంది.



వారాల కృష్ణ, బిడిఎల్, కంచనబాగ్, హైదరాబాద్

లేఖలకు ఆహ్వానం

నూతన శీర్షికలతో కార్మికలోకం మాసపత్రికను మరింత చైతన్యవంతమైన సమాచారం అందించే పత్రికగా తీసుకురావాలని ఎడిటోరియల్ బోర్డు భావించింది. 'కార్మికలోకం లేఖలు' అనే కొత్త శీర్షికను ప్రారంభించాము. పత్రికలలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారిఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతోపాటు పాస్‌పోర్టు సైజ్ ఫోటో కూడా పంపగలరని కోరుతున్నాము.

- ఎడిటర్

చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పటి నుంచి పంపబడుతున్నది మీ చందా ఎప్పుడు పూర్తవుతున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచిపోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందాదారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి.

- మేనేజర్

ఊపిరితిత్తుల్లో నీరు చేరితే



ఊపిరితిత్తుల వ్యాధుల్లో ప్రధానంగా కనిపించేవి చాతిలో నీరు చేరడం, రక్తం గూడు కట్టుకుపోవడం, గాలి చేరడం మొదలైనవి. మనిషి శరీరంలోని అవయవాలన్నీ సురక్షితంగా అమరి ఉంటాయి.

ప్రధానంగా అతి ముఖ్యమైన మెదడును కపాలం, గుండెను ప్రక్కటెముకలు రక్షిస్తుంటాయి. అలాగే రెండు ఊపిరితిత్తులు కూడా చాతిలో భద్రంగా ఉంటాయి. అయితే శ్వాసకోశాలకు, చాతీ కండరాలకు నడుమ ఖాళీ ప్రదేశం ఉంటుంది.

ఈ ప్రదేశంలో శ్వాసకోశాలు సంకోచం, వ్యాకోచం చెందేందుకు అనువుగా ఉంటుంది. ఈ ప్రదేశాన్ని ప్లూరల్ స్పేస్ అనీ, వాటిలో వచ్చే వ్యాధులను ప్లూరల్ డిసీజెస్ అని అంటారు. సాధారణంగా ఉచ్ఛ్వాస విశ్వాసాలు సాఫీగా జరిగేందుకు ప్లూరల్ కొన్ని ద్రవాలు ఉంటాయి. ఇవి 5 నుండి 15 మిల్లీలీటర్లు మాత్రమే ఉంటాయి. దీనికి మించిన పరిమితిలో ద్రవాలు ఈ ప్రదేశంలో చేరితే శ్వాస ప్రక్రియకు ఇబ్బందులు ఎదురవుతాయి.

పొడి దగ్గు, ఆయాసం, కొంచెం దూరం కూడా నడవలేకపోవడం, అలసట, చాతిలో నొప్పి, బరువు వంటి లక్షణాలతో వీరు సతమతమవుతారు. చాతిలో ఇలా నిండే నీటిని ప్లూరల్ ఎఫ్యూజన్ వ్యాధి అంటారు. ఈ వ్యాధి రావడానికి అనేక కారణాలున్నాయి. సాధారణంగా కనిపించే బ్యాక్టీరియా ఇన్ ఫెక్షన్ నుంచి కేన్సర్ వ్యాధి వరకూ అనేక రకాల వ్యాధులలో చాతిలో నీరు నిండటం జరుగవచ్చు.

బ్యాక్టీరియల్ ఇన్ ఫెక్షన్ శ్వాసకోశాలలో కాని, శ్వాసకోశాలకు దగ్గర ఉండే కాలేయంలో కాని లేదా కడుపులో కాని, గుండె చుట్టూ ఉండే పెరికార్డియం అనే పొరకు కాని సోకవచ్చు.

అదే విధంగా ప్రక్కటెముకలు, లేదా చాతి కండరాలలో చీము లేదా ఇన్ ఫెక్షన్ చేరినా చాతిలో నీరు పేరుకుంటుంది. చాతికి గాయాలై పుండ్లు పడినప్పుడు కూడా ప్లూరల్ ఎఫ్యూజన్ సంభవించవచ్చు.

శరీరంలో నీరు ఎక్కువగా చేరుకున్నప్పుడు కూడా చాతిలో నీరు చేరే అవకాశం ఉంది. గుండెకు సంబంధించిన వ్యాధులు కాని, మూత్రపిండాలు సంబంధించిన వ్యాధులు కాని ఉన్నప్పుడు పొట్టలో నీరు చేరినట్లుగా చాతిలో కూడా నీరు చేరుతుంది.

కాలేయానికి సంబంధించిన లివర్ అబ్సెస్, హైడాటిడ్ డిసీజ్, సిర్రోసిస్ వంటి వ్యాధుల్లో ప్లూరల్ ఎఫ్యూజన్ వచ్చే అవకాశాలున్నాయి.

శ్వాసకోశ వ్యాధులలోనే కాకుండా గుండె, మూత్రపిండాలు, కాలేయం, పాంక్రియాస్ లలో సంభవించే వ్యాధులు కూడా ప్లూరల్ ఎఫ్యూజన్ కు కారణమవుతాయి. అత్యంత అరుదుగా మందుల వలన, పారాసైట్ ఇన్ ఫెక్షన్ వలన కూడా ఈ వ్యాధి సోకవచ్చు.

పరీక్షలు : ప్లూరల్ ఎఫ్యూజన్ వ్యాధిని నిర్ధారించడానికి చాతినుండి నీటిని తీసి పరీక్షలు జరుపుతారు. చాతిలో నీరు ఎక్కువగా ఉండి ఆయాసం వస్తుంటే అరలీటరు నుంచి ఒక లీటరు వరకూ కూడా ఈ నీటిని తీయాల్సి ఉంటుంది. కొన్నిసార్లు చాతిలోకి ఒక గొట్టాన్ని (ఇంటర్ కోస్టల్ డ్రైనేజ్ ట్యూబ్- ఐసిడిటి) ప్రవేశపెట్టి నీరు ఎప్పుడూ బైటికి వెళ్ళిపోయేలా అమరుస్తారు. చాతినుంచి నీటిని సాధారణంగా పరీక్షల కోసమే తీసినప్పటికీ, ఎక్కువగా ఉండే నీటిని తీసివేయడం ద్వారా వ్యాధి లక్షణాలు కూడా త్వరితంగా తగ్గుతాయి. ఇలా నీటిని తీసివేయడంతో పాటు, అవసరమైన ఔషధాలను కూడా ఉపయోగిస్తే, మళ్ళీ నీరు చేరే అవకాశం ఉండదు.

కొన్ని సందర్భాలలో వ్యాధికి సంబంధించిన మందులే నీటిని తగ్గించకపోవచ్చు. కనుక వీరిలో నీటిని వీలైనంత ఎక్కువగా తీసి వేయాల్సి ఉంటుంది.

క్షయ వ్యాధిగ్రస్తుల్లో ఇలాంటి నీటి వలన మచ్చ (స్కార్) ఏర్పడే అవకాశం ఉంటుంది. ఎక్కువ నీరు ఉన్నప్పుడు ఎక్కువగా, తక్కువ నీరు ఉన్నప్పుడు తక్కువగా మచ్చ ఏర్పడవచ్చు.

క్షయవ్యాధి కారకాలు వీటిలో ఉండిపోయి, అనువైన అవకాశం వచ్చినప్పుడు ముఖ్యంగా వ్యాధి నిరోధక శక్తి సన్నగిల్లినప్పుడు క్షయవ్యాధి మళ్ళీ తిరగబెట్టే అవకాశం కూడా లేకపోలేదు. విదేశాలకు వెళ్ళాలనుకునే విద్యార్థులు, ఉద్యోగార్థులకు ఇలా మచ్చ ఉండటం ఒక శాపమే.

ఫిట్ నెస్ పరీక్ష కోసం వెళ్ళినప్పుడు ఇలాంటి మచ్చలు చాతి ఎక్స్ రేలో కనపడటం సహజం. ఫలితంగా వీరిని తిరస్కరించే అవకాశం ఉంటుంది. కనుక చాతిలో నీటిని పూర్తిగా తీసి వేయించుకోవడం మంచిది. తద్వారా మచ్చలు పడకుండా జాగ్రత్త వహించవచ్చు.


కేన్సర్ తో చాతిలో నీరు : ఊపిరితిత్తుల కేన్సర్ లోనే కాకుండా ఇతర అవయవాలకు సోకే కేన్సర్ ప్లూరల్ కేవిటీకి ప్రాకినప్పుడు చాతిలో నీరు చేరుతుంది.

రోమ్ము కేన్సర్, కడుపు, చిన్నప్రేవులు, ప్రోస్టేట్, సర్విక్స్ కేన్సర్ల వలన ఈ విధంగా నీరు చేరుతుంది. కేన్సర్ లో ఇంజెక్షన్ ద్వారా ఇచ్చే మందులతోపాటు, ప్లూర్ కావిటీలో కూడా కేన్సర్ మందులు ఐసిడిటి ద్వారా ఇచ్చి, చికిత్స చేయాల్సి ఉంటుంది. వీరిలో ఎక్కువగా నీరు చేరుతుండటం, తరచుగా తీసివేస్తున్నప్పటికీ మళ్ళీ రావడం జరుగుతుంది. ప్లూరోడెసిస్ అనే పద్ధతి ద్వారా నీటిని పదేపదే తీసివేస్తుండాల్సి ఉంటుంది.

- డా॥ బి.శ్యామ్ సుందర్ రాజ్, పల్నానాలజిస్ట్,

కార్మిక సంక్షేమానికి కోత-కార్పొరేట్ల పల్లకి మోత

ఎప్పటిలాగే ఈ సారి కూడా వచ్చే ఆర్థిక సంవత్సరానికి (2011-12) ప్రవేశపెట్టిన బడ్జెట్లో రాష్ట్ర ప్రభుత్వం కార్మికులకు మొండి 'చేయి' చూపింది. సంక్షేమ రంగానికి చేసిన కేటాయింపులు అవసరాలకు తగ్గట్లుగా లేవు. పైవేటికరణకు బడ్జెట్ ప్రసంగంలో పెద్ద పీట వేశారు. అంకెల గారడీలో ప్రభుత్వం తన సిద్ధ 'హస్త' తను నిరూపించుకుంది.



కానరాని కార్మిక సంక్షేమం

బడ్జెట్ పత్రాల్లో ఎక్కడా టార్పిలైటు వేసి వెతికినా కార్మికుల ప్రస్తావన కనపడదు. అందునా అసంఘటిత పేద కార్మికుల ఊసు అసలే ఉండదు. ఇదీ రాష్ట్ర బడ్జెట్ సంగతి. ప్రతిసారి ఇదే తంతు నడుస్తుంది. అసంఘటిత కార్మికుల సంక్షేమనాకి చట్టం తెమ్మని రాష్ట్ర ప్రభుత్వాన్ని అడిగాం. దానికి నిధుల కేటాయింపులు చేయమని కోరాం. 5 సంవత్సరాల క్రితం చేసిన వాగ్దానాన్ని ప్రభుత్వం ఇంతవరకు నెరవేర్చలేదు.

అసంఘటిత కార్మికుల్లో ఒక సెక్షనుకైనా సంక్షేమ సౌకర్యాల ప్రకటన లేదు. బీడీ, హమాలీ, టెక్స్టైల్ ఇలా ఏరంగం గురించిన ప్రస్తావనా లేదు. షాపులు, ఫ్యాక్టరీలు, మోటార్లు, సొసైటీలకు మాత్రమే పరిమితమైన సంక్షేమ నిధి చట్టాన్ని అన్ని రంగాలకు విస్తరించమని, సంక్షేమ సౌకర్యాలను పెంచాలని కోరినా ప్రభుత్వం పట్టించుకోలేదు. ఈ నిధికి ప్రభుత్వం కేటాయింపులు చేయాలన్న డిమాండ్కు

బడ్జెట్ నుండి ఎటువంటి ప్రతిపాదనలు లేవు.

తమిళనాడు, కేరళ, కర్నాటక, మహారాష్ట్ర ప్రభుత్వాలు ప్రతి సంవత్సరం కార్మిక సంక్షేమానికి నిధులు కేటాయిస్తున్నాయి. పశ్చిమ బెంగాల్, త్రిపుర ప్రభుత్వాలు తమ వాటాలతో పిఎఫ్ పథకాలను నడిపిస్తున్నాయి. మన ప్రభుత్వం చిల్లిగవ్వ కూడా చెల్లించడం లేదు. అరకొర సౌకర్యాలతో నడుస్తున్న ఇఎస్ఐ ఆసుపత్రుల సౌకర్యాల మెరుగుదల కోసం అదనపు నిధులను కేటాయించాలని కోరినా ఈ బడ్జెట్లో కూడా ప్రభుత్వం నుండి స్పందన లేదు.

ఉద్యోగభద్రత, వేతనాల భరోసా కరువు

ప్రభుత్వ శాఖల పరిధిలో 4 లక్షల మందికి పైగా కాంట్రాక్టు, ఔట్సోర్సింగ్, గౌరవభృతి పేరుతో ఉద్యోగులు పని చేస్తున్నారు. వీరి ఉద్యోగ భద్రతకు గానీ, వేతనాల చెల్లింపుకు గానీ బడ్జెట్లో ఎటువంటి గ్యారంటీ చూపలేదు. వేతనాలు సకాలానికి రావు. ఉద్యోగంలో కొనసాగడం రోజూ గండమే. కాంట్రాక్టు, ఔట్సోర్సింగ్ ఉద్యోగులకు జీవో 3 అమలుకు అవసరమైన కేటాయింపులు ప్రస్తావన చేయలేదు. అంగన్వాడీ వర్కర్లు, గ్రామసేవకుల వేతనాల పెంపు వాగ్దానాన్ని ప్రభుత్వం తుంగలో తొక్కింది.

సామాజిక వర్గాలకు మొండి చేయి

దళిత, గిరిజన, బలహీన, మైనారిటీ వర్గాల పిల్లల ఫీజులు, స్కాలర్‌షిప్‌లకోసం తగిన కేటాయింపులు లేవు. ఈ ఖర్చులకోసం కేటాయించిన 2745 కోట్ల రూపాయలు బకాయిలకే చెల్లు. వచ్చే సంవత్సరం మళ్ళీ ఆందోళనే. బియ్యం సబ్సిడీని 500 కోట్ల రూపాయలు తగ్గించటం ఎటువంటి సంక్షేమ చర్యో ప్రభుత్వం చెప్పాలి. ఈ ఆర్థిక సంవత్సరంలో ఖర్చు పెట్టిన దానికంటే గృహ నిర్మాణం కోసం వచ్చే సంవత్సరానికి కేవలం 2 కోట్ల రూపాయలు పెంచారు. ఈ కేటాయింపులతో 2014 లోగా గుడిసెలు లేని రాష్ట్రంగా చేస్తామని చెప్పడం హాస్యాస్పదం. మహిళా, శిశుసంక్షేమానికి అరకొరగా 139 కోట్ల రూపాయలు పెంచారు. ఇది పెరిగిన ధరల స్థాయిలో కూడా లేదు.

ప్రైవేటుమయం

80 72 కోట్ల రూపాయల విలువచేసే 'ఎపిరోడ్ సెక్టారు ప్రాజెక్టును ప్రభుత్వం అమలు చేస్తుంది. రహదారులు నిర్మాణానికి ప్రపంచబ్యాంకు 1568 కోట్ల రూపాయల రుణం ఇస్తుంది. ప్రభుత్వం 1597 కోట్ల రూపాయలు కేటాయిస్తుంది. ప్రైవేటు కంపెనీలు మిగతా డబ్బు పెట్టుకుని రోడ్లెస్తాయి. గోళ్ళూడగొట్టి మన దగ్గర డబ్బులు వసూలు చేస్తాయి. మన్సిపల్ సర్వీసుల గతీ అంతే. ఏదీ ఉచితం కాదు. కానీ అన్ని రకాల పన్నులు మాత్రం కట్టాల్సిందే.

ఎండమావి కేంద్ర బడ్జెట్

2011-12 సంవత్సరానికి కేంద్ర ఆర్థిక మంత్రి ప్రణబ్ ముఖర్జీ బడ్జెట్ ఉపన్యాసం ఘనం. ఆచరణ, కేటాయింపుల శూన్యం. సంస్కరణలకు పెద్ద ిటు చేసిన బడ్జెట్, సామాన్య ప్రజలకు అర చేతిలో వైకుంఠం చూపింది. అవినీతి, అధిక ధరలు, నల్లధనం సమస్యల పరిష్కారానికి ఎటువంటి చొరవ చూపలేదు. ధనవంతులకు వరాల జల్లు కొనసాగించిన ప్రభుత్వం, ఆహార భద్రత, అందరికీ విద్య, అసంఘటిత కార్మికుల సంక్షేమంపై రక్తహస్తం చూపింది.

ప్రైవేటీకరణ తీవ్రతరం

రెండో యుపిఎ ప్రభుత్వం వచ్చిన తర్వాత ప్రభుత్వరంగ సంస్థల ప్రైవేటీకరణ వేగం పెరిగింది. 2009-10లో 24,581 కోట్ల రూపాయలు, 2010-11లో 22,744 కోట్ల రూపాయల మేర లాభాలు వచ్చే ప్రభుత్వరంగ సంస్థల వాటాలు అమ్మిన ప్రభుత్వం వచ్చే ఆర్థిక సంవత్సరంలో కూడా 40 వేల కోట్ల మేర ప్రైవేటీకరించాలని ప్రతిపాదించింది. న్రపతి ఒక్క ప్రభుత్వరంగ సంస్థలో (లాభాలు వచ్చేయేసుమా) 51 శాతం మాత్రమే ఉంచుకుని మిగతాదంతా ప్రైవేటుకు కట్టబెడుతుందట.

ఇన్సూరెన్స్, పెన్షన్ రంగ ప్రైవేటీకరణకు, బ్యాంకింగ్, ఇన్సూరెన్స్ రంగాలలో విదేశీ పెట్టుబడుల పెంపకానికి, బ్యాంకుల విదేశీ హస్తగతానికి దారితీసే వోటింగు హక్కుల కల్పనకు, ప్రైవేటు బ్యాంకులకు ఇమ్మడిముబ్బడిగా లైసెన్సులు

ప్రభుత్వరంగ విద్యుత్ పంపిణీ కంపెనీల్ని ప్రభుత్వం ఆర్థికంగా కుంగదీస్తుంది. దాదాపు 10 వేల కోట్ల రూపాయల బకాయిలు చెల్లించే ఏర్పాటు ఈ బడ్జెట్లో చేయకపోవటమే దీనికి నిదర్శనం. వివిధ వర్గాలకు ఆర్థిక బస్సులలో ప్రభుత్వం ఇచ్చే రాయితీలు ప్రతి సంవత్సరం 550 కోట్ల రూపాయల వరకూ ఉండగా, గత బడ్జెట్లో 137 కోట్ల రూపాయలు, ఈ బడ్జెట్లో 345 కోట్ల రూపాయలు మాత్రమే కేటాయించారు. గనుల్ని, విలువైన ఇతర ప్రజా ఆస్తుల్ని, భూముల్ని ప్రభుత్వం నామమాత్రపు రేట్లతో ప్రైవేట్ రంగానికి దోచిపెడుతుంది. ఇది కార్మికులు, ప్రజల బడ్జెట్ కాదు. ఇది కాంట్రాక్టర్లు, ప్రైవేట్ కాలేజీలు, భూబకాసురులు, ఇతర బలవంతాల బడ్జెట్.

లెక్కల భాగోతం


చెరువు ఎండితేగాని కప్పలు బయట పడవు. అసలు లెక్కలు వస్తేగాని బడ్జెట్ భాగోతం బయటపడదు. మన రాష్ట్ర లెక్కలు ఘనం. ఆచరణ శూన్యం. 2009-10 ఆర్థిక సంవత్సరపు అసలు లెక్కలు తయారయ్యాయి. ఆ బడ్జెట్ అంచనాల కంటే వాస్తవ ఖర్చు 14 వేల కోట్ల రూపాయలు తగ్గింది. 2010-11 ఆర్థిక సంవత్సరం (అంటే వర్తమాన ఆర్థిక సం॥)లో 3548 కోట్ల రూపాయల రెవెన్యూ మిగులును అంచనా వేయగా, సవరించిన అంచనాలో అది 540 కోట్ల రూపాయలు తగ్గింది. ఇక ఈ బడ్జెట్ గతి కూడా అంతేనేమో!

ఇచ్చేందుకు చట్టాల్లో మార్పులను ప్రతిపాదించింది. షేర్ మార్కెట్లలో పెట్టుబడులు పెట్టే మ్యూచువల్ ఫండ్స్లోకి, విదేశీ పెట్టుబడులను అనుమతిస్తుంది. కార్పొరేట్ బ్యాంక్స్లో విదేశీ పెట్టుబడులను మొత్తంగా లక్షల కోట్ల రూపాయలకు పెంచింది. ప్రపంచ ఆర్థిక సంక్షోభం నుండి గుణపాఠం నేర్వని ప్రభుత్వానికి కీలెరిగి వాత పెట్టాలి.

పేదవాడినెత్తిన సంస్కరణల బండ

కిరసనాయిలు, ఎరువులు, వంట గ్యాసు సబ్సిడీలను కడుపేదలకే పరిమితం చేస్తుందట. ఆహార భద్రతా చట్టం తెచ్చిన ప్రభుత్వం, ఆహార సబ్సిడీని 60,600 కోట్ల నుండి 60,572 కోట్ల రూపాయలకు తగ్గించింది. దేశంలో 75 శాతం జనాభాకైనా ఆహారాన్ని సబ్సిడీ రేట్లపై సరఫరా చేయాలంటూ సోనియాగాంధీ దొంగ నాటకం ఆడుతున్నదని తేలింది. పెట్రోలియం సబ్సిడీని కూడా 14,696 కోట్ల రూపాయల మేర తగ్గించి ప్రజలపై పెట్రోలు, డీజిలు, గ్యాసు ఛార్జీల భారం మోపింది.

పేదవాడి నెత్తిన భస్మాసుర 'హస్తం' పెడుతున్న ప్రభుత్వం, 2010-11 ఆర్థిక సంవత్సరంలో కూడా సిగ్గు లేకుండా బడాబాబులకు 5 లక్షల 11 వేల కోట్ల రూపాయల రాయితీలను పళ్ళేంలో పెట్టి అందించింది. ఇది ప్రభుత్వానికి రావల్సిన ఆదాయం. దీంతోనే పేద వాళ్ళకి, మధ్యతరగతి జీవులకు ఖర్చు పెట్టాల్సిన బాధ్యత ప్రభుత్వం మీద ఉంది. సంస్కరణల పేరుతో



ప్రభుత్వం ఈ బాధ్యత నుండి తప్పుకుంటుంది.

ఉద్యోగులు, కార్మికులకు శతకోపం

అంగన్వాడీ వర్కర్లకు 1500 రూపాయల నుండి 3 వేల రూపాయలకు, హెల్పర్లకు 750 నుండి 1500 రూపాయలకు పెంచామని ఆర్థికమంత్రి చెప్పగానే, లోక్సభలో కాంగ్రెసు, బిజెపి సభ్యులందరూ బల్లలు బరిచారు. ప్రభుత్వ ఉద్యోగులు పని చేస్తున్న గంటలూ వర్కర్లు, హెల్పర్లు పనిచేస్తున్నప్పటికీ, పెంచిన వేతనం కలుపుకున్నా ఇప్పటికీ కనీస వేతనాలు స్థాయికి చేరుకోలేదన్నది వాస్తవం. తమను రెగ్యులర్ చేయాలన్న అంగన్వాడీ మహిళల డిమాండ్ను ప్రభుత్వం పెడచెవిన పెట్టింది.

అసంఘటిత కార్మికులను ప్రభుత్వం నోటితో మెచ్చుకుని, నొసటితో వెక్కిరించింది. దేశంలో ఉన్న అసంఘటిత కార్మికులందరికీ ఎటువంటి మినహాయింపులు లేకుండా అసంఘటిత కార్మిక సంక్షేమ చట్టాన్ని అమలు చేయాలని కార్మిక సంఘాల డిమాండ్ కానీ ప్రభుత్వం దారిద్ర్యరేఖకు దిగువ స్థాయిలో ఉన్న వారికే పరిమితం చేస్తున్నది. ఆరోగ్య భీమా పథకాన్ని ప్రమాదకర పరిశ్రమల్లో పనిచేస్తున్న వారికి విస్తరింపజేస్తామని ఈ బడ్జెట్లో ప్రకటించటంలో ఎటువంటి కొత్తదనం లేదు.

ఆదాయ పన్ను పరిమితిని కనీసం 2 లక్షలకు పెంచాలని ఉద్యోగులు కోరుతుండగా 1.6 లక్షల నుండి 1.8 లక్షలకు మాత్రమే పెంచింది. అదే సమయంలో మహిళలకు ఇచ్చే ప్రత్యేక పరిమితిని ఈ సారి పెంచకుండా అన్యాయం చేసింది. ఆదాయ పన్ను పరిమితి అర్హతకోసం సీనియర్ సిటిజన్ల వయో పరిమితిని

65 నుండి 60 సంవత్సరాలకు తగ్గించిన ప్రభుత్వం మినహాయింపు పరిమితిని 10 వేల రూపాయలు మాత్రమే పెంచింది.

పథకాలు ఘనం - కేటాయింపులు శూన్యం

సర్వశిక్షా అభియాన్, సమగ్రశిశు సంరక్షణాభివృద్ధి, మధ్యాహ్న భోజన పథకం, పాఠశాల విద్య, జాతీయ గ్రామీణ ఆరోగ్యమిషన్, గ్రామీణ ఉపాధి తదితర ముఖ్య రంగాలకు కేటాయింపులు అరకొరగానే పెరిగాయి. అందరూ విద్యను పొందే హక్కు చట్టం, ప్రజలందరినీ ఆహార భద్రతా చట్టం తదితరాలను అపహాస్యం చేసేలా కేటాయింపులు చేశారు. ఈ క్రింది పట్టికను పరిశీలిస్తే ప్రభుత్వ లోగుట్టు తేలుతుంది.

పథకం	2010-11	2011-12
జాతీయగ్రామీణ ఆరోగ్యం	9440	10380
సర్వశిక్షా అభియాన్	15000	17840
గ్రామీణ ఉపాధి	40100	40000
గ్రామీణ ఇళ్ళ నిర్మాణం	10000	10000
ఐసిడిఎస్	8700	10330
ఆహార సబ్సిడీ	60600	60572

బడ్జెట్ను తిరస్కరించాలి

ధరల పెరుగుదల ఆందోళన కల్గిస్తున్నదనీ, ధరలు తగ్గించటానికి ప్రజాపంపిణీ వ్యవస్థను బలోపేతం చేస్తామని, అవినీతి కుంభకోణాల ప్రతికూల ప్రభావం పడిందనీ బడ్జెట్ ప్రవేశపెట్టేటప్పుడు తాటాకు చప్పుళ్ళు చేసింది. రైతులకు గిట్టుబాటు ధరలు ఇవ్వటానే ధరలు పెరుగుతున్నాయని, వినిమయదార్లకు పోటాపోటీ రేట్లతో సరుకులు అందుతున్నాయని అదే నోటితో వెక్కిరించింది.

పేదలకు ఇచ్చే సబ్సిడీలను లెక్కల్లో చూపిస్తూ ఇల్లెక్కి గోల చేస్తున్న ప్రభుత్వం, ధనవంతులకు ప్రతి సంవత్సరం ఇచ్చే 5 లక్షల కోట్ల రూపాయలకుపైగా రాయితీలను సబ్సిడీలుగా చూపించాలి. ముందువాటిని ఎత్తివేయాలి. 3 జి టెలికం లైసెన్సుల ఫీజులను 2010 ధరల మీద వసూలు చేయటాన ప్రభుత్వానికి అనూహ్యంగా అంచనా వేసిన దానికంటే లక్ష కోట్ల రూపాయలకు పైగా ఆదాయం పెరిగింది. కానీ 2008లో 2జి లైసెన్సులను 2001 కోట్ల మీద అమ్మటాన పెద్దఎత్తున ఆదాయం కోల్పోయింది. ఆ కుంభకోణంలో కేంద్ర మంత్రులు, కార్పొరేట్ అధిపతులు ఇరుక్కున్నారు. ఇటువంటి అక్రమ ఆస్తులు, పన్ను ఎగవేతలతో విదేశీ బ్యాంకుల్లో 40 లక్షల రూపాయల కోట్లకుపైగా నల్లధనం మూలుగుతోంది.

నల్ల ధనాన్ని తరలించిన వారి పేర్లను బయటపెట్టి అక్రమార్కులను దేశానికి రప్పించాలి. ధనికులకు ఇచ్చే రాయితీలు కూడాఎత్తివేయాలి. అప్పుడే ప్రాధాన్యతరంగాలకు కేటాయింపులు పెరుగుతుంది. విద్యా, వైద్యం, కార్మికుల సంక్షేమం పుష్కలంగా ఉంటుంది. పేదరికం పోతుంది.

పి.అజయ్ కుమార్

ఒప్పందాన్ని అమలు చేయకపోతే అంధకారమే

కర్నూలు జిల్లా ఎస్ఇ కార్యాలయం ముందు ఫిబ్రవరి 17న ధర్నా జరిగింది. జాయింట్ కమీషనర్ ఆఫ్ లేబర్ సమక్షంలో ట్రాన్స్ కో ఉన్నతాధికారులు, ఎలక్ట్రిసిటీ ఎంప్లాయిస్ యూనియన్ కు మధ్య జరిగిన ఒప్పందాన్ని తక్షణమే అమలు చేయాలని లేనిపక్షంలో రాష్ట్రాన్ని అంధకారం చేస్తామని యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కార్యదర్శి నాగరాజు హెచ్చరించారు. గంటపాటు ఎస్ఇ కార్యాలయాన్ని ఎలక్ట్రిసిటీ కార్మికులు పనులు జరగకుండా స్థంభింపజేశారు. సిఐటియు కార్యాలయం నుండి భారీ ర్యాలీతో ఎస్ఇ కార్యాలయం ముందు ధర్నా జరిగింది. ట్రాన్స్ కో నాలుగు డిస్ట్రీక్ట్ పరిధిలో కాంట్రాక్టు కార్మికులు అన్ని విభాగాలలో విద్యుత్ ఉత్పత్తి మొదలుకొని ట్రాన్స్ మిషన్లు, సబ్ స్టేషన్లు నిర్వాహణ, మీటరు రీడింగ్ లలో పనిచేస్తున్న 30 వేల మంది కాంట్రాక్టు కార్మికులకు శాశ్వత ఉద్యోగులతో సమానంగా చూడాలని నాగరాజు అన్నారు. రెండు దశాబ్దాల కాలం సంస్థకు అంకితభావంతో పనిచేసినందుకు జాతీయ, అంతర్జాతీయ స్థాయిలో ఉత్తమ సేవా అవార్డులు, పవర్ ఇండియా అవార్డు



వచ్చిందన్నారు. 400 కెవి, 220 కెవి, 132 కెవి స్పిండింగ్ యార్డులలో పనిచేసే గ్యాంగ్ మ్యాన్స్, టెక్నికల్ గ్యాంగ్ షిఫ్ట్ ఆపరేటర్లుగా ఉన్న కాంట్రాక్టు కార్మికులు పనిచేయకపోతే రాష్ట్రం అంధకారమే అన్నారు. ఒకే సంస్థలో శాశ్వత ఉద్యోగులు, కాంట్రాక్టు కార్మికులు ఒకే విధమైన పనిచేస్తున్న వీరికి జీతభత్యాలు, సెలవులు, సర్వీసు కండిషన్లు సమానంగా ఇవ్వాలన్నారు. కర్నూలు, ఆదోని, నంద్యాల, డోన్ డివిజన్ కార్యదర్శులు నాగరాజు, న్యాయమూర్తి, రామదాసు, భాస్కర్, అయ్యస్వామి తదితరులు పాల్గొన్నారు. ★

ఇచ్చిన హామీలు వెంటనే అమలు చేయాలి



ప్రకాశం జిల్లా పిఎసిఎస్ ఉద్యోగుల ఆధ్వర్యంలో సమస్యలు పరిష్కరించాలని ఒంగోలులోని కేంద్ర సహకార బ్యాంక్ ఎదుట ఫిబ్రవరి 14న జిల్లా అధ్యక్షులు గోరంట్ల కోటేశ్వరరావు అధ్యక్షతన ధర్నా జరిగింది. గతంలో రాష్ట్ర ప్రభుత్వం ఆగస్టు 3న హామీ ఇవ్వటంతో 27 రోజుల సమ్మెను వాయిదా వేశామని, 6 నెలలు గడిచినా సమస్యలు పరిష్కరించకపోగా హామీలకు విరుద్ధంగా వ్యవహరిస్తున్నారు. గతంలో డిసిసిబిలోని 5వ క్యాడర్ కార్యాలయాలను కొంతమేరకైనా సరే పిఎసిఎస్ ఉద్యోగులతో భర్తీ చేస్తామని చెప్పిన ప్రభుత్వం మాట తప్పిందని పిఎసిఎస్ జిల్లా కార్యదర్శి కె.శ్రీనివాసరావు అన్నారు. జీవోనెం 151లో ఉన్న వేతనాలను కొంత వరకు అమలు చేయలేదని ఆవేదన వ్యక్తం చేశారు. ఇప్పటికే మన వేతనాలను అప్పుల రూపంలో ఇచ్చి మనలను అవమాన పరుస్తున్నది. మన వేతనాల ఖర్చులు ఆప్టాబ్,

డిసిసిబి, పిఎసిఎస్ లు సమానంగా భరించాలని శ్రీనివాసరావు డిమాండ్ చేశారు. సిఐటియు జిల్లా కార్యదర్శి జి.శ్రీనివాసులు మాట్లాడుతూ రైతుల ప్రయోజనాలను, రాష్ట్ర ప్రభుత్వ హామీని దృష్టిలో పెట్టుకొని పోరాటాన్ని విరమిస్తే ప్రభుత్వం తన వైపు నుండి ఎటువంటి చిత్తశుద్ధిని చూపలేదు. కావున సమస్యలు పరిష్కరించాలంటే పోరాటం తప్ప మరొక మార్గం లేదని పిలుపునిచ్చారు. అనంతరం జనరల్ మేనేజర్ సుబ్బారెడ్డి, కలెక్టర్ కి వినతిపత్రం సమర్పించారు. ఈ కార్యక్రమంలో జిల్లా నాయకులు ఎ.వీరరాఘవులు, బీమనాథం వెంకటరెడ్డి, నరహరి రామచంద్రారెడ్డి, ఎన్.ఆంజనేయులు, ఎన్ కె అల్తాఫ్ అహ్మద్, డి.పెద్ద సిద్ధయ్య, బి.శ్రీనివాసరావు, డి.శేషారెడ్డి, ఎస్.కె.కరీముల్లా తదితరులు పాల్గొన్నారు. ★

సిఐటియుకి నిధినిచ్చిన శిశు విహార్ కార్మికులు

హైదరాబాద్ యూనైటెడ్ గూడలో గల శిశువిహార్ వర్కర్స్ & హెల్పర్స్ యూనియన్ (సిఐటియు) ఆధ్వర్యంలో వేతనాలు పెంచుకున్నారు. ఈ సందర్భంగా ఫిబ్రవరి 14న జనరల్ బాడీ సమావేశంలో సిఐటియు హైదరాబాద్ నగర కమిటీకి ఉద్యమ నిధి 20 వేల రూపాయలు ప్రధాన కార్యదర్శి ఎం.కృష్ణవేణి, ఇ.తార, ఎం.సుజాత, సిఐటియు నగర ప్రధాన కార్యదర్శి జె.వెంకటేశ్ కి చెక్కును అందజేశారు.

ఈ సందర్భంగా జె.వెంకటేశ్ మాట్లాడుతూ తల్లి, తండ్రి లేని అనాధపిల్లలకు ఆయాలుగా, తల్లులుగా ఉంటూ కార్మికుల ఐక్యతకు కృషి చేస్తున్న శిశువిహార్ కార్మికులను అభినందించారు. భవిష్యత్ లో వేతనంతో కూడిన సెలవులు, ఇఎస్ఐ, పిఎఫ్ వంటి చట్టబద్ధ సౌకర్యాలు సాధించాలని అన్నారు. అందుకు శిశువిహార్ కార్మికులందరూ ఐక్యంగా ఉండి పోరాటం చేయటం ఒక్కటే



మార్గమని పిలుపునిచ్చారు. ఈ కార్యక్రమంలో కె.ఈశ్వరరావు డా॥ ఎబివి చలం, ఎం.పద్మశ్రీ, ఎ.నాగమణి, ఎ.ఆండాలు, డి.రంగకుమారి, ఎన్.శోభారాణి, ఎ.రేణుక, టి.లక్ష్మిబాయి, ఆదిలక్ష్మి, సుజాత, ఎం.ఉషవర్మ ఎం.లక్ష్మిదేవి, కె.రాజశ్రీతోపాటు ఆయాలు పాల్గొన్నారు. ★

అంగన్ వాడీ కేంద్రాల్లో స్వచ్ఛంద సంస్థల జోక్యాన్ని ఆపాలి



ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ ఆధ్వర్యంలో ఫిబ్రవరి 17 నుంచి, 22 వరకు జిల్లా కలెక్టర్ కార్యాలయం వద్ద రిలే నిరాహారదీక్ష చేశారు. ఈ కార్యక్రమాన్ని ఉద్దేశించి యూనియన్ జిల్లా ఉపాధ్యక్షురాలు ఆర్. సత్యవతి మాట్లాడుతూ అంగన్ వాడీ కేంద్రాల్లో సరఫరా చేస్తున్న ఫీడింగ్ ని స్వచ్ఛంద సంస్థలకు అప్పజెప్పడం అన్యాయమన్నారు. అక్షయపాత్ర అనే స్వచ్ఛంద సంస్థ ప్రజాధనాన్ని దుర్వినియోగం చేసి, కేసుల్ని ఎదుర్కొంటుందని, అలాంటి సంస్థకు ఫీడింగుని అప్పజెప్పడం ద్వారా పేద ప్రజలకు అన్యాయం చేస్తున్నారని అన్నారు. అత్యధిక స్వచ్ఛంద సంస్థలు తమ స్వంత ప్రయోజనాలు తప్ప ప్రజా ప్రయోజనాలు కాపాడగలిగే స్థితిలో లేవన్నారు. ప్రజలకి ఆహార భద్రత వంటి మౌలిక సదుపాయం గ్యారంటీ చేయడం ప్రభుత్వ విధి అని, కనుక ప్రభుత్వమే దీనిని నిర్వహించాలని అన్నారు. ఐ.సి.డి.ఎస్ ఎంతో మహోన్నత లక్ష్యంతో ఏర్పడిందని, పట్టణాల్లోని మురికివాడల్లో, గ్రామాల్లో పేద ప్రజలకు ఐ.సి.డి.ఎస్ ద్వారా

సేవలందుతున్నాయని, మాత్రం శిశు మరణాల రేటు తగ్గించేందుకు అంగన్ వాడీలు కృషి చేస్తున్నారని, రక్తహీనతతో బాధపడుతున్న గర్భిణీలకు, బాలింతలకు అనుబంధ పోషకాహారాలు ఇస్తూ సేవలందిస్తున్నారు. 7 నెలల నుండి 6 సంవత్సరాల పిల్లలకు అనుబంధ పోషకాహారాన్ని అందిస్తూ ప్రి స్కూల్ కార్యక్రమాల ద్వారా ఆరోగ్యవంతమైన బాలింతలకోసం ఐ.సి.డి.ఎస్ ద్వారా కృషి జరుగుతుందని అన్నారు. ఇంతటి ఉన్నతమైన లక్ష్యాన్ని ప్రైవేటు సంస్థలకు అప్పజెప్పడమంటే ప్రజా సంక్షేమాన్ని గాలికి వదలడమే అన్నారు. అంగన్ వాడీ కేంద్రాల్లో సరఫరా చేస్తున్న ఫీడింగ్ ని స్వచ్ఛంద సంస్థలకు అప్పగించాల నిర్ణయం వల్ల స్వచ్ఛంద సంస్థల జేబులు నిండుతాయి గాని పేదల ప్రయోజనం నెలవేరదన్నారు. అంతే కాకుండా అంగన్ వాడీ కార్యకర్తల, ఆయాల ఉద్యోగ భద్రతకు ముప్పు ఏర్పడుతుందని అన్నారు.

కనుక రాష్ట్ర ప్రభుత్వం స్వచ్ఛంద సంస్థలతో కుదుర్చుకున్న ఒప్పందాన్ని రద్దు చెయ్యాలని, నేరుగా ప్రభుత్వమే యధావిధిగా అంగన్ వాడీ కేంద్రాల ద్వారా ఫీడింగ్ సరఫరా చెయ్యాలని డిమాండ్ చేశారు. ప్రభుత్వం తన ఆలోచన మార్చుకోకపోతే ప్రజల ఆహార భద్రత కోసం, అంగన్ వాడీల ఉద్యోగ భద్రతకోసం ఉద్యమించక తప్పదన్నారు.

ఈ కార్యక్రమానికి సత్యవతి, కళావతి, ముత్యాలమ్మ, సూర్యకుమారి, ఆర్. సత్యవతి నాయకత్వం వహించారు.

అనంతరం జిల్లా కలెక్టర్ గార్కి వినతి పత్రం అందజేశారు.

పోస్టల్ ఉద్యోగుల ఆధ్వర్యంలో కేంద్ర ప్రభుత్వ ఉద్యోగుల కన్వెన్షన్



గూడూరు పోస్టల్ డివిజన్ సూక్ష్మారుపేట పట్టణం ఆర్య వైశ్యకళ్యాణ మండపంలో “కేంద్ర ప్రభుత్వ ఉద్యోగుల, వర్కర్స్” కన్వెన్షన్ పోస్టల్ ఉద్యోగుల నేషనల్ ఫెడరేషన్ ఆఫ్ పోస్టల్ ఎంప్లాయిస్ (ఎన్ఎఫ్పిఇ) ఆధ్వర్యంలో ఫిబ్రవరి 6న జరిగింది. 300 మందికి పైగా వివిధ రంగాల ఉద్యోగులు పాల్గొన్నారు. పోస్టల్ (210), షార్ ఎంప్లాయిస్ (72) రైల్వే డిఆర్ఇఎ (18) టీచర్స్ (10) సిఐటియు (21) మహిళా ఉద్యోగులు 20.

సభకు సిఐటియు నాయకులు సాంబశివయ్య అధ్యక్షత వహించగా రాఘవేంద్రన్ వర్కింగ్ చైర్మన్ సిజి ఎంప్లాయిస్, ఎస్కె హుమయూన్ పోస్ట్మెన్/గ్రూప్ డి అలిండియా అధ్యక్షులు

ఆర్.శివన్నారాయణ డిప్యూటీ ప్రధాన కార్యదర్శి గ్రూప్-సి సిహెచ్...పి.పాండురంగారావు, అఖిలభారత జిడిఎస్ ఉద్యోగుల సంఘం సహాయ ప్రధాన కార్యదర్శి, పి.విశ్వనాథం నెల్లూరు హెడ్ పోస్టుమాస్టర్ ఎస్ఎస్ఆర్ఎ ప్రసాద్, రాష్ట్ర సంఘ సహాయ కార్యదర్శి బి.శ్రీధర్బాబు, రాష్ట్ర సంఘ నిర్మాణ కార్యదర్శి, ఉదయ కుమార్, రామాంజనేయులు, షార్ ఎంప్లాయిస్ అసోసియేషన్, శ్రీనివాసులురెడ్డి, దక్షిణ రైల్వే ఎంప్లాయిస్ యూనియన్, బత్తల క్రిష్ణయ్య సిఐటియు ఏరియా కార్యదర్శి, రాజశేఖర్ యుటిఎఫ్, మొ. నాయకులు హాజరై ప్రసంగించారు. సభా ప్రారంభానికి ముందుగా కాన్ఫెడరేషన్ ఆఫ్ సిజి ఎంప్లాయిస్ జెండాను రాఘవేంద్రన్, ఎన్ఎఫ్పిఇ జెండాను ఆర్.శివన్నారాయణ ఆవిష్కరించారు. అతిథులను వేదికపైకి ఎం.రవీంద్రరెడ్డి ఆహ్వానించగా కె.సుధాకర్ వందన నమర్పణతో నభ ముగిసినది. ఈనందర్భంగా కె.రాఘవేంద్రన్ ఎస్కె హుమయూన్, ఆర్.శివన్నారాయణ, ఎస్కె బాషామొహిద్దీన్, బ్రాంచి పోస్టుమాస్టర్ కొండాగుంటను శాలువలతో సత్కరించారు.

ఎస్ఎస్ఆర్ఎ ప్రసాద్ రాష్ట్ర సంఘ సహాయ కార్యదర్శి, గ్రూప్-సి (హైదరాబాద్) వారిచే పోస్టల్ ఉద్యోగులకు “పోస్టల్ ఉద్యమ చరిత్ర” “తపాలా శాఖపై సరళీకరణ విధానాల” ఫలితాలు అన్న అంశంపై ట్రేడ్ యూనియన్ క్లాసు బోధించారు.

★ ★

పెండింగ్ వేతనాలకై ధర్నా



సామర్లకోట : గత 6 నెలల నుండి పెండింగ్లో ఉన్న మధ్యాహ్న భోజన పథక కార్మికుల వేతనాలు వెంటనే విడుదల చేయాలని కోరుతూ ఎంఐఓ ఆఫీసు వద్ద ఫిబ్రవరి 6న జరిగింది. ఈ ధర్నానుద్దేశించి వర్కింగ్ వుమెన్ మండల కన్వీనర్ ఎస్కె ఫాతిమా మాట్లాడుతూ ఏళ్ళతరబడి సిఐటియు ఆధ్వర్యంలో పోరాట ఫలితంగా కేంద్రం రూ. 750లు, రాష్ట్రం రూ. 250లు ఇవ్వడానికి అంగీకరించినా ప్రభుత్వం రెండు, మూడు నెలలు అరకొర వేతనాలు ఇచ్చారని, సుమారు 6 నెలల నుండి అసలు వేతనాలు ఇవ్వకపోతే వారు ఎలా బ్రతుకుతారని ప్రశ్నించారు.

మధ్యాహ్న భోజన కార్మికుల సంఘం మండల కన్వీనర్ నిమ్మలపూడి రామతులసి మాట్లాడుతూ పెరిగిన ధరల వలన నిర్వహణ చాలా ఇబ్బందిగా ఉంటుందని విద్యార్థికి 5 రూ.ల చొప్పున ఇవ్వాలని 150 గ్రాముల బియ్యం ఇవ్వాలని డిమాండ్ చేశారు. గ్రుడ్డుకు అదనపు బడ్జెట్ కేటాయించి ప్రభుత్వమే సరఫరా చేయాలని, ప్రక్క రాష్ట్రం తమిళనాడు వర్కర్కి ₹ 1800, హెల్పర్కి ₹ 1500 ఇస్తున్నారని, కేరళలో రోజుకి ₹ 150 ఇస్తున్నారని రాష్ట్రంలో ఇస్తున్న ₹ 1000 కూడా సరిగా ఇవ్వడం లేదని, చాలా గ్రామాల్లో వంటకు గ్యాస్ లేదని మరికొన్ని వంటషెడ్లు మంచినీటి కుళాయిలు లేవని, విద్యార్థులకు 1001 బియ్యం ఇస్తున్నారని, కలెక్టర్ ఆదేశాల ప్రకారం వెంటనే స్వర్ణ బియ్యం సరఫరా చేయాలని సిఐటియు మండల ప్రధాన కార్యదర్శి బాలం శ్రీనివాస్ అన్నారు.

ఈ కార్యక్రమంలో సిఐటియు మండల అధ్యక్షులు తుంపాల శ్రీనివాస్, మండల నాయకులు కరణం గోవిందరాజు, మధ్యాహ్న భోజన సంఘం నాయకులు ఐ స్వరాజ్యం పాల్గొన్నారు.

భవన నిర్మాణ కార్మికుల వెల్ఫేర్ బోర్డు స్కింను వినియోగించుకోవాలి

సిఐటియు ముషీరాబాద్ జోన్ కమిటీ ఆధ్వర్యంలో రాంనగర్ డివిజన్లోని దయార మార్కెట్ లేబర్ అడ్డ దగ్గర భవన నిర్మాణ రంగ కార్మికుల జనరల్ బాడీ సమావేశం జరిగింది. ఈ సమావేశానికి డిప్యూటీ కమీషనర్ ఆఫ్ లేబర్ ఆశోక్, అసిస్టెంట్ కమీషనర్ ఆఫ్ లేబర్ కోటేశ్వరరావు, కన్స్ట్రక్షన్ వర్కర్స్ ఫెడరేషన్ ఆఫ్ ఇండియా కార్యదర్శి ఆరిఫ్, సిఐటియు రాంనగర్ డివిజన్ నాయకులు జి.నరేష్ పాల్గొన్నారు. ఈ కార్యక్రమంలో గత నెలలో పనిచేస్తూ ప్రమాదవషాత్తు మరణించిన మోహన్ (ఓహాన్) భార్యకు వెల్ఫేర్ బోర్డు నుండి 2 లక్షల రూపాయల చెక్కును వారి కుటుంబానికి అందజేశారు. అనంతరం కార్మికులనుద్దేశించి ఆశోక్, ఆరిఫ్లు మాట్లాడుతూ నిర్మాణ రంగంలో పనిచేస్తున్న కార్మికులు ఇన్సూరెన్స్ స్కీమ్లో భాగస్వాములు కావాల్సిందిగా కోరుతూ ఇప్పటికే ఇన్సూరెన్స్ చేయించుకున్న వారందరు రెన్యూవల్స్ చేయించుకోవల్సిందిగా



ఈ స్కింలో ఉన్న బెనిఫిట్స్ అందరు ఉపయోగించుకోవాలని కోరారు. ఈ కార్యక్రమంలో అసిస్టెంట్ లేబర్ ఆఫీసర్ రజిని, సిఐటియు భవన నిర్మాణ రంగ నాయకులు మల్లేష్, యేసు, అక్బర్, గూర్, మాణిక్యం, వెంకటేష్, రాములు, లక్ష్మమ్మలు తదితరులు పాల్గొన్నారు.


ఒప్పందం అమలుకై ధర్నా

యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కమిటీ పిలుపులో భాగంగా ఫిబ్రవరి 2న నెల్లూరు జిల్లా గూడూరు డివిజన్ ఇంజనీరు కార్యాలయం వద్ద ధర్నా జరిగింది. ధర్నానుద్దేశించి సిఐటియు డివిజన్ ఉపాధ్యక్షులు వి.వి.రమణయ్య మాట్లాడుతూ కార్మికవర్గ చరిత్రలో కార్మికులకు ఏదైనా చట్టం వచ్చిందంటే కార్మికవర్గపోరాటాల వలనే గాని ప్రభుత్వాల దయదాక్షిణ్యాలతో రాలేదని, కావున కార్మికులు ఐక్యంగా పోరాడాలని మీ పోరాటాలకు సిఐటియు ఎప్పుడూ అండగా ఉంటుందని తెలిపారు. యునైటెడ్ ఎలక్ట్రిసిటీ ఎంప్లాయిస్ యూనియన్ జిల్లా అధ్యక్షులు టి.వెంకటరామిరెడ్డి మాట్లాడుతూ డిసెంబర్ 2010న లేబర్ కమీషనర్ సమక్షంలో చేసుకున్న అగ్రిమెంట్ అమలు కావాలంటే కాంట్రాక్టు కార్మికులంతా మరింత ఐక్యంగా సమరశీలంగా పోరాడాలని పిలుపునిచ్చారు. ధర్నాలో డివిజన్ అధ్యక్షులు జి.రత్నయ్య,



కె.చిరంజీవి, యం.గోపి, వి.రవిచంద్రబాబు, జి.శివశంకర్, శ్రీనివాసరావు, మల్లిఖార్జున, శివకుమార్, శ్రీకాంత్ రెడ్డి, మీటర్ రీడర్స్ నటరాజన్, గురవయ్య మొదలగు నాయకులు పాల్గొన్నారు. అనంతరం డివిజన్ ఇంజనీరుకి కార్మికుల డిమాండ్స్ తో కూడిన వినతిపత్రం ఇచ్చి సమస్యలపై చర్చించారు.

జెసిఎల్ వద్ద ధర్నా



యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) మరియు ఎపి ట్రాన్స్ కోడిస్కం ప్రతినిధులకు జెసిఎల్ వద్ద డిసెంబర్ 2010 కుదిరిన అంగీకారం మేరకు కాంట్రాక్టు కార్మికులందరికీ సమాన పనికి సమాన వేతనం ఇవ్వాలని డిమాండ్ చేస్తూ ఫిబ్రవరి 17న కరీంనగర్ జిల్లా ఎస్సీ

ఆఫీసు వద్ద ధర్నా జరిగింది. ఈ సందర్భంగా సిఐటియు జిల్లా ప్రధాన కార్యదర్శి జి.ముకుందరెడ్డి మాట్లాడుతూ ఎన్ఎడిసిఎల్ పరిధిలో రెగ్యులర్ ఎంప్లాయిస్ 4760 మంది పని చేస్తుంటే కాంట్రాక్టు ఎంప్లాయిస్ 3875 మంది పనిచేస్తున్నారని అన్నారు. రెగ్యులర్ ఉద్యోగులతో సమానంగా వేతనాలు ఇవ్వాలి అంటూ నెలకు రూ. 1500ల నుండి రూ. 4000 వేతనం ఇస్తూ వెట్టి చాకిరి చేయించుకుంటున్నారని అన్నారు.

ఈ కార్యక్రమాలు 33/11 కెవి సబ్స్టేషన్ ఆపరేటర్స్, స్పాట్ బిల్డింగ్, క్రిటికల్ బ్రేక్ డౌన్ వర్కర్స్, సిఐటియు నాయకులు ఎస్.నంసత్, యూనియన్ నాయకులు రవిందర్ రెడ్డి, వెంకట్రావ్, రవి తదితరులు పాల్గొన్నారు.

సామర్లకోట మండల నూతన కార్యవర్గం ఎన్నిక



సిఐటియు సామర్లకోట మండల కార్యవర్గ సమావేశం తుంపాల శ్రీనివాస్ అధ్యక్షతన తూర్పుగోదావరి జిల్లా సామర్లకోట సిఐటియు ఆఫీసులో ఫిబ్రవరి 5న జరిగింది. ఈ సమావేశానికి సిఐటియు జిల్లా ప్రధాన కార్యదర్శి డి.శేషబాబ్బి ముఖ్య అతిథిగా పాల్గొని సరళీకరణ విధానాలు-కార్మికవర్గంపై ప్రభావం అనే అంశంపై ప్రసంగించారు. సరళీకరణ విధానాల వలన ప్రపంచ వ్యాప్తంగా స్వేచ్ఛా వాణిజ్యం పెరిగిందని కార్మిక హక్కులను కాలరాసి వారిపై దోపిడి తీవ్రతరం చేస్తుందని, దానిని త్రిప్పికొట్టాలంటే బలమైన కార్మికవర్గ ఉద్యమం నిర్మించాలని పిలుపునిచ్చారు. కార్మికులు ఐక్య పోరాటాలతోనే తమ హక్కులను భద్రతను నిలబెట్టుకుంటారని పిలుపునిచ్చారు. అనంతరం

నూతన కార్యవర్గం ఎన్నిక జరిగింది. మండల అధ్యక్షునిగా తుంపాల శ్రీనివాస్, ప్రధాన కార్యదర్శిగా బాలం శ్రీనివాస్, ఉపాధ్యక్షులుగా జ్యోతుల కృష్ణారెడ్డి, అమలజాత వీర వెంకట సత్యనారాయణ (దొరబాబు), నాళం సత్యనారాయణ, కరణం శ్రీనివాసరావు, కె.వరలక్ష్మి, కార్యదర్శులుగా ఎస్.వి రమణ, బి.బాలాజి, వి.కొండలరావు, ఎస్.కె ఫాతిమా, కమిటీ సభ్యులుగా డి.సుబ్రహ్మణ్యం (బుజ్జి), సింగనపుడి శ్రీనివాసరావు, ముప్పిడి సత్తిబాబు, ఐ.సత్యరాజ్యం, ఎన్.రామతులసి, ఎం.వెంకటరమణమ్మ, విజయలక్ష్మి, బి.బేబీ, ఎల్ చంద్రరావు, కరణం సత్యనారాయణ కరణం గోవిందరాజు, సురేంద్రమణి, టి.సత్తిబాబు తదితరులు ఎన్నికయ్యారు.



సమాన పనికి సమాన వేతనం ఇవ్వాలి

ఎపి ట్రాన్స్ కో, 4 డిస్కాలలో ఏర్పడిన 63 వేల ఖాళీలను 10 సంవత్సరముల నుండి అతి తక్కువ వేతనంతో ప్రాణాలకు తెగించి కష్టపడి పనిచేస్తున్న కాంట్రాక్టు/జెట్ సోర్సింగ్ కార్మికులతోనే భర్తీ చేయాలని కోరుతూ నెల్లూరు జిల్లా విద్యుత్ భవన్ వద్ద యుఇఇయు రాష్ట్ర అధ్యక్షులు దుగ్గిరాల సూరిబాబు అధ్యక్షతన ఫిబ్రవరి 17న మహాధర్మా జరిగింది. కాంట్రాక్టు కార్మిక చట్టం 1971 (ఆర్&ఎ) రూల్ 25(5) (ఎ) ప్రకారం ఒకే సంస్థలో పర్మినెంట్ ఉద్యోగులు, కాంట్రాక్టు కార్మికులు ఒకే విధమైన పనిచేస్తుంటే వీరికి జీతభత్యాలు, శెలవులు, సమానంగా ఇవ్వాలని జీవో నెం 6 క్లాజు 7లో కూడా ఇదే అంశం చెప్పారని, ఎపి ట్రాన్స్ కో 4 డిస్కాల యాజమాన్యాలు కూడా కాంట్రాక్టు కార్మికులు శాశ్వత ఉద్యోగులతో సమానంగా పనిచేస్తున్నారని, వీరికి స్కిల్డ్, సెమిస్కిల్డ్, అన్ స్కిల్డ్ వేతనాలు ఇస్తున్నామని చెప్పారని సూరిబాబు అన్నారు. ఈ విషయమై కార్మికశాఖ కమీషనర్ స్పందించి ఒకే విధమైన పనిచేస్తున్నప్పుడు ఒకే విధమైన జీతభత్యాలు ఇవ్వాలని అది కూడా 30 రోజులలో అమలు చేయాలని ఆదేశించారు. అదే ఒప్పందమైంది. ఈ ఒప్పందముపై యునైటెడ్ ఎలక్ట్రిసిటీ ఎంప్లాయిస్ యూనియన్ నాయకులు (సిఐటియు) ఎపి ట్రాన్స్ కో 4 డిస్కాల యాజమాన్యం డిసెంబర్ 21, 2010 న సంతకాలు చేశారని, జనవరి 21, 2011తో 30 రోజులు గడిచాయని, ఆ ఒప్పందాన్ని వెంటనే అమలు చేయాలని యునైటెడ్ ఎలక్ట్రిసిటీ ఎంప్లాయిస్ యూనియన్ డిమాండ్ చేస్తున్నదని సూరిబాబు చెప్పారు. ఒప్పందం అమలు చేయకపోతే రాష్ట్ర వ్యాప్తంగా పోరాటాన్ని ఉధృతం చేస్తామని



సూరిబాబు హెచ్చరించారు.

సిఐటియు జిల్లా ప్రధాన కార్యదర్శి సి హెచ్ నాగభూషణం, విద్యుత్ రిజనల్ అధ్యక్షులు టి.వెంకటరామిరెడ్డి మాట్లాడుతూ కార్మికుల భవిష్యనిధి (ఇ.పి.యఫ్) లక్షల రూపాయలు దుర్వినియోగం అయిందని డివిజన్ ఆఫీసులలో ఒక్క రికార్డు కూడా లేదని ఆందోళన వ్యక్తపరిచారు. నెల్లూరు, నెల్లూరు రూరల్ డివిజన్ కావలి, గూడూరు, నాయుడుపేట డివిజన్ల కార్యదర్శులు జి.నాగయ్య, పి.పెంచల ప్రసాద్, యం.వేదమణి, వి.రవిచంద్రబాబు, కె.మస్తానయ్య, జి. కొండారెడ్డి, బి.జయశంకరావు, ఇ.ఆదెయ్య, డి.శీనయ్య, జె.కేశవరాజు, యన్.పుల్లయ్య, తులసికృష్ణ, తదితరులు మాట్లాడారు.

అనంతరం విద్యుత్ భవన్ చుట్టూ 300 మంది కార్మికులు ప్రదర్శన చేసి యస్ ఇకె నందకుమార్ గారికి వినతిపత్రం సమర్పించారు. సమస్యలను తమ పరిధిలోనివి పరిష్కరించి మిగిలినవి పై అధికారుల దృష్టికి తీసుకువెళతానని హామినిచ్చారు.

పోస్టల్ ఉద్యోగుల నిరాహారదీక్షలు

కేంద్ర జిడిఎస్ ఉద్యోగుల సంఘ ఆదేశానుసారం జిడిఎస్ సమస్యల పరిష్కారం కోరుతూ పోరాట కార్యక్రమంలో (రెండవ దశ) భాగంగా గూడూరు ప్రధాన తపాలా కార్యాలయం ముందు ఫిబ్రవరి 10న నిరాహార దీక్షలు చేపట్టారు. దీక్షలను కె.సుధాకర్ ప్రారంభించారు. ఎన్ఎఫ్పిఇ సీనియర్ నాయకులు వి.చెన్నయ్య నిమ్మరసం ఇచ్చి దీక్షలను విరమింపజేశారు.

డిఎస్బి పురుషోత్తం జిడిఎస్ కార్యదర్శి మాట్లాడుతూ జిడిఎస్లను ప్రభుత్వ హోదా కల్పించి రెగ్యులర్ చెయ్యాలని, కోర్టు తీర్పుననుసరించి పెన్షన్, ఇంటి అద్దె, 3 ప్రమోషన్లు కల్పించాలని, పే కమిటీ సిఫార్సుల ప్రకారం కొత్త రిటైర్మెంట్ బెనిఫిట్స్ను 1.1.2006 తర్వాత రిటైర్మెంట్, చనిపోయిన ఉద్యోగులందరికీ ఇవ్వాలని, భర్తీ కాకుండా ఉన్న ఎల్జిఓ ఖాళీలన్నింటినీ జిడిఎస్ ఉద్యోగులతోనే నింపాలని, పోస్టుమెన్ ఖాళీలలో 25% కోటా బయటివారితో నింపే కొత్త ఉత్తర్వులను రద్దు చేసి మొత్తం జిడిఎస్ ఉద్యోగులతోనే నింపాలని, 3500 సీలింగ్ ప్రకారం జిడిఎస్ ఉద్యోగులకు బోనస్ ఇవ్వాలని, జిడిఎస్ ఉద్యోగులు ట్రాన్స్ఫర్ కోరిన సందర్భంలో జీతం తగ్గకుండా పే ప్రొటెక్షన్లు ఇవ్వాలని, చనిపోయిన ఉద్యోగుల పిల్లలకు కంపాషనేట్ గ్రాండ్స్లో ఉద్యోగాలిచ్చే విషయంలో కొత్త నిబంధనలను పాత కేసులకు అప్లై చేయరాదని, ప్రధానంగా 20 వేల క్యాష్ రాకపోకలకు ఒక పాయింట్, 900 స్టాంపుల



అమ్మకానికి ఒక పాయింట్ అన్న కొత్త ఉత్తర్వుల వలన రెండవ స్కేల్లో ఉన్న బిపిఎంలు మొదటి స్కేల్ జీతాలు తగ్గుచున్నందున సదరు ఆర్డరు రద్దు చేయాలని కోరారు. ఎ.మల్లికార్జున బిపిఎం పొక్కుందల, ఎం.పుల్లయ్య జిడిఎస్ ఎంసిఐడిఎ కండలేరు మాట్లాడారు. యుటిఎఫ్, సిఐటియు, ఎలక్ట్రిసిటీ సంఘాల నాయకులు హాజరై తమ మద్దతు ప్రకటించారు. కార్యక్రమం ఎన్ఎఫ్పిఇ ఆధ్వర్యంలో జరిగింది.

అదేరోజున ఎన్ఎఫ్పిఇ ఆదేశానుసారం కంటింజెంట్ సిబ్బందికి 1.1.2006 నుండి కొత్త జీతాలు, అరియర్స్ చెల్లించుటలో జాప్యాన్ని నిరసిస్తూ “కాల్ అటెన్షన్ డే” నిర్వహించారు. డివిజన్ నలుమూలల నుండి 70 మంది ఉద్యోగులు పాల్గొన్నారు.

★

యానిమేటర్లకు ఉద్యోగ భద్రత కల్పించాలి



కడప జిల్లా సిఐటియు కార్యాలయంలో ఫిబ్రవరి 12న ఐకెపి యానిమేటర్స్ జిల్లా సమావేశం రాజ్యలక్ష్మి అధ్యక్షతన జరిగింది. ఇందిరాక్రాంతి పథకంలో పనిచేస్తున్న యానిమేటర్లకు ఉద్యోగ భద్రత కల్పించడంలో ప్రభుత్వం ఘోరంగా వైఫల్యం చెందిందని సమావేశంలో ఐకెపి యానిమేటర్స్ ఉద్యోగుల సంఘం రాష్ట్ర ప్రధాన కార్యదర్శి కె.ధనలక్ష్మి ధ్వజమెత్తారు. గ్రామీణ పేదరిక నిర్మూలనలో యానిమేటర్ల పాత్ర కీలకమైనదని గుర్తు చేశారు. ప్రభుత్వ పథకాలను ప్రజలకు చేరవేయడంలోనూ, పావలావడ్డీ, ఆమ్ఆద్మీ, అభయహస్తం పింఛన్లు, స్కాలర్షిప్లు

అందించడంలో తమ సామాజిక బాధ్యతను నెరవేరుస్తున్నారని అన్నారు. కానీ వీరి శ్రమను గుర్తించి తగిన వేతనం ఇవ్వడంలో ప్రభుత్వాలు అలసత్వం వహిస్తున్నారని ఆమె పేర్కొన్నారు. రాష్ట్ర మంత్రులు, రాష్ట్ర ఉన్నతాధికారులు ఉద్యోగ భద్రత కల్పిస్తామని, కనీస వేతనాలు అమలు చేస్తామని హామీలిచ్చి నేడు మొండి చేయి చూపడం దారుణమన్నారు. పట్టణ ప్రాంతాల్లో మెప్పాలో పనిచేస్తున్న రిసోర్స్ పర్సన్స్ (ఆర్పి)లకు మెప్పానుండి రావలసిన బకాయిలు విడుదల చేయకపోవడం వలన నెలకు ₹ 600లకే పనిచేయాల్సిన దుర్గతి పట్టిందని వారు ఆవేదన వెలిబుచ్చారు. కేంద్ర, రాష్ట్ర ప్రభుత్వాల నిర్వాకం వలన ధరలు ఆకాశాన్నంటుతున్న నేపథ్యంలో జీతాలు పెంచవలసిన అవసరం ఉన్నదని వారు డిమాండ్ చేశారు. బడ్జెట్లో నిధులు కేటాయించి వారిని ఆదుకోని పక్షంలో ఆందోళనలు తీవ్రతరం చేస్తామని హెచ్చరించారు.

ఈ కార్యక్రమంలో సిఐటియు జిల్లా కార్యదర్శి సి.బాబు, ప్రభుదాసు, వెంకటేష్, శ్యామల, చాందిని, సరోజ, రామసుబ్బమ్మ, చక్రపాణితోపాటు యానిమేటర్స్, ఆర్పిలు పాల్గొన్నారు.

★

నాల్గవసారి గెలుపొందిన బిఎస్ఎస్ఎల్ ఎంప్లాయిస్ యూనియన్



1.10.2000న బిఎస్ఎస్ఎల్ ఏర్పడిన తర్వాత గుర్తింపు యూనియన్ హోదా కోసం రహస్య బ్యాలెట్ పద్ధతిలో ఇప్పటి వరకు 5 సార్లు ఎన్నికలు జరిగాయి. 25.09.2002న జరిగిన మొదటి గుర్తింపు యూనియన్ ఎన్నికలలో నేషనల్ ఫెడరేషన్ ఆఫ్ టెలికం ఎంప్లాయిస్ (ఎన్ఎఫ్టీఐ) విజయం సాధించింది. బిఎస్ఎస్ఎల్ ఎంప్లాయిస్ యూనియన్ రెండవస్థానంలో నిలిచింది. ఆ తర్వాత 2004, 2006, 2009, 2011న జరిగిన నాలుగు యూనియన్ గుర్తింపు ఎన్నికలలోనూ బిఎస్ఎస్ఎల్ ఎంప్లాయిస్ యూనియన్ వరుసగా విజయం సాధించింది. దేశంలో ఉన్న 230పై చిలుకు ప్రభుత్వరంగ సంస్థలలో ఒకే యూనియన్ వరుసగా నాల్గవసారి విజయం సాధించడం అరుదైన ఘటన.

ప్రత్యర్థి యూనియన్లు ఏఏ విమర్శలు చేశాయి? :ఎన్నికలలో 15 యూనియన్లు పాల్గొన్నా 9 యూనియన్లు కలయికతో వర్కర్లు అలవెన్య పేరుతో ఎన్ఎఫ్టీఐ, 4 యూనియన్లు కలయికతో యునైటెడ్ ఫోరం పేరుతో బిఎస్ఎస్ఎల్ ఎంప్లాయిస్ యూనియన్, ఐఎన్టీయుసి మద్దతుతో ఎఫ్ఎన్టీయు ప్రధానంగా పోటీ పడ్డాయి.

ప్రైవేట్ టెలికం కంపెనీలకు వత్తాసు పలుకుతూ, బిఎస్ఎస్ఎల్ సంస్థను ప్రైవేటుపరం చేసే కుట్రలో భాగంగా ప్రభుత్వం, మేనేజ్మెంట్ పన్నాగాలు పన్నుతున్నాయి. ఈ చర్యలో భాగంగా బిఎస్ఎస్ఎల్కు నష్టాలు వచ్చేలాగు చేశాయి. బిఎస్ఎస్ఎల్ ఆర్థిక పరిస్థితి కుంటు పడేలాగు చేశారు. 34 సంవత్సరాలుగా చెల్లించబడుతున్న బోనస్ చెల్లింపు సంస్థ నష్టాలు వచ్చిన కారణంగా నిలిపి వేయబడింది. పరికరాల దిగుమతులకు అనేక అడ్డంకులు కల్పించబడి సంస్థ పనితీరుపై తీవ్ర ప్రభావం పడేలాగు కుట్ర జరిగింది. అయితే వీటన్నింటికీ బిఎస్ఎస్ఎల్ ఎంప్లాయిస్ యూనియన్నే బాధ్యత చేస్తూ ప్రత్యర్థి యూనియన్లు ప్రచారం చేశాయి. మేనేజ్మెంట్ను, ప్రభుత్వాన్ని ఒక్క మాటకూడా విమర్శించలేదు. ఈ విధంగా ఈ యూనియన్లు తాము మేనేజ్మెంట్ ఏజెంట్లమని చెప్పుకున్నట్లయింది.

మరోవైపు బిఎస్ఎస్ఎల్ ఎంప్లాయిస్ గెలిస్తే, జీతాలు చెల్లించే పరిస్థితి కూడా బిఎస్ఎస్ఎల్కు ఉండదని, ఈ యూనియన్లు విమర్శలు చేశాయి. దేశంలోని అన్ని చోట్లా ఎక్కడవీలైతే అక్కడ క్యాడర్ సెంటిమెంట్లు, కుల రాజకీయాలను సైతం ఈ యూనియన్లు ప్రోత్సహించాయి. మరో యూనియన్ ఎఫ్టీఓ తమ ప్రచారంలో మన్మోహన్సింగ్, సోనియాగాంధీ, కపిల్సిబాల్ ఫోటోలను ప్రచురించి తాము ఒక పార్టీకి చెందిన యూనియన్గా నిసిగ్గుగా ప్రచారం చేసుకుంది.

ఇంత విష ప్రచారం జరిగినా ఉద్యోగులు ఈ విమర్శలను నమ్మలేదు. సంస్థ మనుగడ కోసం ఎన్ఎఫ్టీఐ గుర్తింపులో ఉన్న కాలంలో ఒక్క ఐక్య పోరాటం కూడా జరగని విషయాన్ని ఉద్యోగులు గుర్తించారు. నూతన ప్రమోషన్ పాలసీ అమలుకాకుండా అనేక చోట్లా ఎన్ఎఫ్టీఐ అడ్డంకులు కల్పించి ఉద్యోగుల ప్రయోజనాలు ఆలస్యమయ్యేలా చేశారు.

బిఎస్ఎస్ఎల్ యూనియన్పై ఉద్యోగులు ఎందుకు నమ్మకం ఉంచారు? : 1. సంస్థ ఆర్థిక పరిస్థితి దిగజారుతున్నా, ప్రత్యర్థి యూనియన్లు చేతనసవరణలో అనేక అడ్డంకులు సృష్టించాలని యత్నంచినా, ప్రభుత్వరంగ సంస్థల చరిత్రలో మొదటిసారిగా అధికారులతో సమానంగా 30% ఫిట్ బెనిఫిట్ సాధించింది. బిఎస్ఎస్ఎల్ ఎంప్లాయిస్ యూనియన్.

2. 16 సం||లు, 26 సం||లకు మాత్రమే ఉన్న రెండు ప్రమోషన్ల స్థానంలో 4,7,88 సం||లకు 1.10.2004 నుండి ప్రమోషన్లు అన్న నూతన విధానాన్ని సాధించింది.

3. బిఎస్ఎస్ఎల్ పరికరాల దిగుమతి మరియు టెండర్ల విషయంలో ప్రభుత్వం, మేనేజ్మెంట్ సృష్టిస్తున్న అటంకాలను అధిగమించేందుకు, అధికారులతో కూడా కలిసి జాయింట్ యాక్షన్ కమిటీ పేరుతో ఐక్య పోరాటాలు చేసి, సంస్థకు టెండరు వచ్చేలా చూసింది.

4. బిఎస్ఎస్ఎల్లో పెట్టుబడుల ఉపసంహరణకోసం, ప్రభుత్వం గత నాల్గు సంవత్సరాలుగా ప్రయత్నిస్తోంది. అయితే 2007, 2008, 2010 మూడు పర్యాయాలూ ఈ పెట్టుబడుల ఉపసంహరణను విజయవంతంగా ఎదుర్కొని, బిఎస్ఎస్ఎల్లో డిజిన్వెస్ట్మెంట్ను అడ్డుకోగలిగింది.

5. బిఎస్ఎస్ఎల్లో పనిచేస్తున్న ఉద్యోగులకూ, పదవీవిరమణ చేసిన ఉద్యోగులకు కూడా ఉచిత మెడికల్ స్కీమును అమలయ్యే లాగు చూడగలిగింది.

6. ఎన్ఎఫ్టీఐ పదటివేసిన ప్రభుత్వ పెన్షనులోని అనేక అంశాలను బిఎస్ఎస్ఎల్ఇయు పరిష్కరించింది.

7. ఉద్యోగులకు బ్యాంకుల ద్వారా తక్కువ వడ్డీకి రుణాలు వచ్చేలా చూసింది.

8. 1.10.2000 నాడు ఏర్పడిన వేతన అనామలీల సవరణకై కృషి చేసింది.

ఇలాంటి అనేక అంశాలను, బేరీజు వేసుకొని ఉద్యోగులు బిఎస్ఎస్ఎల్ ఎంప్లాయిస్ యూనియన్ను గెలిపించారు. బిఎస్ఎస్ఎల్ఇయు సాధించిన ఓట్ల శాతం గత ఎన్నికలతోపోలిస్తే తగ్గాయి. ఈ లోపాలను కూడా యూనియన్ సమీక్షించుకుంటుంది. యుపిఎ-2 ప్రభుత్వం అనేక ప్రభుత్వరంగ సంస్థలలో పెట్టుబడుల ఉపసంహరణ ప్రక్రియను వేగవంతం చేస్తోంది. ఉద్యోగ వర్గాలపై దాడిపెరిగింది. ఉద్యోగుల సంక్షేమ పనులలో అనేక కోతలు విధిస్తున్నారు. నీటిపై ఐక్య పోరాటాలను మరింత ఉధృతం చేయాల్సిన అవసరం ఉంది. ఎన్నికలలో మనం పోటీ దారులం మాత్రమే. శత్రువులం కాదు కనుకనే అన్ని యూనియన్లనూ, అధికారులనూ కలుపుకుని బిఎస్ఎస్ఎల్ మనుగడ కోసం బిఎస్ఎస్ఎల్ ఎంప్లాయిస్ యూనియన్ ఐక్యపోరాటాలను ఉధృతం చేస్తుంది. ఈ పోరాటంలో అన్ని వర్గాల చేయూతను పొందాలి.

అభినందనలతో.....

జాలపల్లి సంపత్రావు సర్కిల్ కార్యదర్శి, బిఎస్ఎస్ఎల్ ఎంప్లాయిస్ యూనియన్, ఎపి సర్కిల్

ఒప్పందాన్ని అమలు చేయాలి

యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) కర్నూలు జిల్లా ఆదోని డివిజన్ ఆఫీసు ముందు ఫిబ్రవరి 2న బి.కాళప్ప అధ్యక్షతన ధర్నా జరిగింది. గత ఏడాది డిసెంబర్ 21న ట్రాన్స్కో, నాలుగు డిస్కాలతో జాయింట్ లేబర్ కమీషనర్ సమక్షంలో ఒప్పందం కుదిరిన ఒప్పందాలన్ని అమలు చేయడంలో ప్రభుత్వం, యాజమాన్యం కార్మికులపట్ల నిమ్మకు నీరెత్తినట్లు వ్యవహరిస్తుందని యుఇయు అధ్యక్షులు బి.మహానందరెడ్డి, సిఐటియు డివిజన్ నాయకులు లోకేశ్ అన్నారు.

కార్మికులకు ఇపిఎఫ్, ఇఎస్ఐ స్లిప్పులు కాని, అమౌంట్ నిర్దేశించిన ప్రకారం కాని వేయడం లేదన్నారు. అలా వేయని కాంట్రాక్టు టెండర్లను రద్దు చేసి బ్లాక్ లిస్టులో పెట్టి చట్టపరమైన చర్యలు తీసుకోవాలని కార్యదర్శి టి.భాస్కర్, సహాయ కార్యదర్శి హెచ్.సత్యనారాయణలు అన్నారు.

విధి నిర్వహణలో మరణించిన కార్మికుల కుటుంబంలో ఒకరికి శాశ్వత ఉద్యోగం, 5 లక్షల నష్టపరిహారం ఇవ్వాలని, పెండింగ్లో ఉన్న ఓ&ఎం స్టాఫ్ టిఎ బిల్లులు ఇవ్వాలని, సిజిసిఎం నుండి జెఎల్ఎంగా మారిన వారికి ఇంక్రిమెంట్లు కలపాలని, డివిజన్ చేంజ్ అయిన జెసిఎంలకు ఇపిఎఫ్ కలపాలని, తమిళనాడు తరహా వయస్సు, విద్యార్హత నిమిత్తం లేకుండా దశలవారీగా ప్రభుత్వ ఉద్యోగులుగా గుర్తించాలని వారు అన్నారు. మహానంది రెడ్డి, కాళప్ప భాస్కర్, మహానంది, రాణి, సత్యనారాయణలు డిఇతో చర్చలలో పాల్గొన్నారు.



చర్చల్లో పాల్గొన్నారు.

1) టిఎ బిల్లులు ఓ&ఎం స్టాఫ్ వారిని అక్కడే సంతకాలు (చెక్కు మీద) పెట్టించడం.

2) జెఎల్ఎంల ఇంక్రిమెంట్ మీద సంతకాలు పెట్టించడం

3) నదిచాగి సబ్స్టేషన్ ఆపరేటర్ సమస్య తీర్చుకోవడం

4) ప్రస్తుతం పనిచేస్తున్న కార్మికులకు ఇపిఎఫ్ నంబర్లు ఇవ్వడంపై మేడమ్ సానుకూలత చూపడం వంటివి పరిష్కారం అయ్యాయి.

ఈ కార్యక్రమంలో జిల్లా అధ్యక్షులు, మహానంది, రాష్ట్ర కార్యదర్శి రాణి, డివిజన్ నాయకులు, ఎస్పి వీరేష్, కర్రెన్న, ఎంఎం ఉసేన్, నాగేంద్రపు రమేష్, రత్నకుమార్, కె.బసవరాజు, మిన్నెపు, క్రిష్ణ, రాముడు, ఎం.భాష తదితర సబ్ డివిజన్ల నుండి వచ్చిన దాదాపు 75 మందితో కార్యక్రమం విజయం సాధించారు.

పోరాటమొక్కటే జీవితాల్లో వెలుగురేఖలు పూయిస్తుంది


తరతరాల చెరసాలల రకరకాల తెరచాటుల పొదిగితిలో ఒదిగిలిబడు నిర్భాగ్యుని నీడలు, ఎడారిలో ఓడలు, పూలులేని కాడలు. అనాడు ఆదిమ కమ్యూనిస్టు సమాజంలో, మాతృస్వామిక వ్యవస్థలో మహిళ మహోన్నతంగా నిలిచింది, గౌరవింపబడింది, పూజింపబడింది. అవును నిజమే! కాని తరువాత అదనపు ఉత్పత్తి విలువలు దోపిడివర్గపు హస్తగతమై వర్గసమాజం విషపు కోరలు సాచినప్పుడు శ్రమవిభజన జరిగి పురుషాధిక్యత పడగవిప్పినప్పుడు స్త్రీ వంటింటికి పునరుత్పత్తి క్రమానికి పరిమితమైన మాంసపు ముద్దగా కుదించి వేయబడింది.

బానిస సమాజంలో బానిసలకు బానిసగా పూర్వం రాజరిక వ్యవస్థలో విలాసభోగ వస్తువుగా వెట్టిచాకిరి చేసే దాసిగా పెట్టుబడిదారీ సామ్రాజ్యవాదయుగంలో మరయంత్రంగా అంగాంగా అమ్మకానికి పెట్టబడ్డ వ్యాపార సరుకుగా దిగజార్చబడి, పురుషాధిక్యత కబంధ హస్తాల్లో నలిగి నలిగి నెత్తురూడుతున్నది.

శతాబ్దాల పీడనల రాక్షస పాదాలకింద అణిచివేయబడ్డ స్త్రీలు పోరాటమొక్కటే తమ జీవితాల్లో వెలుగురేఖలు పూయిస్తుందని తెలుసుకున్నారు. దోపిడి వ్యవస్థకు, పురుషాధిక్యతకు వ్యతిరేకంగా ప్రతిఘటించి పోరాట మార్గంలో ప్రచండ జయభారతాలై వీస్తున్నారు. మహోత్సవ తరంగాలై, పెనుమంటల కెరటాలై ప్రతిఘటన పోరాటబాటలా పరధ్వనులై నిలబీస్తున్నారు.

శ్రామిక మహిళా దినోత్సవ శుభాకాంక్షలతో.....

ఫీల్డ్ అసిస్టెంట్ల ధర్నా



ఎపి గ్రామీణ ఉపాధి ఫీల్డ్ అసిస్టెంట్స్ యూనియన్ ప్రకాశం జిల్లా కమిటీ ఆధ్వర్యంలో ఒంగోలులోని కలెక్టరేట్ వద్ద ఫిబ్రవరి 6న ధర్నా జరిగింది. ఈ కార్యక్రమానికి జిల్లా అధ్యక్షులు రావిళ్ళ సుబ్బారావు అధ్యక్షత వహించారు. సిఐటియు రాష్ట్ర కార్యదర్శి కె. ఉమామహేశ్వరరావు పాల్గొని ప్రసంగించారు. గ్రామీణ ఫీల్డ్ అసిస్టెంట్స్కు నెలకు రూ. 6900/-లు చెల్లించాలని ప్రభుత్వాన్ని డిమాండ్ చేశారు. నిత్యావసర వస్తువుల ధరలు పెరిగిన నేపథ్యంలో నెలకు 2200 ఎలా సరిపోతాయని అన్నారు. రాష్ట్ర ప్రభుత్వం కనీస వేతనాల జీవోలను తుంగలో తొక్కుతున్నదని ఆరోపించారు. గ్రామాభివృద్ధి కార్యక్రమాలలో కీలక పాత్ర నిర్వహిస్తున్న ఫీల్డ్ అసిస్టెంట్స్ పట్ల ప్రభుత్వం వివక్ష చూపుతున్నదని దీనికి వ్యతిరేకంగా ఫీల్డ్ అసిస్టెంట్లందరూ పెద్ద ఎత్తున పోరాడాలని పిలుపునిచ్చారు. ఫీల్డ్ అసిస్టెంట్స్కు ఉద్యోగ భద్రత కల్పించాలని, ఇన్సూరెన్స్ సౌకర్యం కల్పించాలని సిఐటియు జిల్లా అధ్యక్షులు చీకటి శ్రీనివాసరావు డిమాండ్ చేశారు. అసిస్టెంట్స్ యూనియన్ ప్రధాన కార్యదర్శి కోటప్పరి లక్ష్మణరావు మాట్లాడుతూ 50% సబ్సిడీపై టూవీల్ వెహికల్ సౌకర్యం కల్పించాలని, ప్రభుత్వ ఉద్యోగులుగా గుర్తించి పిఆర్సి అమలు చేయాలని రాజకీయ నాయకుల వేధింపులు అరికట్టాలని డిమాండ్ చేశారు. సిఐటియు జిల్లా ఉపాధ్యక్షులు సిహెచ్ మజుందార్ మాట్లాడుతూ రాష్ట్ర ప్రభుత్వం ఫీల్డ్ అసిస్టెంట్స్కు సరిపడా వేతనాలు ఇవ్వకుండా పనిభారం పెంచుతున్నదని విమర్శించారు. రాబోయే కాలంలో ఫీల్డ్ అసిస్టెంట్స్కు వేతనాలు పెంచకుండా ఉద్యోగులుగా గుర్తింపు ఇవ్వకపోతే పోరాటాలకు సిద్ధంగా ఉండాలని ఉద్యోగులను కోరారు.

కార్యక్రమంలో జిల్లా నాయకులు రావెళ్ళ సుబ్బారావు, కొలువరి లక్ష్మణరావు, ఎస్డబ్ల్యుఎఫ్, రీజియన్ కార్యదర్శి ఎం.అయ్యప్పరెడ్డి, ఫీల్డ్ అసిస్టెంట్స్ నాయకులు జాన్ జాబు, జాన్ జాబు, బూసిరెడ్డి, వీరనారాయణ, కృష్ణారెడ్డి నాగిరెడ్డి, వెంకటరావు, సునీత, పద్మ, రవి తదితరులు పాల్గొన్నారు.

బిజిసి గుర్తింపు ఎన్నికల్లో సిఐటియు విజయం

మండల పరిధిలోని రుద్రారం శివారులో గల విబిసి పరిశ్రమలో ఫిబ్రవరి 24న జరిగిన గుర్తింపు యూనియన్ ఎన్నికల్లో సిఐటియు 49 ఓట్లతో ఘన విజయం సాధించింది. దీనిని జేర్చించుకోలేని టిఎన్టియుసి నాయకులు సిఐటియు నాయకులపై, కార్మికులపై దాడికి తెగబడ్డారు. సమీప కళాశాల నుంచి 200 మంది విద్యార్థులను తీసుకొచ్చి రాళ్ళతో దాడికి దిగారు. ఈ ఘటనలో సిఐటియు పటాన్చెరు డివిజన్ అధ్యక్షుడు వాజీద్ అలికి తీవ్ర గాయాలయ్యాయి. బుచ్చయ్య అనే కార్మికుడికి తలకు తీవ్రమైన గాయం కావడంతో అతన్ని ఆసుప్రత్రికి తరలించారు. మరో ఇద్దరు కార్మికులు వీరస్వామి, భిక్షమయ్యలకు తీవ్ర గాయాలయ్యాయి. విషయం తెలసుకున్న సిఐ కిష్టయ్య ఇరువురినీ సముదాయించినా ఫలితం లేకుండా పోయింది. అనంతరం సిఐటియు నాయకులు కార్మికులతో కలిసి డిఎస్సీకి ఫిర్యాదు చేశారు. అయితే ఫిర్యాదు చేసినా పోలీసులు స్పందించలేదు. టిఎన్టియుసి నాయకులనే వెనకేస్తున్నారని పోలీసులతో సిఐటియు నాయకులు, కార్మికులు వాగ్వివాదానికి దిగారు. 'మీరు ఫిర్యాదు చేయండి. మేము చర్యలు తీసుకుంటాం' అని సిఐ తెలిపారు.

మూడోసారి సిఐటియు గెలుపు


మండల పరిధిలోని విబిసి పరిశ్రమలో తన సమీప టిఎన్టియుసి అభ్యర్థి శ్రీకాంత్పై సిఐటియు డివిజన్ అధ్యక్షుడు వాజీద్ అలి 49 ఓట్ల మెజార్టీతో గెలుపొందారు. మొత్తం పరిశ్రమలో 164 ఓట్లు ఉండగా ఇందులో 162 పోలయ్యాయి. ఇందులో సిఐటియుకు 104, టిఎన్టియుసికి 55, మూడు ఓట్లు చెల్లలేదు. ఈ గెలుపుతో పరిశ్రమలో సిఐటియు వరుసగా మూడోసారి విజయం సాధించింది.

టిఎన్టియుసి గుండాలను అరెస్టు చేయాలి

ఎన్నికల్లో గెలుపు, ఓటములు సహజమని, ఓటమిని జేర్చించుకోలేని టిఎన్టియుసి నాయకులు కళాశాల నుంచి విద్యార్థులను తీసుకొచ్చి దాడులకు దిగడం వారి గుండా గిరికి నిదర్శనమన్నారు. పోలీసులకు ఫిర్యాదు చేసినా పట్టించుకోకపోవడం చాలా బాధకరమన్నారు. ఇప్పటికైనా నిందితులను అరెస్టు చేసి శిక్షించాలని ఆయన డిమాండ్ చేశారు.

వైద్య ఆరోగ్య ఉద్యోగులతో జాయింట్ మీటింగ్

వైద్య ఆరోగ్య శాఖ ప్రిన్సిపల్ సెక్రటరీ డా॥ పి.వి.రమేష్, మెడికల్ & హెల్త్ ఎంప్లాయిస్ జెఏసీలతో ఫిబ్రవరి 22న సమావేశం నిర్వహించారు. కాంట్రాక్టు పారామెడికల్ ఎంప్లాయిస్ రెగ్యులరైజేషన్ కోసం జెఏసీ తరపున చైర్మన్ భూపాల్ ప్రతిపాదనలు సమర్పించారు. కాంట్రాక్టు హెల్త్ అసిస్టెంట్స్, ల్యాబ్ టెక్నిషియన్స్, ఫార్మాసిస్ట్ గ్రేడ్ -2 ఆప్టాల్మిక్ అసిస్టెంట్స్ను ఉన్న ఖాళీలలో రెగ్యులర్ చేయాలని, వైద్య విధాన పరిషత్లో పనిచేస్తున్న రేడియోగ్రాఫర్స్, డిఆర్ఎ, డిఎంఇ పరిధిలో క్లినికల్ సైకాలజిస్ట్ల పోస్టును భర్తీ చేయాలని, ఆయూష్లో కాంట్రాక్ట్ ఉద్యోగులను ప్రభుత్వ నిబంధనల ప్రకారం రెగ్యులర్ చేయాలని విజ్ఞప్తి చేశారు. 2009 పిఆర్సి ప్రకారం జీవో 3ను వర్తింపజేయాలని, పెరుగుతున్న ధరలకనుగుణంగా డిఎను పెంచాలని, ఎఫ్టిఏ, టిఏ ఇవ్వాలని కోరారు. బకాయి వేతనాలు తక్షణమే చెల్లించాలని, కొనసాగింపు ఉత్తర్వులు ఇవ్వాలని, తొలగింపులు ఆపాలని తెలియజేశారు. దీనికి ప్రిన్సిపల్ సెక్రటరీ గారు స్పందిస్తూ తమ పరిధిలో ఉన్న సమస్యల పరిష్కారం కోసం తప్పకుండా కృషి చేస్తామన్నారు. సుప్రీంకోర్టులో పోస్టుల భర్తీ చేసుకునేందుకు అనుమతి కోరుతూ అఫిడవిట్ దాఖలు చేస్తున్నామన్నారు. రెగ్యులర్ ఖాళీలను రెగ్యులర్ పద్ధతిలో భర్తీ చేసేందుకు దశల వారీగా కృషి చేస్తామన్నారు. యూరోపియన్ స్కీంలో ఎఎన్ఎంలకు



రూ. 10,020ల జీతం పెంచుతామని, మిగిలిన కేటగరీల ఉద్యోగులకు కూడా రెగ్యులర్ ఉద్యోగి మూలవేతనం కనీస వేతనంగా ఇవ్వాలనే అంశాన్ని పరిశీలిస్తున్నామని తెలియజేశారు.

ప్రభుత్వ విధాన నిర్ణయంతో ముడిపడిన అంశాలపై ప్రభుత్వానికి రికమెండేషన్స్ పంపగలమని చెప్పారు. సమస్యల పరిష్కారం కోసం మెడికల్ & హెల్త్లో అన్ని అసోసియేషన్స్, యూనియన్స్ ఐక్యం కావడం సంతోషకరమని చెప్పారు. ప్రలోభాలకు, వ్యక్తుల ప్రకటనకు లోనుకావడం వలన సమస్యలు పరిష్కారం కావనీ, సరియైన అవగాహనతో పరిష్కారం చేసుకోవాలనీ అన్నారు. ఈ సమావేశంలో జెఏసీలోని అన్ని సంఘాల అధ్యక్ష, కార్యదర్శులు పాల్గొన్నారు. ★

గూడూరు డివిజన్ 7వ మహాసభ



యునైటెడ్ ఎలక్ట్రిసిటీ ఎంప్లాయిస్ యూనియన్ గూడూరు డివిజన్ 7వ మహాసభ జి.రత్నయ్య అధ్యక్షతన ఫిబ్రవరి 10న నెల్లూరు జిల్లా, గూడూరులోని యన్జివో హోమ్ నందు జరిగింది. డివిజన్ గౌరవాధ్యక్షులు ఐ.జనార్థన్రెడ్డి మాట్లాడుతూ యుపిఏ (2) ప్రభుత్వం ఏర్పడిన తరువాత కార్మికవర్గం, ప్రజలపై పడుతున్న భారాలు, సామాన్యుడు అందనంత ఎత్తుకు ధరలు పెరగడం, కార్మిక చట్టాలు అమలు కాకపోవడం, కార్మికుల ప్రజల సమస్య కార్మికుల ప్రజల సమస్యల పరిష్కారానికి జాతీయస్థాయిలో అన్ని ట్రేడ్ యూనియన్లు జరుపుతున్న పోరాటాలను వివరించి కార్మికవర్గం జరుపుపోరాటాతో విద్యుత్ కార్మికులు కూడా పాల్గొనాలని పిలుపునిచ్చారు. యూనియన్ జిల్లా

కార్యదర్శి డి.సూరిబాబు గారు మాట్లాడుతూ కాంట్రాక్టు కార్మికులు సమస్యలైన ఈపిఎఫ్, సమానపనికి సమాన వేతనం మేనేజ్మెంట్ యూనియన్తో చేసుకున్న అగ్రిమెంట్ అమలు కావాలన్న కార్మికులందరూ ఐక్యంగా మరింత సమరశీలంగా పోరాడాలని పిలుపునిచ్చారు. జిల్లా అధ్యక్షులు టి.వెంకటరామిరెడ్డి మాట్లాడుతూ ఇప్పుడు ఏర్పడబోతున్న నూతన కమిటీ కార్మికులను మరింత ఐక్య పరిచి భవిష్యత్లో జరుగు పోరాటాలకు సన్నద్ధులను చేయవలసినదిగా కోరారు. 15 మంది ఆఫీసు బేరర్లతో నూతన కమిటీ ఏకగ్రీవంగా ఎన్నుకున్నది. గౌరవాధ్యక్షులు ఐ.జనార్థన్రెడ్డి, అధ్యక్షులుగా జి.రత్నయ్య, వర్కింగ్ ప్రెసిడెంట్ జి.శివశంకర్, ప్రధాన కార్యదర్శి వి.రవిచంద్రబాబు, ఆర్గనైజింగ్ కార్యదర్శి జి.ఏడుకొండలు, కోశాధికారి ఏ.ముని, శ్రీనివాసులు. ఈ కార్యక్రమంలో డివిజన్ కార్యదర్శి కె.మస్తానయ్య, యుటిఎఫ్ నాయకులు ఏ.కేశవులు, సిఐటియు ఉపాధ్యక్షులు వి.వి.రమణయ్య, యునైటెడ్ మెడికల్ & హెల్త్ ఎంప్లాయిస్ యూనియన్ డివిజన్ కన్వీనర్ పామంజి మణి, పోస్టల్ యూనియన్ నాయకులు కె.సుధాకర్, యన్.డబ్ల్యుఎఫ్, నాయకులు పాల్గొన్నారు. ★

కొత్త పుంతలు తొక్కుతున్న భారత కార్మికోద్యమం

వివిధ రాజకీయ పార్టీలు తమ అనుయాయులతో విడిగా కార్మికసంఘాలు ఏర్పాటు చేసుకోవడం దురదృష్టవశాత్తు భారతదేశంలో ఒక సహజ పరిణామ సూత్రంగా ఉంది. ప్రధాన పాలక పార్టీగా ఉన్న కాంగ్రెస్ విధానాలపై ఈగ వాలకుండా చూడటంలో ఐఎన్టీయూసి గత ఐదున్నర దశాబ్దాలుగా కృషి చేస్తున్నది. సరళీకృత ఆర్థిక విధానాల ముణ్యమా అని నేడు అన్ని కార్మిక సంఘాలు ఒక్కతాటిపైకొచ్చాయి. 2010 సెప్టెంబర్ 7న జరిగిన దేశవ్యాప్త సమ్మె దీనికొక సజీవ సాక్ష్యం.

ఇన్సూరెన్స్, బ్యాంకింగ్, బిఎస్ఎస్ఎల్ మొదలైన చోట్ల రంగాలవారీ ఐక్యతకు ముందే తెరలేచింది. ఆలోచనలు కలవకుండా ఆచరణ కలవదన్న విషయం మనకు తెలియందికాదు.

ఎన్ని ఐక్యఉద్యమాలు జరిగాయో చెప్పడం ఈ వ్యాసం ఉద్దేశ్యంకాదు. కార్మికోద్యమంలో భావ ఐక్యత ఏరకంగా అనలు తొడుగుతోందో ఇక్కడ చర్చిద్దాం.

ప్రస్తుత అసమాన ఆర్థిక వ్యవస్థను మనదేశంలో కూకటి వేళ్ళతో పెకిలించి వేయాలన్న ఆశయంతో కృషి చేస్తున్న సంఘం సిఐటియు దీనికి ఇతర సంఘాల ఆశయాలకు పొంతన లేదు. దీన్ని హస్తీమశకాంతరం అనవచ్చు. ముందే చెప్పినట్లు సరళీకృత ఆర్థిక విధానం ఆచరణ ఐక్యతకంటే ముందు ఆలోచనల్లో ఐక్యతను పాదుకొల్పింది.

దేశ చరిత్రలో రెండవసారి ఐఎన్టీయూసి, బిఎంఎస్ఎల్ మొదలు ఆలోచనల్లో ఐక్యతను పాదుకొల్పింది.

దేశ చరిత్రలో రెండవసారి ఐఎన్టీయూసి, బిఎంఎస్ఎల్ మొదలు సిఐటియు వరకు 9 కేంద్ర కార్మిక సంఘాలు సమిష్టిగా, సమైక్యంగా దేశ ఆర్థిక మంత్రికి మెమోరాండం ఇచ్చాయి. వివిధ రంగాల కార్మికుల సమస్యలపై, వారి డిమాండ్లపై ఐక్యంగా ఒక మెమోరాండం ఇవ్వడంలో అంత ప్రాధాన్యత ఏమిటి? అని కొందరు ప్రశ్నించవచ్చు. వ్యవసాయ సంక్షోభం గురించి, పంటలకు గిట్టుబాటు ధరలివ్వాలని, చిల్లర వ్యాపారంలోకి బహుళజాతి కంపెనీలు, భారతీయ బడా పెట్టుబడిదారుల్ని నిషేధించాలని దేశ కార్మికోద్యమం ఐక్యం కావటం సాధారణ విషయమైనా అదో సహజసిద్ధ పరిణామం.

అంతేనా?!

ఇంతకాలం సిఐటియు మాత్రమే చెప్తూ వచ్చిన వనరుల సమీకరణ గురించి నేడు అన్ని కార్మికసంఘాలు ఉమ్మడిగా మెమోరాండం ఇవ్వడం ప్రత్యేకంగా చెప్పుకోతగ్గది. క్రింది అంశాలు గమనార్హం.

చెల్లించే స్తోమతున్న ధనవంతులపై పన్నులు ఎక్కువగా ఉండేలా పన్నుల విధానాన్ని కొత్తగా తయారుచేయాలి. సర్వీసు రంగంలోని కార్పొరేట్లు, పెద్ద వ్యాపారస్తులు, హోల్సేల్ వ్యాపారస్తులు, ప్రైవేట్ ఆస్పత్రులు, విద్యాసంస్థల్ని ఈ పన్ను విధానం పరిధిలోకి తేవాలి. విలాస వస్తువులపై పన్నులు పెంచి, అత్యవసర సరుకులపై తగ్గించాలి. ఎందుకంటే ప్రస్తుతం అత్యధిక మంది సామాన్య జనం నుండి వస్తున్న పన్ను ఆదాయం మొత్తం పన్ను ఆదాయంలో 86% శాతంగా ఉంది.

ఇప్పటికే పేరుకుపోయిన రూ. 2 లక్షల కోట్లు ప్రత్యక్షపన్ను బకాయిలను వెంటనే వసూలు చేయాలి. ఒక పక్క ఆదాయపు పన్ను, కార్పొరేట్ పన్నులో 2009-10 ఆర్థిక సంవత్సరంలో రూ. 1.8 లక్షల కోట్లు రాయితీలిచ్చిన నేపథ్యంలో ఈ పన్ను బకాయిలు పేరుకుపోవటం గమనార్హం.

పెద్ద ఎత్తున పేరుకుపోయిన నల్లధనం, ముఖ్యంగా విదేశీ బ్యాంకుల్లో మూలుగుతున్న నల్లధనాన్ని వెలికి తీసేందుకు తక్షణ చర్యలు చేపట్టాలి. ప్రస్తుత మన దేశ విదేశీ అప్పు (23,000 కోట్ల డాలర్లు)కి రెట్టింపు మొత్తం షుమారు (48,000 కోట్ల డాలర్లు) ఇతర దేశ బ్యాంకులకు తరలిపోయిందని ఇటీవల ఒక సంస్థ బహిర్గతం చేసింది. భారతీయ ప్రభుత్వరంగ బ్యాంకులకు మన కార్పొరేట్లు ఎగవేసిన మొత్తాన్ని వారి ముక్కుపిండి వసూలు చేయాలి. ఐటీఇఎస్ రంగం, విద్య, వైద్య రంగాలు మొదలైన వ్యాపారపరంగా నడుస్తున్న వాటిని సర్వీసు టాక్స్ క్రిందికి తేవాలి.

సజాతి పక్షులన్నీ ఒకేచోటికి చేరతాయన్నట్లు (బర్డ్స్ ఆఫ్ ది సేమ్ ఫెదర్ ఫ్లాక్ టుగెదర్) అన్ని కార్మిక సంఘాల ఆలోచనలు ఒకటిగా మలచబడుతున్నాయి.

గుత్తపెట్టుబడిదారులకు కళ్ళెం వేయాలని సిఐటియు భావించడం వేరు, ఐఎన్టీయూసి, బిఎంఎస్ఎల్ కూడా అలానే అనడంవేరు. ప్రస్తుత సంస్కరణలే వ్యవసాయ సంక్షోభానికి మూలకారణమని ఐఎన్టీయూసి, బిఎంఎస్ఎల్ కూడా నమ్మి ఐక్య ఉద్యమంలో భాగస్వాములు కావడం కన్నా ముఖ్యమైన పరిణామం మరేముంటుంది?!

9 కేంద్ర కార్మిక సంఘాలు ఐక్యంగా ఆర్థికమంత్రి ప్రణబ్ముఖర్జీకిచ్చిన మెమోరాండంలో-

మేము (బిఎంఎస్, ఐఎన్టీయూసి, ఎఐటియూసి, సిఐటియు, ఎఐయుటియూసి, టియూసిసి, ఎఐసిసిటియు, యుటియూసి) దేశ ఆర్థిక వ్యవస్థ ప్రస్తుత పరిణామాలపై

ఆందోళన చెందుతున్నాము. వ్యవసాయ సంక్షోభం, విస్తృతమైంది. ద్రవ్యోల్బణం పైకి ఎగబాకి ధరలు ఆకాశాన్నంటుతున్నాయి. పారిశ్రామిక రంగం కునారిల్లటంతో నిరుద్యోగం విలయతాండవం చేస్తున్నది. ప్రస్తుత ఆర్థిక వ్యవస్థ సంపద ఒక ప్రక్క పోగు బడేలా చేస్తూ, శతసహస్ర కోటీశ్వరులను సృష్టిస్తున్నది. మరోప్రక్క పేదరికం మేటవేస్తూ కోట్లాది మంది భారతీయులను భరింపశక్యంగాని బాధల ఊబిలోకి నెట్టిస్తున్నది. అందుకే పేదరికం, నిరుద్యోగం, సాంఘిక భద్రత వంటి అంశాలకు ఈ బడ్జెట్ అధిక ప్రాధాన్యత నివ్వాలని మేము బలంగా కోరుతున్నాం. అందుకే నిర్దిష్ట ప్రతిపాదనలను మీ ముందుంచుతున్నాం.

- ఆకాశాన్నంటుతున్న ధరవరలకు అడ్డుకట్టవేయాలి. ఆహారధాన్యాలు, ఇతర నిత్యావసరాలను సట్టా వ్యాపార పరిధి నుండి తప్పించాలి. ప్రజావంపిణీ వ్యవస్థను సార్వత్రికరించాలి. పెట్రోలియం ఉత్పత్తులపై పన్నులు/ సెస్సులు తగ్గించడం ద్వారా సామాన్యులకు ఉపశమనం కల్పించాలి.

- పరిశ్రమల మూసివేత తదితర ఇబ్బందులవల్ల పెద్ద ఎత్తున పెరుగుతున్న నిరుద్యోగ నమన్య దృష్ట్యా ప్రభుత్వశాఖలు, ప్రభుత్వరంగ సంస్థలు మొదలగు వాటిలో రిక్రూట్మెంట్లపై విధించిన నిషేధాన్ని ఎత్తివేయాలి.

- ప్రభుత్వ ఖజానా నుండి ప్రోత్సాహకాలు అందుకుంటున్న పెట్టుబడిదారులు రిట్రెంచ్మెంట్లు చేయరాదని, లే ఆఫ్/ మూసివేతనలు పాల్పడవద్దని, వేతనాల్లో కోతలు పెట్టరాదని షరతులు విధించాలి.

- పెద్ద సంఖ్యలో కార్మికులన్న ఐసిడిఎస్, మధ్యాహ్న భోజన స్కీం, విద్యావాలంటీర్లు తదితర రంగాల్లోని వారిని రెగ్యులరైజ్ చేయాలి. ఆషాలను కనీస వేతన చట్టపరిధిలోకి తేవాలి. వారికి సాంఘిక భద్రత కల్పించాలి. సుప్రీంకోర్టు చెప్పినట్లు ఐసిడిఎస్ను సార్వత్రికరించేందుకు కావల్సిన నిధులను ఈ బడ్జెట్లో కేటాయించాలి.

- జాతీయ ఉపాధి హామీ చట్టాన్ని పట్టణ ప్రాంతాలకు కూడా విస్తరించాలి. 43వ ఇండియన్ లేబర్ కాన్ఫరెన్స్ ఏకగ్రీవ సిఫార్సులకనుగుణంగా కనీసం 200 రోజులు పనిదొరికేలా చూడాలి.

- అసంఘటిత కార్మికుల సాంఘికభద్రతా చట్టం (2008) వర్తించేందుకు అడ్డంకిగా ఉన్న దారిద్ర్యరేఖ నిబంధనలను సవరించి, అసంఘటిత కార్మికులందరికి అది వర్తించేలా చర్యలు చేపట్టాలి. పార్లమెంటరీ స్టాండింగ్ కమిటీ ఆన్ లేబర్, 43వ ఐఎల్సిలు సూచించినట్లు కాంట్రాక్టు/ క్యాజువల్ కార్మికులకు, వలస కార్మికులకు కూడా వర్తింపజేయాలి.

- ఆర్థికరంగం, ముఖ్యంగా బ్యాంకులు, ఇన్సూరెన్స్ రంగాలు ప్రస్తుత ఆర్థిక సంక్షోభ ప్రభావాన్ని తట్టుకొని నిలిచాయి. దేశ ఆర్థిక వ్యవస్థను కాపాడాయి. అందుకే వాటిని మరింత పటిష్టపరచాలి. వాటిని దెబ్బతీసే ప్రతిపాదిత బ్యాంకింగ్, ఇన్సూరెన్స్, పెన్షన్ సంస్కరణలను విరమించాలి. ఈ రంగంలో పెట్టుబడిదారులు చొరబడకుండా చూడాలి.

- బాగా నడిచే అవకాశమున్న వ్యాధిగ్రస్త కేంద్రప్రభుత్వరంగ పరిశ్రమలను బడ్జెటరీ కేటాయింపులు చేసి పునరుద్ధరించాలి.

- సాంప్రదాయక రంగాలైన ప్లాంట్షన్, చేనేత మొదలైన రంగాలకు బడ్జెట్లో కేటాయింపులు చేయాలి.

- అందరికీ విద్యహక్కు చట్టం నేపథ్యంలో ప్రాథమిక విద్యకు బడ్జెట్లో కేటాయింపులు పెంచాలి.

- వినిమయ ధరల నూచి లెక్కింపు విధానాన్ని సమీక్షించకుంటే ఇప్పటికే వేలకోట్ల రూపాయలు నష్టపోయిన దేశ కార్మికవర్గం రానున్న రోజుల్లో మరింతగా నష్టపోతుంది. ప్రతి 6 నెలలకు డిఎను పెంచడం కాక ప్రతి 3 నెలలకు తగిన మార్పులు చేయాలి.

- ఖనిజాలు, ఇతర ముడిసరుకుల ఎగుమతిని తక్షణం నిషేధించాలి. దేశంలో ఉపాధి అవకాశాలు పెరిగేందుకు దాన్ని వినియోగించాలి. ముఖ్యంగా ఇనువ ఖనిజం ఎగుమతిని నిషేధించి, దేశీయ ఉక్కు కర్మాగారాలకు ఖనిజం భాకులను కేటాయించారు.

- వేతన జీవులకు ఆదాయపు పన్ను మినహాయింపును రూ. 3 లక్షలకు పెంచాలి. గృహవసతి, వైద్య ఖర్చులు, చదువుల ఖర్చులను ఆదాయపు పన్ను నుండి మినహాయించాలి.


గతంలో ఇపిఎఫ్ఓకు చెందిన సెంట్రల్ బోర్డు ఆఫ్ (సిబిటి) సిఫార్సు చేసినట్లు పిఎఫ్ కవరేజికి ప్రస్తుతమున్న 20 మంది కార్మికుల సంఖ్యను పదికి తగ్గించాలి. ఏకపక్షంగా ప్రభుత్వం ఉపనంహరించిన ఇపిఎస్ సౌకర్యాలను తిరిగి పునరుద్ధరించాలి. ఇపిఎస్లో యజమానుల, ప్రభుత్వాల వాటాను ఇతోధికంగా పెంచడం ద్వారా అర్థవంతమైన కనీస పెన్షన్ వచ్చేలా చూడాలి.

- చిల్లర వ్యాపారంలోకి విదేశీ బహుళాజాతి కంపెనీలను, దేశీయ పెట్టుబడిదారులను అనుమతించరాదు. కేంద్ర కార్మిక సంఘాలన్నీ సమిష్టిగా చేసిన ఈ ప్రతిపాదనలను మీరు సానుకూలంగా పరిశీలించి బడ్జెట్ రూపొందించే సందర్భంగా పరిగణలోకి తీసుకుంటారని ఆశిస్తున్నాం.

పెరుగుతున్న కార్మికోద్యమ ఐక్యతలో ఈ మెమోరాండం మరో ముఖ్య ఘట్టం అనడంలో సందేహం లేదు.

ఆర్.సుధాభాస్కర్

నైపుణ్యం ముఖ్యం



ఒకరోజు వికారరూపుడైన ఒక యువకుడు విష్ణుశర్మ దగ్గరికి వచ్చాడు.

అందరూ వెళ్ళిపోయేంతవరకూ ఓపిగ్గా వేచి ఉండి విష్ణుశర్మను ఏకాంతంగా కలిశాడు. ఆ యువకుడి ముఖంలో నిరాశ కొట్టొచ్చినట్టుగా కనపడుతోంది.

“అయ్యా నాపేరు కార్తికేయ. నేను గత జన్మలో చాలా పాపం చేసి ఉంటాను. అందుకే ఈ జన్మలో భగవంతుడు ఈ రూపాన్ని ఇచ్చాడు. నేను ఈ కరూపితనాన్ని భరించలేకపోతున్నాను. మీరు సకల విద్యాపారంగతులు. నాకు ఈ రూపం పోయి అందంగా మారే మార్గం చెప్పండి” అన్నాడు.

అతని కోరిక విన్న విష్ణుశర్మకి ఆశ్చర్యం కలగలేదు. కోపం రాలేదు.

ఆ యువకుని మానసిక పరిస్థితిని అర్థం చేసుకున్నాడు. “తప్పకుండా మార్గం చెబుతాను. అయితే నువ్వు కొంతకాలం పాటు ఇక్కడే ఉండాలి. నువ్వు మీ ఊళ్లో ఏ పనిచేసేవాడివో, ఇక్కడ కూడా ఆ పనే చేయాలి. ఎవరి భోజనం వారే సంపాదించుకుంటారక్కడ” అన్నాడు విష్ణుశర్మ.

“అయ్యా! నేను చదువుకోలేదు. ఇంతకాలం ఏపనీ చేయలేదు. అయితే

చెక్కతో బొమ్మలు చేయడం మా నాన్ననుంచి నేర్చుకున్నాను” అన్నాడు.

“సరే. ఆ పనే చెయ్యి. నీకు కావలసినవన్నీ విద్యార్థులు ఏర్పాటు చేస్తారు. అమ్మడం కూడా వాళ్ళే చూస్తారు. బొమ్మల తయారుచేయడమే నీ పని” అన్నాడు విష్ణుశర్మ.

కొన్ని రోజులు గడిచాయి. అందమైన రూపం అతనికి లేదు గాని, గొప్ప నైపుణ్యం అతని చేతివేళ్ళకి ఉంది. ఏ చిన్న కర్రముక్కనైనా అద్భుతమైన బొమ్మగా మలిచేవాడు. అతనిలోని కళను ప్రోత్సహించాడు విష్ణుశర్మ.

మొదట అయిష్టంగా, మొక్కుబడిగా ఆ పనిచేసేవాడు. కానీ విష్ణుశర్మ, అక్కడి విద్యార్థులు ఇచ్చిన స్ఫూర్తితో అతనిలో తపన పెరిగింది. చిన్నప్పటినుంచి అతను తన చుట్టూ ఒక గిరిగీనుకుని బతికాడు. అందులోకి ఎవరినీ రానివ్వలేదు. అందుకే ఇంతకాలం అతనిలో ఉన్న కళ ఎవరూ గుర్తించలేకపోయారు.

అతను బొమ్మలు చేయడం, వాటిని విద్యార్థులు ఊళ్ళోకి తీసుకెళ్ళి అమ్మడం చేసేవారు. జనాలు ఎలా ఆ బొమ్మల్ని ఎగబడి కొన్నారో, ఇంకెంతమంది ఆ బొమ్మలకోసం ముందుగా డబ్బులు చెల్లించారో కథలు కథలుగా వర్ణించి చెప్పేవారు. ఆ కుటీరానికి వచ్చేవారు

కాసేపు అతని దగ్గర నిలబడి, అతను బొమ్మలు చేసే పద్ధతిని అపురూపంగా ఆశ్చర్యంగా చూసేవారు. విష్ణుశర్మ వారికి కార్తికేయను పరిచయం చేసేవాడు. విద్యార్థులు కూడా పోటీపడి అతని దగ్గర ఆ విద్య నేర్చుకునేవారు.

అతని బొమ్మలు రాజుగారి కొలువు వరకు చేరాయి. ఆ బొమ్మలు చూసి ముచ్చట పడ్డ రాణి ఇంకొన్ని బొమ్మలు కావాలని రాజుని కోరగా, రాజు కార్తికేయకోసం కబురుపంపాడు.

రాజు ఆహ్వానం విన్న కార్తికేయ ఆశ్చర్యంతో తలమునకలయ్యాడు.

“చూశావా నాయనా! బాహ్యరూపం అంత ప్రధానమైనదికాదు. వ్యక్తులు ఎప్పుడూ రూపంతో కాకుండా గుణంతోనే గుర్తింపు పొందుతారు. చివరిదాకా మిగిలేది, రాణించేది మనిషిలోని నైపుణ్యం. అందుకే కోకిల గానానికి మైమరచే లోకం దాని నలుపును ఊసడించుకోదు. వెళ్ళిరా కార్తికేయా” చెప్పాడు విష్ణుశర్మ.

కన్నీళ్ళతో గురువుగారి పాదాలను అభిషేకించి రాజు వద్దకు వెళ్ళిపోయాడు కార్తికేయ.

నీతి : అందంలేదని, చదువులేదని ఏ మనిషినీ అసహ్యించుకోకూడదు.

బడ్జెట్‌లో వాటా - గిరిజనుల అభివృద్ధికి బాట

రాష్ట్రంలో గిరిజనుల పరిస్థితి రోజురోజుకీ దిగజారుతున్నది. గిరిజనుల అభివృద్ధి కొరకు బడ్జెట్‌లో వేల కోట్లు కేటాయించి, ఖర్చు చేసినట్లు ప్రభుత్వం లెక్కలు చూపుతున్నది. కానీ గిరిజనుల అభివృద్ధి మాత్రం ఎక్కడ వేసిన గొంగళి అక్కడే అన్న చందంగా మారింది. భారతదేశంలోని గిరిజనులు 25 ఆఫ్రికా దేశాల కంటే వెనుకబడి ఉన్నారని 2010 ఐక్యరాజ్య సమితి వెల్లడించిన నివేదిక పరిస్థితికి అద్దం పడుతున్నది.

సమాజంలో అన్ని వర్గాల కంటే అన్ని రకాలుగా గిరిజనులు వెనుకబడి ఉన్నారు. భారత రాజ్యాంగంలో వీరి అభివృద్ధికి కొన్ని రక్షణ చర్యలు పొందుపరిచారు. అయినా కేంద్ర, రాష్ట్ర ప్రభుత్వాలు గిరిజనుల అభివృద్ధి, సంక్షేమం పట్ల వివక్ష కొనసాగిస్తూనే ఉన్నాయి. ప్రైవేటీకరణ, సరళీకరణ విధానాల మూలంగా జీవితాలు చిన్నాబిన్నం అవుతున్నాయి. అడవులపై ఆధారపడి స్వేచ్ఛగా జీవిస్తున్న గిరిజనులను అడవుల అభివృద్ధి పేరుతో బలవంతంగా బయటికి గెంటివేస్తున్నారు. ఉన్న రక్షణ చట్టాలకు తూట్లు పొడిచి వేల కోట్ల గిరిజన సంపదన బహుళజాతి సంస్థలకు ప్రభుత్వం కట్టబెడుతున్నది. గిరిజనులు పోరాడి సాధించుకున్న అటవీ హక్కుల చట్టాన్ని ప్రభుత్వం నిర్వీర్యం చేసింది. 25 లక్షల ఎకరాలలో హక్కులు ఇస్తామన్న ప్రభుత్వం కేవలం 4.66 లక్షల ఎకరాలలో మాత్రమే హక్కులు ఇచ్చింది. పోడు వ్యవసాయం, అటవీ ఉత్పత్తులను నమ్ముకున్న గిరిజనులను ఎటువంటి దూరం చేస్తున్నది. గత్యంతరం లేక వలస వెళ్తున్నారు.

నేపథ్యంలో గిరిజనుల అభివృద్ధి, సంక్షేమానికి రాష్ట్ర ప్రభుత్వం అధిక ప్రాధాన్యత ఇవ్వాలి. కానీ అటువంటి చర్యలు తీసుకోవడం లేదు. 2015 నాటికి రాష్ట్రంలోని గిరిజనులను సమగ్రంగా అభివృద్ధి చేస్తామనే లక్ష్యంలో రాష్ట్ర ప్రభుత్వం 2010లో గిరిజన సాధికారత ప్రణాళికకు ఆమోదం తెలిపింది.

రాష్ట్రంలో 60 లక్షల మంది జనాభా నిష్పత్తిలో 7 శాతంగా ఉన్నారు. 15 లక్షల కుటుంబాలు 20 వేల గిరిజన గూడేలు, తండాలు, కాలనీల్లో వీరు నివసిస్తున్నారు. గిరిజన సంక్షేమ బడ్జెట్, గిరిజన సబ్‌ప్లాన్ బడ్జెట్ ఇలా 2 రకాలుగా బడ్జెట్ కేటాయింపులు ఉంటాయి. గిరిజన సంక్షేమానికి 2011-12 బడ్జెట్‌లో రూ. 1230 కోట్లు కేటాయించింది. గత ఏడాదితో పోల్చితే రూ. 329 కోట్లు పెంచారు. కేంద్రం నుండి ఆర్థికల్ 275(1) నిధులు, ఆర్థిక సంఘం గ్రాంట్లు, నాబార్డు ద్వారా రుణం వంటివి కలిపి పెంచినట్లు చూపుతున్నది. అది కనీసం సమీక్ష కూడా చేయడంలేదు.

గూడేలు, తండాలు అభివృద్ధి పథకం ప్రకటించాలి : రాష్ట్రంలో 20 వేల గిరిజన ఆవాసాలున్నాయి. ఇతర తరగతులుగా అభివృద్ధికి నోచుకోకుండా వివక్షకు గురవుతున్నాయి. సమాజ అభివృద్ధిలో కీలకంగా

ఉపయోగపడుతున్న గిరిజనులు వారు నివసిస్తున్న ఆవాసాల్లో మాత్రం సౌకర్యాలకు నోచుకోవడం లేదు. గిరిజన ఆవాసాలకు రోడ్లు, డ్రైనేజీ కాల్వలు అవసరం లేదనే పెత్తందారీ తనం ఇప్పటికే పాలక వర్గాల్లో ఉన్నది. వేసవి వచ్చిందంటే బడ్జెట్ కేటాయింపుల్లో నిధులు గిరిజన ఆవాసాల్లో మౌలిక సదుపాయాలకు ఖర్చు చేస్తే గణనీయమైన మార్పు తీసుకురావచ్చు. గిరిజన నిధులు గిరిజన గూడేలు, తండాలు, కాలనీల్లో ఖర్చు చేయడానికి ప్రభుత్వం సుముఖత చూపడం లేదు. 60 శాతం గిరిజన ఆవాసాలకు నేటికీ లింకు రోడ్డులేవు. అరకొరగా ఉన్న రోడ్లు కూడా మట్టిరోడ్లు, గిరిజనేతర గ్రామాలకు అతి దగ్గరున్న గిరిజన గ్రామానికైనా రోడ్డు ఉండదు. కిలోమీటర్లు నడిచి త్రాగునీటిని తెచ్చుకోవాలి. గత్యంతరం లేక వాగులు, చెరువులు, గెడ్డల్లో దొరికే కలుషిత నీరు త్రాగి అనారోగ్యానికి గురై మృత్యువాత పడుతున్నారు. అయినా ప్రభుత్వం గిరిజన ఆవాసాల్లో రక్షిత మంచినీటి పథకం ప్రారంభించాలనే ద్వారా లేదు.

రాష్ట్రంలో 15 లక్షల గిరిజన కుటుంబాలన్నిటికీ ఇందిరమ్మ ఇళ్ళు కట్టిస్తామని ప్రభుత్వం గత 5 సంవత్సరాల క్రితం వాగ్దానం చేసింది. ఇప్పటికి 3.80 లక్షల ఇల్లు బిల్లు చెల్లించక మధ్యలోనే ఆగిపోయాయి. 7 లక్షల మంది గిరిజనులు ఇల్లులేక పూరి గుడిసెల్లోనే మగ్గిపోతున్నారు. ప్రభుత్వం ప్రతి గిరిజన ఆవాసానికి 2 ఎకరాల స్మశాన స్థలాన్ని కొనుగోలు చేసి ఇవ్వాలి. పెరుగుతున్న గిరిజన జనాభా అవసరాలు, వివాహాలు వంటి సామాజిక అవసరాలకొరకు ప్రతి ఆవాసంలో కమ్యూనిటీ హాళ్ళు నిర్మించాలి. గిరిజనులందరికీ అంత్యోదయ కార్డులు ఇచ్చి 35 కిలోల బియ్యం ఇచ్చే బదులు 20 కిలోలు మాత్రమే ఇస్తున్నది. వృద్ధాప్య, వితంతు, వికలాంగులకు అభయహస్తం పించనకు అర్హత ఉన్నా వేలాది మంది గిరిజనులకు ఇవ్వడం లేదు. గిరిజన సంక్షేమం, అభివృద్ధితోపాటు గిరిజన గూడేలు, తండాలు, కాలనీల అభివృద్ధికి బడ్జెట్‌లో న్యాయమైన వాటా కేటాయించాలి. గిరిజన ఆవాసాల అభివృద్ధి పథకం ప్రకటించాలనే డిమాండ్లతో 2011 జనవరి నుండి రాష్ట్ర వ్యాప్త ఉద్యమం జరుగుతున్నది. గిరిజన సంఘం, కెవిపిఎస్, వ్యవసాయ కార్మిక సంఘాల ఆధ్వర్యంలో మార్చిలో చేపట్టిన ఈ కార్యక్రమంలో లక్షలాది మంది దళిత, గిరిజలు, ఉద్యోగులు, కార్మికులు పాల్గొని జయప్రదం చేయాల్సిన అవసరం ఎంతైనా ఉన్నది. -పెరిగిన ధరలకనుగుణంగా ప్రతి ఇంటికి 1 లక్ష రూపాయలకు పెంచాలి.

- ఉపాధిహామీ నిధులు ఉపయోగించి ప్రతి ఆవాసానికి రూ. 10 లక్షలు కేటాయించాలి.

- గిరిజన సబ్‌ప్లాన్ నిధులన్నీ ఎస్టీ, నోడల్ ఏజన్సీ ఫుల్ చేసి ఐటిఏల ద్వారా ఖర్చు చేసేందుకు ప్రభుత్వం చర్యలు చేపట్టాలి.

శ్రీరామ్ నాయక్, గిరిజన సంఘం రాష్ట్ర ప్రధాన కార్యదర్శి

“నర్సింలు మల్ల
మంత్రయిండట” వెంకటిగాడు
సంబరంగా చెప్పిండు తనోల్లతో తాడు
పేనుకుంట

“గట్లనా మల్ల మంత్రయినాడు, పదేళ్ళు మంత్ర
అయ్యి ఏం ఎలగబెట్టిండ్లో మనకు” చీదరించుకుంట
అనపట్టె చంద్రిగాడు.

నర్సింలు, ఆ ఊల్లే బాగ సదువుకున్నోడు కాదు. చిన్నప్పటి
నుండి, ‘పార్టీ పార్టీ’ అని పార్టీలల్ల తిరిగిండు. పైలా పచ్చీసుగా
తిరిగినోడు, ఆడి తండ్రి మల్లయ్య మేనతు చేసి సంపాదించింది
ఏం లేదు. తాగుబోతోడు. అయితే, నర్సింలు మంత్ర
ఎట్టయిండు. బయటికొచ్చిండు; పాహుకారు చంద్రయ్య సెల్లెల్లి
సెరిచిండు అని మీద కేసు; గొండ్లరామిని గుంజిండు, అనిమీద
కేసు; సుతారి ముత్తన్నీ, మాలమైసన్ని ఈదుల్ల కల్లుముంతలకాడ
వచ్చిన కొట్లాటలో దెబ్బలు కొట్టిండు కేసు, గిట్ల చిన్న
కేసుల్నుండి పెద్దకేసులదాక, సాన ఉన్నాయి.

గప్పటిదాక, పెద్దదొరలకు, పటేళ్ళకే, పోటీ చేసే హక్కున్న
జరుపుడుపల్లిల ఈ సారి హరిజనులే పోటీ సేయాలని
సర్కార్లో అనుకుంటున్నారు అని తెల్సింది; అది నిజమే
అయింది ఇగ గిదె మోఖా, తనొన్ని నిలబెట్టాలి అనుకున్నడు
రాఘవరెడ్డి పటేలు.

‘నర్సింలు, ఓట్లల్లో గెల్సిండు. గెల్వంగనే పట్నంల మొఖం
పెట్టిండు.

నర్సింలు రాఘవరెడ్డిని, ‘అన్న’ అంటడు. గాని దగ్గరికి ఎవల్లు
పోయిన, అన్ననడిగి అచ్చినవ అంటడు. అన్న ఎంత సెప్తెగంత;
పెద్దోల్లతో తిర్గ వట్టిండు. దావతులల్ల కల్వవట్టిండు. పైసలున్న
పెద్దింటి పోరిని, కూడిండు జనం గామద్దె చెప్పుకోవట్టి.
అది నిజమైంది; గాళ్ళు లగ్గం చేసుకున్నారని అగ్బార్లో చదివినోల్లు
సెప్పిన్లు.

ఓసారి, చంద్రిగాడు, తన పొలానికి, నీల్లుపెట్టుకుంటుండు;
తన పొలం పారినంకనే, చిన్నదొర వెంకట్రావు పొలానికి
నీల్లు పెట్టుకోవాలె గదంత గిప్పుడు లేదంటడు, ఆ దొర
పాలేరు. చెర్లనీల్లు అయిపోవట్టే, రెండు తడ్లన్నపారాలే, అని
తాను అన్నాయనిపించుకోలే; దొరకొడుకు వచ్చిండు పొలం
కాడికి.

నీల్లు పెట్టుకుంటున్న చంద్రిగాన్ని సూసిండు. అగ్గయిండు.
“అరె లంబికె, నా పొలం పారనీ, గటెనుక, నువ్వు పెట్కోవాలె;
గిదెందిరో; మీ మాలోడు మంత్రయిండనా, ఎందీ, గిట్ల,
సేయ్యవట్టిరి” అన్నడు.

“గదేందీ దొర-మనుపటి లెక్కనే, పెట్టుకోవట్టి” అన్నడు
చంద్రయ్య.

“అది మీ అయ్యా జమానల. గిప్పుడు ఊర్లె సర్పంచిని, నేను
చెప్పినట్టె చెయ్యి” అని దగ్గరికొచ్చి నూకేసిండు.

గీ లడాయి పెద్దదయింది. పెద్దోల్లకు, పేదోల్లకు పడ్డలేదు.
దసరా నాడు జంబికాడ, లొల్లిఅయింది. గాడ, రాఘవరెడ్డి
కొడుకు, మల్లారెడ్డిని, చంద్రయ్య కొడుకు, ఏసుపాదంను
కొట్టిండు; గంతే కర్రలు లేచినయి. నెత్తురు పారింది. దీంతో
ఊరు రెండు పక్కలైంది.

గద్దెయినంక, నెల తిరక్కుండానే, ఏసుపాదాన్ని
సంపిన్లుగావాలెవల్లో తెల్వలె. పోలీసుకేసయింది. శానమందిని
పోలీసోళ్ళు పట్టుకపోయిన్లు. గీలొల్లి సంగతి నర్సింలు సెప్పి,
తమ కులపోల్లను యిదుపించుకోవాలనుకున్నడు.

ఆ ఊర్లో, కొంచెం చదువుకున్న యాదగిరి, నర్సింలు దూరం
సుట్టం పట్నం పొయిండు అప్పటికే రాఘవరెడ్డి పటేలు;
వెంకట్రావు దొరపట్నంల ఉన్నరు.

ఈ కేసులో, వాళ్ళకు జైలైతదని తెల్సు. గందుకే మంత్రికాడికి
వచ్చిన్లు.

నర్సింహులుకు, ఏదో చెప్పిన్లు. కొత్తబంగ్లా కట్టిత్తమన్నరు.
మల్ల ఓట్లల్ల గెలిపిత్తమన్నరు. గంతే, గాడు కుషీ అయిండు.

“మీకెందుకయ్య నేనుసూసుకుంట” అని తమ జిల్లా పోలీసోల్లకు
ఫోను కొట్టిండు. రాత్రికే దావతయింది.

అప్పటికే, రెండు రోజులుగా, నర్సింలు కోసం యాదగిరి,
తిరుగుతున్నడు. ఆడున్నోల్లతోని, తాను మంత్రిదూరం
సుట్టాన్నాని తమ కులపోడే మంత్రని చెప్పిండు, గని, గీసంగతి
తెల్సె. నర్సింలు, తన కోసం ఎవర్లన్న అడిగితే, గిప్పుడు కలుసుడు
కుదరదని సెప్పమన్నడు.

ఇగ గిట్లగాదని, ఆడి ఇంటి ముందేకూకున్నడు యాదగిరి.
అక్కరోల్లు అచ్చిన్లు. లొల్లికావట్టె, ఏందని నర్సింలుగాన్ని
సూసిండు. “ఎప్పుడొచ్చినవ్” అని అడిగిండు.

గానికి, నేను సముచాయిత అని చెప్పిండు. ఆడు తనూఉడే, అని సంబరంగా అన్నడు. లోపలికి తీసుకపోయిండు. 'ఛాయ' పోయేపించిండు. "ఇగ గిప్పుడు సెప్పు, ఏందని" అడిగిండు. ఊల్లే, జరిగిందంతా చెప్పిండు యాదగిరి. మన కులపోల్లు, సానదెబ్బలు తింటున్నరు; అన్నాయంగ, "ఏసుపాదం"ను ఎవర్లో సంపిన్రు, జర్ర నువ్వు కలుగసేసుకో నర్సింలన్నా" అన్నడు. అది గాదుర యాదగిరి గా పెద్దోల్లతోని మనకెందుకురా; సచ్చినోడు మల్లగొడ్డా ; గాని తండ్రికి రెండుఎకరాల సెలుక ఇప్పిత్త; ఎగుసయం సేసుకోనికి, పైసలిప్పిత్త, నువ్వు గమ్మున ఊరుకో, నీకు, 'వాచ్మన్' ఉద్యోగమిత్త" అన్నడు. యాదగిరికి మండుకొచ్చింది. గదేందే, గట్లంటవు ఓట్లప్పుడు మీకేం గావాలంటే, గది సేత్తనంటివి గదే, గంతే గాక, నేను మీ వోన్ని, మీకోసం పానాలు ఇత్తనంటివి గదనే వంగపల్లి మీటింగులో. గదంత మర్చిపోయనవే. అన్నడు యాదగిరి. నర్సింలు మండిపడ్డడు "ఓట్లప్పుడు గట్లనే అనమన్నడు, రెడ్డన్న" అని నాలుక్కరుచుకున్నడు. "గదికాదురా యాదగిరి నువ్వు ఊర్లెకుపో, మనోల్లకు సముజాయించు; లేకుంటే, పరేషాన్ అయితరని సెప్పు" అని కసురుకున్నాడు. "అది గాదే, మనోల్లు...." అనపోయిండు యాదగిరి. "యాదగిరి గుడ్డల్ల నీల్లు తెచ్చుఉన్నడు, తెచ్చుకున్న పైసలు అయిపోయినయి. ఊరికి వచ్చిండు. ఈ కేసుల సుట్టు తిరుగలేక, వకీల్లకు పైసలు తెర్లయిపోయి, కొందరు పొలాలమ్ముకున్నరు, కొందరు బొంబాయి బతుకపోయిన్రు.

.....-.....

మల్ల ఓట్లచ్చినయే. నర్సింలు పచారానికి అచ్చిండు. యాదగిరి ఊరూరు తిరిగిండు, నర్సింలు, మంచోడు కాడన్నడు. మన కులంలో మంచోన్ని ఎన్నుకోమన్నడు. నర్సింలుకు ఊర్లె సభ పెట్టిన్రు. సుట్టు ముప్పై ఊర్ల జనం అచ్చిన్రు. సభలో రాఘవరెడ్డి పటేలు, వెంకట్రావుదొర శాలువలు కప్పిస్తు దండలు ఏసిన్రు. 'ఏసుపాదం' విగ్రహానికి ప్రారంభోత్సవం చేయించిన్రు. నర్సింలు సుట్టాలు, మిత్రులు, డప్పులు కొట్టుకుంట ఈలలు కొట్టుకుంట ఎగిరిన్రు. తాత్రికి, ఊల్లే దావతుకు, అందరు పోయిన్రు; నర్సింలుకు ఓట్లెత్తమని అన్నరు. నర్సింలు గెల్చిండు. జనం దిక్కు సూసి నర్సింలు నవ్వు పట్టిండు.

బి.దామోదర్ రావు

కనీస వేతనాలివ్వాలి



ఇందిరాక్రాంతిపథంలో వివిధ జిల్లాల్లో పనిచేస్తున్న కమ్యూనిటీ వాలంటీర్స్, (సివి)కమ్యూనిటీ ఫెసిలిటేటర్స్ ప్రాజెక్టులో పనిచేస్తున్నారు. ప్రభుత్వం ప్రవేశపెడుతున్న పథకాలను ప్రజలకు చేరవేయడంలో అంకిత భావంతో పనిచేస్తున్నారు.

రాష్ట్ర వ్యాప్తంగా 2200 మంది ఉద్యోగులు పనిచేస్తున్నారు. వీరికి కనీస వేతనాలు ఇవ్వడంలేదు. (రూ. 1000/-ల నుండి 3000)ల వరకు మాత్రమే చెల్లిస్తున్నారు. విధి నిర్వహణలో మరణించిన ఉద్యోగులకు ప్రభుత్వం నుండి ఎటువంటి ఆర్థిక సహాయం అందడం లేదు. ప్రమాదంలో చనిపోయిన వారికి ప్రమాద బీమా వర్తింప చేయాలి. నిత్యం ఏం జరుగుతుందో తెలియక అభద్రత భావంతో పనిచేస్తున్నారు. పని భద్రత కల్పించాలి. యుబికెలతోపాటు సమానంగా పనిచేస్తున్నప్పటికీ వారికి వేతనాలు ఇవ్వడంలేదు. సమాన వేతనం, టిఎ, డిఎలు చెల్లించాలి. మార్చి 29, 2010న సెర్ప్ అధికారులు సివి, సిఎఫ్లకు హెచ్ఆర్ పాలసీ వర్తింప చేయాలని సర్క్యులర్ జారీ చేశారు. సర్క్యులర్ ఇచ్చి సంవత్సరం గడుస్తున్నా నేటికీ అమలు చేయడంలేదు. కొత్తగా ఇప్పుడు అధికారులు హెచ్ఆర్ పాలసీ వర్తించలంటే పిజి, డిగ్రీలు 300 రోజులు పనిదినాలు ఉండాలని ఒత్తిడి చేస్తున్నారు. విద్యార్హతల నిమిత్తం లేకుండా గతంలో ఎలాగైతే రిక్రూట్మెంట్ చేస్తున్నారో అలాగే వారికి హెచ్ఆర్ పాలసీ వర్తింప చేయాలన్న డిమాండ్పై ఫిబ్రవరి 25 నుండి ఇందిరా పార్కు వద్ద రిలేనిరాహారదీక్షలు చేస్తున్నారు. ఈ దీక్షలో సిఐటియు రాష్ట్ర కార్యదర్శి ఎన్.రమ, రాష్ట్ర కమిటీ సభ్యులు యాటాల సోమన్నలు సందర్శించి పూర్తి సంఘీభావం ప్రకటించారు. మీ పోరాటానికి మా సహకారం ఉంటుందని అన్నారు. ఈ దీక్షల్లో మర్యాద్య, రామకృష్ణ, కె.శ్రీనివాస్రెడ్డి, పి.సతీష్కుమార్, పి.అర్జున్రావు, మహిళ ఉద్యోగులు తదితరులు పాల్గొన్నారు.

కేరళ కార్మిక సంఘాల గుర్తింపు చట్టం, 2010

కేరళ వామపక్ష ప్రభుత్వం కార్మిక పక్షపాతిగా మరో చర్య తీసుకుంది. రహస్య బ్యాలట్ ద్వారా యూనియన్ల గుర్తింపుకు చట్టం తీసుకొచ్చింది. ఈ చట్టానికి భారత రాష్ట్రపతి ఆమోదముద్ర పడింది. చట్టపరంగా ట్రేడ్ యూనియన్లకు ఇప్పుడు గుర్తింపు వస్తుంది. మెరుగయిన ఉమ్మడి బేరసారాలకు ఈ చట్టం అవకాశం కల్పించింది.

కేరళలో 50 లేదా అంతకంటే ఎక్కువమంది కార్మికులు పనిచేస్తున్న అన్ని పరిశ్రమలకు ఈ చట్టం వర్తిస్తుంది. కేంద్ర ప్రభుత్వ అధీనంలోని పరిశ్రమలకు మాత్రం ఇది వర్తించదు. ఆరు నెలలు అంతకంటే మించి పనిచేస్తున్న ఏ సంఘమైనా గుర్తింపుకు అర్హురాలే. ఒక పరిశ్రమలోగాని, ఒక ప్రాంతంలోని ఒకే తరహా పరిశ్రమల్లోగానీ పనిచేస్తూ, అందరూ కార్మికుల నభ్యత్వాన్ని చేర్చుకునేందుకు సిద్ధపడాలి.

గుర్తింపు కోసం ఒకటి కంటే ఎక్కువ సంఘాలు దరఖాస్తు చేసుకుంటే, రహస్య బ్యాలట్ పద్ధతిలో గుర్తింపు ఎన్నికలు నిర్వహిస్తారు. 51 శాతం కంటే ఎక్కువ ఓట్లు పొందిన కార్మిక సంఘాన్ని, ఏకైక ఉమ్మడి బేరసారాల ప్రతినిధిగా యాజమాన్యం గుర్తించాలి. ఇతర సంఘాలకు సంబంధించి-ఒకే తరహా పారిశ్రామిక రంగంలో అయితే 10 శాతం, ఒక పరిశ్రమలో అయితే 15 శాతం ఓట్లు

వచ్చిన సంఘాలకు కూడా గుర్తింపు కార్మిక సంఘ హక్కులు ఉంటాయి. ఒప్పందంలో, జాయింట్ కౌన్సిల్లో భాగస్వాములు కావచ్చు. ఏకాభిప్రాయానికి రాలేనప్పుడు, ఒప్పందం మీద సంతకం చేసే దానికి ఏకైక ఉమ్మడి బేరసారాల ప్రతినిధిగా ఎన్నికైన సంఘానికి హక్కు ఉంటుంది. ఈ హక్కు పారిశ్రామిక వివాదాల చట్టం క్రింద లభిస్తుంది.

40 శాతం కంటే ఎక్కువ ఓట్లు పొందిన సంఘానికి జాయింట్ కౌన్సిల్లో ప్రధాన భాగస్వామిగా స్థానం లభిస్తుంది. ప్రధాన భాగస్వామి లేనప్పుడు, 50 శాతం కంటే ఎక్కువ ఓట్లు వచ్చిన రెండు, లేదా అంతకంటే ఎక్కువ సంఘాలు కలిసి ఒప్పందం మీద సంతకాలు చేయొచ్చు. కాకపోతే ఆ సంఘాలు జాయింట్ కౌన్సిల్లో సభ్యత్వానికి అర్హతకలిగి ఉండాలి.

గుర్తింపు సంఘాలకి ఈ చట్టం అనేక హక్కులు కల్పించింది. ఫ్యాక్టరీ లోవలే యూనియన్ చందాలు వసూలు చేసుకోవచ్చు. నోటీసు బోర్డులు పెట్టుకోవచ్చు. యజమాని అంగీకారంతో నమావేశాలు నిర్వహించవచ్చు. చట్టబద్ధ కమిటీలకు ప్రతినిధులను నియమించవచ్చు.

1947 పారిశ్రామిక వివాదాల చట్టం క్రింద గుర్తింపు లేని సంఘాలు పొందే హక్కులకు భంగం కలగని రీతిలో, గుర్తింపు సంఘ హక్కులు అమలవుతాయి. లేబరు కమీషనరు సిఫార్సుల ప్రకారం గుర్తింపు

ఇవ్వటానికి తీరస్కరించే యజమానులకు ఈ చట్ట ప్రకారం శిక్షలు ఉన్నాయి. 5 వేల రూపాయల వరకూ జరిమానా లేదా 6 నెలల వరకూ జైలు లేదా రెండూ కలిపి యజమానులకు శిక్ష వేస్తారు.

సరళీకరణ విధానాలు అమలవుతున్న క్రమంలో, కార్మిక సంఘాన్ని పెట్టుకునే హక్కును యజమానులు నిరాకరించే ఘటనలు పెరుగుతున్నాయి. ట్రేడ్ యూనియన్ల గుర్తింపును తప్పనిసరి చేయాలని దేశవ్యాప్తంగా కార్మిక సంఘాలు డిమాండ్ చేస్తున్నాయి. ఈ సమయంలో కేరళ వామపక్ష ప్రభుత్వం రహస్య బ్యాలట్ ద్వారా కార్మిక సంఘాల గుర్తింపు చట్టం తేవడం హర్షణీయం.


కేంద్ర ప్రభుత్వం ఇంతవరకు ఇటువంటి చట్టం తేలేదు. అంతకు ముందు బెంగాల్ వామపక్ష ప్రభుత్వం, ఇప్పుడు కేరళ వామపక్ష-ప్రజాతంత్ర ప్రభుత్వం మాత్రమే ఈ చట్టం చేశాయి. మన రాష్ట్రంలో చట్ట ప్రకారం ఈ హక్కులేదు. యజమానుల దయాదాక్షిణ్యం మీద ఎన్నికలు జరుగుతాయి. గుర్తింపు ఇచ్చే చట్ట పరమైన బాధ్యత యజమానులకు లేదు. కార్మిక పక్షపాతి కేరళ వామపక్ష ప్రభుత్వ చరిత్రలో 'కేరళ కార్మిక సంఘాల గుర్తింపు చట్టం, 2010' మరో కలికితురాయి కానుంది.

“వర్కింగ్ క్లాస్” నుండి

పి.అజయ్ కుమార్

పిడికిలెత్తిన ఈజిప్టు ప్రజలు

పాలిపోయిన నియంత ముబారక్



ఈజిప్టు అంటే పిరమిడ్ల దేశము, ఈజిప్టు అంటే సూయజ్ కాలువ, ఈజిప్టు అంటే నైలూనది నాగరికత ఇదే మనకు ఇంత వరకు తెలిసింది. కాని నేడు ఈజిప్టు అంటే ఒక ప్రజా ఉద్యమానికి, ప్రజాస్వామ్య ఉద్యమాలకు ప్రతీకగా నిలిచింది. ఈజిప్టు ఉద్యమం అనేకమందిని ఉత్తేజితులుగా మార్చి మరెన్నో ప్రజాస్వామిక ఉద్యమాలకు పురిగొల్పుతున్నది. ఈ నేపథ్యంలో ఈజిప్టు పరిణామాల గురించి కొంత విశ్లేషించుకోవడము సముచితము.

గత ముప్పై సంవత్సరాలుగా హోస్నిముబారక్ ఈజిప్టు దేశానికి తిరుగులేని నేత. ఎవరూ కదల్చలేని, ఎవరూ ఎదిరించలేని నేత. ట్యునిషియాలో నియంత బెన్లీకి వ్యతిరేకంగా సాగిన ఉద్యమ స్ఫూర్తితో సాగిన ఉద్యమంతో ముబారక్ సామ్రాజ్యం జనవరి 25 తర్వాత పేక మేడలా కూలిపోయింది. ఈ ఉద్యమ స్ఫూర్తితో లిబియా ఇతర మధ్యప్రాచ్య దేశాలలో ఆందోళనలు ఊపందుకున్నాయి. ఇది ఒక్క రోజులో జరిగిన పరిణామం కాదు. ముబారక్ పతనానికి ముప్పైఏళ్ళుగా ఆయన అనుసరించిన విధానాలే కారణం. ఎయిర్పోర్స్ కమాండర్గా ఉన్న హోస్నిముబారక్ ఉపమంత్రిగా ఆ తరువాత ఇజ్రాయిల్పై యుద్ధంలో కీలక పాత్ర పోషించి ఉపాధ్యక్షులుగా నియమించబడ్డారు. 1981లో అప్పటి దేశాధ్యక్షుడు అన్వార్ సాదత్ హత్య అనంతరం దేశాధ్యక్ష పగ్గాలు చేపట్టారు.

పాలన చేపట్టిన ప్రారంభంలో కొంత ప్రజానుకూల విధానాలు చేపట్టినప్పటికీ క్రమంగా అమెరికా సామ్రాజ్యవాదానికి మిత్రుడుగా, నమ్మిన బంటుగా మారిపోయారు. ఈజిప్టులో నూతన ఆర్థిక విధానాలను శరవేగంగా అమలు చేశారు. వాటి అమలుకు అడ్డుగా నిలిచిన వారిని నిర్దాక్షిణ్యంగా అణచివేశారు. ప్రతిపక్ష పార్టీలను, ప్రజాస్వామిక ఆందోళలను అణచివేసి నియంతగా స్థిరపడిపోయారు. ప్రజాస్వామ్యం గురించి గొప్పలు చెప్పుకునే అమెరికా ముబారక్ నియంతృత్వం గురించి ఒక మాట ఎప్పుడూ మాట్లాడలేదు. ముబారక్ దేశంలోని వనరులను బహుళజాతి కంపెనీలకు వేలం వేసి మరీ అమ్మాడు. విదేశీ పెట్టుబడులకు స్వర్గదామం అని హోర్డింగులు పెట్టిమరీ దోచిపెట్టారు. దీనితో

దేశంలో నిరుద్యోగం, పేదరికం తారాస్థాయికి చేరిపోయింది. అవినీతి బందుప్రీతి పెరిగిపోయింది. ముబారక్ కొడుకులు ఉన్నత హోదాలు వెలగపెడుతూ ప్రజాధనం దుబారా చేయడం వరిపాటిగా మారిపోయింది. ముబారక్ 7000 కోట్ల డాలర్లు (సుమారు 3,36,000 కోట్ల

రూపాయలు) అవినీతికి పాల్పడినట్లుగా విమర్శలున్నాయి. దేశంలో సరళీకృత ఆర్థిక విధానాల వలన పేదరికం, నిరుద్యోగం, పెరుగుతున్న ముబారక్కు ఏమి పట్టలేదు. యువకులలో 50% మంది నిరుద్యోగులుగా ఉన్నారు. 20% మంది ప్రజలు కడుపేదలుగా దయనీయమైన స్థితిలో ఉన్నారు. వాటికితోడు పెరుగుతున్న నిత్యావసరాల ధరలు ప్రజలను ఊపిరి సలపనీయని స్థితికి నెట్టాయి. యువతరానికి భవిష్యత్ అందకారమయంగా తోచింది. దానితో పోరాటం వినా మార్గం లేదనే అభిప్రాయం ఏర్పడి వారంత జనవరి 25 పోరాట శంఖరావం పూరించారు. లాటిన్ అమెరికా దేశాలలోనే అర్జెంటీనా పరిణామాలను తలపించే రీతిలో ఈజిప్టులో జరిగాయి. ఉద్యోగులు, కార్మికులు, యువకులు, మహిళలు అందరూ ఒకే ఎజెండాతో ముందుకు కదిలారు. ఉద్యమం కొనసాగుతుండగా ప్రజలకు అనేక రాయితీలు ఇవ్వచూపారు. ప్రలోభాలకు గురి చేశారు. చర్చలు జరిపి సమస్యలను పరిష్కరించుకుందామని ప్రతిపాదనలు పంపారు. అయితే ఆందోళనకారులు ముబారక్ అధ్యక్ష పీఠం వదలడము మినహా తమకు వేరే ఏది వద్దని చెప్పారు. ఏ ఒక్క రాజకీయ పార్టీకి కాని, సంఘానికి కాని మొత్తం ఉద్యమం మీద పట్టులేదు. అయినా ఐక్యంగా కదిలారు. 18 రోజులు విరోచితంగా పోరాడారు. ముబారక్ మంత్రివర్గంలో కొంతమంది ప్లేట్ పిరాయించి ఆందోళన కారులతో చేతులు కలిపారు. మిలట్రీ సహితం తటస్తంగా వ్యవహరించింది. అంతర్జాతీయ సమాజం ముబారక్ దిగిపోవడమే మంచిదని ఈజిప్టు ప్రజల పక్షాన నిలిచింది. దీనితో ముబారక్ రాజీనామా చేసి పలాయనం చిత్తగించక తప్పలేదు.

ముబారక్ గద్దెను వదిలి పారిపోయినా ఈజిప్టులో అనిశ్చితి తొలగిపోలేదు. ఇంకా అధికారం సైన్యం చేతిలోనే ఉంది. ముబారక్ నియమించిన ప్రధానే తాత్కాలిక అధ్యక్షులుగా కొనసాగుతున్నాడు. గోతికాడి నక్కలాగ అమెరికా కాచుకు కూర్చున్నది. ఈ నేపథ్యంలో నియంతను తరిమివేసిన ప్రజల ఆకాంక్షలు నెరవేరి అక్కడ ప్రజాస్వామ్యం నెలకొల్పాల్సి ఉంది.

హరూన్

అది 2010 నవంబర్ 23, 24వ తేదీలు 43వ ఇండియన్ లేబర్ కాన్ఫరెన్స్ (ఐఎల్సీ). అన్ని రాష్ట్రాల కార్మిక మంత్రులు, అధికారులు, కార్మిక సంఘాల నేతలు, పెట్టుబడిదార్లు కొలువు తీరారు. ప్రధాని, కేంద్ర కార్మిక మంత్రి వగైరాలు ఎలానూ ఉంటారు కదా!

కార్మిక సంఘాలు, యజమానుల ప్రతినిధులు, కేంద్ర, రాష్ట్ర ప్రభుత్వాల ప్రతినిధులు పాల్గొనే ఒక త్రైపాక్షిక వేదిక ఇండియన్ లేబర్ కాన్ఫరెన్స్. దీన్నో ఏమి చర్చించాలో స్టాండింగ్ లేబర్ కమిటీ (మరొక త్రైపాక్షిక వేదిక)లో నిర్ణయిస్తారు. కార్మిక సంఘాలు ఐక్యంగా చేసిన డిమాండ్లను రాష్ట్ర ప్రభుత్వాలు అంగీకరించని సందర్భాలు, రాజకీయంగా తమకు నష్టమని వారు కూడా అంగీకరించిన తర్వాత యజమానులు ససేమిరా అన్న సందర్భాలు బోలెడు. అంగీకృత అంశాలనే ఇండియన్ లేబర్ కాన్ఫరెన్స్లో ఎజెండాలో పెడ్తారు. ప్రధానమంత్రి అధ్యక్షతనే సదరు ఇండియన్ లేబర్ కాన్ఫరెన్స్ జరుగుతుంది.

తాజా ఉదాహరణలు చూడండి. ఇది ప్రతి సంవత్సరం జరగాలంటే 61 సార్లు జరిగి ఉండాలి. కాని 43 సార్లే జరిగింది. కాంట్రాక్టు కార్మిక చట్ట వినియోగంపై అన్ని కార్మిక సంఘాలు, రాష్ట్ర ప్రభుత్వాలు ఉమ్మడిగా ఐఎల్సీలో చర్చించేందుకు సిద్ధపడితే ఇటీవల జరిగిన ఐఎల్సీని ప్రారంభించిన ప్రధాని, కార్మిక చట్టాలు మరింత సరళీకరించాలంటూ తన ఉపన్యాసం ప్రారంభించారు. పెట్టుబడిదారులు బిల్లులు చరుస్తూ ఆనందించారు. నిరసన తెలియజేయటం కార్మిక నేతల వంతయింది.

సరళీకృత ఆర్థిక విధానాల ప్రారంభం తర్వాత దాదాపు ప్రతి త్రైపాక్షిక ఫోరమ్ నిర్వీర్యం చేయబడ్డది. తాజాగా ఇపిఎఫ్, దానికి సంబంధించిన సిబిటి (సెంట్రల్ బోర్డ్ ఆఫ్ ట్రస్టీస్) పిఎఫ్ వడ్డీ రేటు 8.5 శాతం నుండి 9.5 శాతంకు పెంచాలని నిర్ణయిస్తే ఆర్థిక శాఖ అనుమతిలేక ఆగిపోయింది. ఇటువంటివి లెక్కలేనన్ని ఉన్నాయి.

కార్మిక చట్టాలు “ప్లెక్సిబుల్”గా ఉండాలన్న డిమాండ్లు పెట్టుబడిదారులు చేయటం కాదు, ప్రభుత్వ నేతలే చేస్తున్న నేపథ్యంలో 43వ ఇండియన్ లేబర్ కాన్ఫరెన్స్ ఇటీవల జరిగింది. దాన్నో, బెంగాల్ కేరళ, త్రిపుర కార్మిక మంత్రులు చేసిన ఉపన్యాసాలు వామపక్ష ప్రభుత్వాలు సంస్కరణల ఎడారిలో ఒయాసిస్సులుగా నిలుస్తాయని రుజువు చేస్తున్నాయి.

సిఐటియు అఖిల భారత ఉపాధ్యక్షుల్లో ఒకరు, కేరళ కార్మిక శాఖ మంత్రి పికె గురుదాసన్ సరళీకృత ఆర్థిక విధానాలను తూర్పారబట్టి, ధరలు ఆకాశాన్నంటుకోడానికి ఈ విధానాలే కారణమన్నారు. ప్రభుత్వరంగ సంస్థల్ని కాపాడాలన్నారు. జాతీయ గ్రామీణ ఉపాధి హామీ చట్టం క్రింద ఇచ్చే సొమ్ము రాష్ట్ర ప్రభుత్వం

నిర్ణయించిన కనీస వేతన స్థాయిలో ఉండాలన్నారు. అటువంటి విధానాలే పేదలకు ఎంతో కొంత స్వాంతన చేకూరుస్తాయన్నారు. ఆర్థిక సంక్షోభం నుండి తప్పించుకునేందుకు పాలకులు చేస్తున్న ప్రయత్నాల్లో కార్మిక సంఘాల్ని కూడా భాగస్వాములను చేయాలన్నారు. కాంట్రాక్టు కార్మికులకు ఇచ్చే వేతనాలు, ఇతర ప్రయోజనాలు శాశ్వత ఉద్యోగుల్లో సమానంగా ఉండాలన్నారు. అసంఘటిత కార్మికుల సాంఘిక భద్రతా చట్టం సమర్థవంతంగా అమలు కావాలంటే రాష్ట్రాలకు కేంద్ర ప్రభుత్వం ఆర్థికంగా సాయపడాలన్నారు. రాష్ట్రీయ స్వాస్థ్ బీమా యోజన (ఆర్ఎస్బీవై) పెంచాలన్నారు.

బెంగాల్ కార్మిక మంత్రి అనాది కుమార్ సాహు వివిధ కార్మిక చట్టాల క్రింద యజమాన్యాలు ఎగవేసే మొత్తాల్ని రాబట్టడానికి పారిశ్రామిక వివాదాల చట్టం చెప్పినట్లు సివిల్ కోర్టులు కాకుండా పటిష్ట యంత్రాంగం రూపొందించాలన్నారు. కాంట్రాక్టు కార్మిక చట్టాన్ని సవరించడం ద్వారా సెక్షన్ 10(2) క్రింద కాంట్రాక్టు విధానం రద్దయిన చోట్ల అదే కార్మికుల్ని రెగ్యులరైజ్ చేయాలన్నారు. శాశ్వత ఉద్యోగుల్లో సమాన వేతనాలు కాంట్రాక్టు కార్మికులకు ఇవ్వాలని డిమాండ్ చేశారు. కాంట్రాక్టు కార్మిక చట్టం సరిగా అమలు కావాలంటే 20 మంది ఉండాలన్న సీలింగును తొలగించాలన్నారు. కనీస వేతనాల చట్టం లోని షెడ్యూలులో ఉన్నవైనా, లేనివైనా, అన్ని రంగాల కార్మికులకు జాతీయ కనీసవేతనం అందేలా చూడాలని కా॥ సాహు డిమాండ్ చేశారు.

త్రిపుర కార్మిక మంత్రి కా॥ మణిక్డే (సిఐటియు అఖిల భారత ఉపాధ్యక్షుల్లో ఒకరు) మాట్లాడుతూ కార్మికుల ప్రయోజనాలు రక్షిస్తూ పారిశ్రామిక శాంతిని త్రిపుర వామపక్ష ప్రభుత్వం ఏ విధంగా కాపాడుతోందో తెలియజేశారు. కేంద్ర ప్రభుత్వం అందించిన ప్రోత్సహకాలను ఒకవైపు తీసుకుంటూనే పెట్టుబడిదారులు కార్మికుల్ని ఎలా ఇబ్బందులపాలు చేస్తున్నారో అధ్యయనం చేయాలని సూచించిన మణిక్డే, ఐసిడిఎస్లో పనిచేస్తున్న వారి గౌరవ వేతనం పెంచాల్సిన ఆవశ్యకతను చెప్పారు.

బెంగాల్ కార్మిక మంత్రి లాగే, ఈయన కూడా కాంట్రాక్టు కార్మికుల్ని దోపిడీ నుండి బయట పడేసేందుకు తగు చట్ట సవరణలు తేవాలని చెప్పారు. ధరల నియంత్రణకు గట్టి చర్యలు తీసుకోవాలని, ప్యూచర్స్/ఫార్వార్డ్ ట్రేడింగ్ను నిషేధించాలని కేంద్రానికి సూచించారు.

కార్మికుల కోసం కష్టించే వామపక్ష ప్రభుత్వాల అభిప్రాయాలవి. వీటిని ఎపి, తమిళనాడు వంటి రాష్ట్రాల పరిస్థితితో పోల్చుకుంటే వాస్తవాలు మరింత స్పష్టమౌతాయి.

“వర్కింగ్ క్లాస్” నుండి ఆరెన్సీ

**జీవో నెం 3 ప్రకారం మున్సిపల్ కార్మికులకు కనీస వేతనాలు అమలుకై
ఫిబ్రవరి 28 నుండి నిరవధిక సమ్మె, మార్చి 4 ఛలో హైదరాబాద్**

రాష్ట్రంలో మున్సిపల్, మున్సిపల్ కార్పొరేషన్లలో పాఠశాల, వాటర్ వర్క్, పార్కులు, ట్రేట్ లైటింగ్, స్కూల్ స్వీపర్స్, మలేరియా, ఇంజనీరింగ్ డిపార్ట్మెంట్లలో కాంట్రాక్టు/జెట్సోర్సింగ్ పద్ధతిపై పనిచేస్తున్న వారికి జీవో నెం 3 ప్రకారం కనీస వేతనాలు రూ. 6700/-లు అమలు చేయాలని డిమాండ్ చేస్తూ ఫిబ్రవరి 28 నుండి నిరవధిక సమ్మె, మార్చి 4న ఛలో హైదరాబాద్ కార్యక్రమం నిర్వహించాలని ఎపి మున్సిపల్ వర్క్స్ & ఎంప్లాయిస్ యూనియన్ రాష్ట్ర కమిటీ నిర్ణయించింది. కార్మికులంతా ఈ కార్యక్రమంలో భాగస్వాములు కావాలని పిలుపునిచ్చింది. మున్సిపాల్టీలో పనిచేస్తున్న కాంట్రాక్టు కార్మికులకు గతంలో ఆర్థిక శాఖ అంగీకారంతో 2005 పిఆర్సి సిఫార్సుల మేరకు జీవో నెం 2501ను తేది 13.7.2006న విడుదల చేశారు. దానిననుసరించి మున్సిపల్ పరిపాలనా శాఖ జీవో నెం 1289ను జారీ చేసింది. అప్పటి నుండి వీరికి జీవో

2501లో పేర్కొన్న ప్రకారం కనీస వేతనం రూ. 3900/-లు అమలవుతుంది. ప్రస్తుతం 2010 పిఆర్సి సిఫార్సుల ప్రకారం వివిధ ప్రభుత్వ శాఖల్లో పనిచేస్తున్న కాంట్రాక్టు/జెట్సోర్సింగ్ ఉద్యోగులకు జీవో నెం 3ను విడుదల చేసి కనీస వేతనం (అటెండర్స్) రూ. 6700/-లు గా నిర్ణయించారు. గతంలో వలె ఇప్పుడు కూడా 2010 పిఆర్సి ప్రకారం విడుదల చేసిన జీవోను మున్సిపాల్టీలలో పనిచేస్తున్న కాంట్రాక్టు కార్మికులందరికీ వర్తింపజేయాలని డిమాండ్ చేసింది. ఈ డిమాండ్లపై ఫిబ్రవరి 7 నుండి నిరవధిక సమ్మె తలపెట్టగా మున్సిపల్ పరిపాలనా శాఖ డైరెక్టర్ యూనియన్తో చర్చలు జరిపి కొంత గడువు కోరగా ఆ సమ్మెను అప్పుడు తాత్కాలికంగా వాయిదా వేశాము. ఇచ్చిన గడువు ముగిసిన నేపథ్యంలో ఫిబ్రవరి 28 నుండి నిరవధిక సమ్మె చేయడం అనివార్యమైంది.

పోరాడి వేతనాలు పెంచుకున్న అంగన్వాడీ ఉద్యోగులకు జేజేలు

గత దశాబ్ద కాలంగా దేశవ్యాప్తంగా ఐక్యంగ పోరాటాలు చేసిన ఫలితంగా నేడు వేతనాలను రెట్టింపు పెరిగాయి. ఇది యూనియన్ ఆధ్వర్యంలో అంగన్వాడీ ఉద్యోగుల పోరాటాల ఫలితమే. ఈ విజయం సాధించిన వర్కర్స్, హెల్పర్స్కు ఆంధ్రప్రదేశ్ అంగన్వాడీ వర్కర్స్ & హెల్పర్స్ యూనియన్ రాష్ట్ర కమిటీ శుభాకాంక్షలు తెలిపింది. ప్రభుత్వ ఉద్యోగులుగా గుర్తింపు, రిటైర్మెంట్ సౌకర్యాలు, కనీస వేతనాలు వంటి ప్రధానమైన డిమాండ్ల సాధనకు రానున్న రోజుల్లో మరిన్ని పోరాటాలకు సిద్ధం కావాలని యూనియన్ ఆధ్వర్య కార్యదర్శులు బి.లలితమ్మ, పి.రోజాలు పిలుపునిచ్చారు.

లలిత, గిరిజన అభివృద్ధి కేటాయింపు

దళితవాడలు, గిరిజన గూడేలు, తండాలు అభివృద్ధి పథకానికి 10వేల కోట్ల రూపాయలు కేటాయించే విధంగా బడ్జెట్ను సవరించాలని డిమాండ్ చేస్తూ రాష్ట్ర వ్యాప్తంగా జరుగుతున్న క్యాంపెయిన్ను జయప్రదం చేయవలసిందిగా ఉద్యోగులు, కార్మికులు, అన్ని తరగతుల ప్రజానీకానికి పిలుపునిస్తూ ఫిబ్రవరి 28న సిఐటియు రాష్ట్ర కార్యాలయంలో ప్రెస్ మీట్ జరిగింది. దళితవాడలు, గిరిజనుల గూడేలు, తండాలు అభివృద్ధిపట్ల దళిత, గిరిజన సంక్షేమం పట్ల ప్రభుత్వాలు తీవ్ర నిర్లక్ష్యం చేస్తున్నాయి. గత 15 ఏళ్ళలో ఈ తరగతులకు కేటాయించిన 26 వేల కోట్ల రూపాయలను దారిమళ్ళించి, ఈ వర్గాలపట్ల వివక్షతకు ప్రభుత్వాల్లో తెరలేపాయని సిఐటియు రాష్ట్ర ఉపాధ్యక్షులు పి.రోజా అన్నారు. దళితులకు, గిరిజనులకు కేటాయించిన నిధులను వారికే ఖర్చు చేయాలని అన్నారు.

రాష్ట్ర ప్రభుత్వం గిరిజన సాధికారత విధానం గురించి గొప్పలు చెప్పుకుంటున్నది. ప్రస్తుత బడ్జెట్లో గిరిజనుల కుటుంబాల ఆదాయాలను రెట్టింపు చేసేందుకు తగినన్ని నిధులను కేటాయించకుండా కేవలం 1230 కోట్లు మాత్రమే విదిల్చిందని కెవిపిఎస్ రాష్ట్ర ప్రధాన కార్యదర్శి జాన్ వెస్లీ అన్నారు. ఎస్సీ, ఎస్టీ ఉపప్రణాళికల ప్రస్తావన లేకుండా రాష్ట్ర

ప్రభుత్వం నిర్లక్ష్యం చేసింది. జరిగిన పొరపాటును సరిదిద్దుకొని తక్షణమే ఎస్సీ, ఎస్టీ ఉపప్రణాళికలకు అవసరమైన నిధులను బడ్జెట్ నుండి కేటాయించాలని, ఎస్సీ, ఎస్టీ కమీషన్కు ఛైర్మన్ను, సభ్యులను కేటాయించాలని వ్యవసాయ కార్మిక సంఘం రాష్ట్ర ప్రధాన కార్యదర్శి బి.వెంకట్ అన్నారు.

రాష్ట్ర ప్రభుత్వ డిపార్ట్మెంట్లలో ఏళ్ళతరబడి ఖాళీగావున్న ఎస్సీ, ఎస్టీ బ్యాంక్ లాగ్ పోస్టులను వెంటనే భర్తీ చేయాలని, నిరుద్యోగ యువతకు నిరుద్యోగ భృతి ఇవ్వాలని, ప్రతి దళిత, గిరిజన వాడలకు మంచినీరు, రోడ్లు, విద్యుత్, కమ్యూనిటీ హాలు సౌకర్యాలను కల్పించాలని, అర్హులైనవారందరికీ ఇళ్ళస్థలం కేటాయించాలని గిరిజన సంఘం రాష్ట్ర ప్రధాన కార్యదర్శి శ్రీరాంనాయక్ అన్నారు.

ప్రభుత్వమే లక్ష రూపాయలు ఆర్థిక సహాయం ఇచ్చి పక్కా ఇళ్ళు నిర్మించాలని, ప్రతి దళిత, గిరిజన వాడలకు స్మశాన స్థలాలు కేటాయించాలని, ఈ డిమాండ్ల పరిష్కారానికి మార్చి 22న కెవిపిఎస్, గిరిజన సంఘం, వ్యవసాయ కార్మిక సంఘాల ఆధ్వర్యంలో జరిగే ఛలో అసెంబ్లీ కార్యక్రమంలో ఉద్యోగులు, కార్మికులు, అన్ని తరగతుల ప్రజలు పెద్ద సంఖ్యలో పాల్గొని జయప్రదం చేయవలసిందిగా విజ్ఞప్తి చేశారు.

అవినీతి నుంచి మేలు కొలుపు



చట్టం చెట్టుకు కాసిన ఫలాలు
చుట్టాలకే పరిమితమైపోతున్నాయ్
అవినీతి, అధికారం
చెట్టాపట్టాలేసుకుని తిరుగుతుంటే....
'దొంగ దొంగ' అని దొంగే అరిసినట్లు
వినియోగదారుడికొంప
కొల్లేట్లో గుల్లేం ఖర్చు
కొల్లేరే అయి కూర్చుంటుంది
చుట్టాలకు తూట్లలా పాడవాలో....
దాని చుట్టాలకే తెలుసు
వినియోగదారుణెలా దోచుకోవాలిట....
వ్యాపారస్తులకే కాదు
అధికారగణానికి క్షుణ్ణంగా తెలుసు
అవినీతి వేళ్ళానుకొని వటవృక్షమయ్యింది
కొమ్మల్ని నరికితేమాత్రం ఏం లాభం?
ఊడలు వెయ్యకుండా ఉంటుందా?
ఊరూవాడా అల్లుకోకుండా ఉంటుందా?
చీకటి బజారులు, చీకటిధనం
చీకటి మనుషులు, చీకటి తప్పులు
అంతా చీకట్లే....
ఆ చీకటి నలుపులో
నల్లపూసల్ని వెదకడం నటన కాదా!
పాలల్లో కల్తీ..తేనెలో కల్తీ
చివరికి మందుల్లోనూ...పురుగుమందుల్లోనూ...
అంతా ...కల్తీ...కల్తీ...కల్తీ...
విషంలో కూడా కల్తీ చేసి
ఉసురుగట్టుకుంటున్నారు
అవినీతి వంటెన కూలి
వరద పోటెక్కుతుంటే
నీ ఇంటి చుట్టూ కట్టవేసుకుంటే యెలా!
నీ హక్కుల్ని నువు తెలుసుకో....
తెలుసుకుని ముందుమేలుకో....
మేలుకుని తోటివారిని మేలుకొలుపు
అదే జగతికి మేలు కొలుపు
అవినీతినుంచి
నీతివైపు ఓ మంచి మలుపు

కవిరత్నపూసల రజనీగంగాధర్

వినిమయ ధరల సూచిక

(బేస్ 2001 = 100)

సెంటర్ సీరిస్	అగస్టు	సెప్టెంబర్	అక్టోబర్	నవంబర్
హైదరాబాద్	165	166	167	168
గుంటూరు	184	185	186	186
విశాఖపట్నం	175	176	178	181
వరంగల్	200	201	202	201
విజయవాడ	181	181	182	183
గోదావరి ఖని	195	197	198	200

రాష్ట్ర సీరిస్

విజయనగరం	191	192	191	193
రాజమండ్రి	184	191	191	194
జగ్గయ్యపేట	190	191	192	195
తిరుపతి	179	183	182	185
కొత్తగూడెం	188	189	188	189
నిజామాబాద్	192	193	192	194
ఆలిండియా	178	179	181	182
ఏ.పి.	183	184	185	186

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-



అంతర్జాతీయ మహిళా దినోత్సవ స్ఫూర్తితో ఉద్యమించాలి

అంతర్జాతీయ మహిళా దినోత్సవం సమాజంలో స్త్రీల సామాజిక రాజకీయ జీవితంలో సాధించిన విజయాలను ప్రతిబింబిస్తుంది. దుర్బర పరిస్థితులకు వ్యతిరేకంగా తమ హక్కుల సాధన కోసం మహిళా కార్మికులు చేసిన పోరాటాలు అంతర్జాతీయ మహిళా దినోత్సవానికి నాంది పలికాయి. అంతర్జాతీయ సోషలిస్టు మహిళా సంస్థ కార్యదర్శి ప్రముఖ కమ్యూనిస్టు నాయకురాలు క్లారాజెట్కిన్ అంతర్జాతీయ మహిళా దినోత్సవం జరుపుకోవాలనే ప్రతి పాదనను ముందుకు తెచ్చారు.

1910 ఆగస్టు 10 కోపెన్ హేగెన్లో జరిగిన రెండవ అంతర్జాతీయ మహిళా సదస్సులో అంతర్జాతీయ మహిళా దినోత్సవం జరపాలని తీర్మానించారు. నాటి స్ఫూర్తితోనే నేడు వందవ అంతర్జాతీయ మహిళా దినోత్సవాన్ని జరుపుకుంటున్నాము. శ్రామిక మహిళలు నిరంతరం సాధించిన ఉద్యమ ఫలితంగా ఐఎల్ఓ తీర్మానాలు ఉనికిలోకి వచ్చాయి. సమస్యలు పరిష్కారానికి పురుషాధిక్యతకు వ్యతిరేకంగా శ్రామిక మహిళలు గళం విప్పారు. శతాబ్దాలుగా లేని హక్కులు సాధించుకున్నారు.

అంతర్జాతీయ మహిళా దినోత్సవం అసలు ఉద్దేశ్యాన్ని మరుగుపరిచే ప్రయత్నాలు నేడు జరుగుతున్నాయి. మహిళా దినోత్సవాన్ని ఉపయోగించుకొని పెట్టుబడిదారులు లాభాలు దండుకొంటుంటే అందుకు పాలకవర్గాలు అన్ని విధాలుగా సహకరిస్తున్నాయి. టీవిలు, రిఫ్రిజిరేటర్లు, వాషింగ్ మిషన్లు, మైక్రోవేవ్స్, కుక్కర్లు, మిక్సీలు, గ్రెండర్స్ నుంచి పూలు, సుగంధ ద్రవ్యాలు, నగలు, దుస్తులు చాక్లెట్లు, ఫుట్వేర్, కాస్మోటిక్స్ ఒకటేమిటి అన్ని రకాల వస్తువులు కొనుగోలు చేసే ఒక సందర్భంగా దాన్ని దిగజార్చుతున్నారు. లాభాలే చోదక శక్తిగా ఉండే పెట్టుబడిదారీ సమాజంలో ప్రతిదాన్ని సరుకుగా మార్చేస్తున్నారు. సందర్భాలను సృష్టించుకుంటున్నారు. సొమ్ము చేసుకుంటున్నారు. అందుకు మహిళల్ని పావులుగా వాడుకుంటున్నారు. స్త్రీ, పురుషులిద్దరూ ఐక్యంగా హక్కుల కోసం జరిగిన అపూర్వపోరాటాలను త్యాగాలను అంతర్జాతీయ మహిళా దినోత్సవాన్ని అవహేళన చేసేందుకు జరుగుతున్న కుట్రలను సభ్యసమాజం త్రిప్పికొట్టాలి.

మహిళా సాధికారత గురించి గొప్పలు చెప్పుకుంటున్న పాలకులు ఆచరణలో అందుకనుగుణంగా స్పందించడంలేదు. సంవత్సరానికి ఒకసారి వచ్చిపోయే జాతరగా ప్రభుత్వాలు నిర్వహిస్తున్నాయి. చట్టసభలలో స్థానిక సంస్థలలో మహిళలకు సముచిత స్థానం కల్పించేందుకు సిద్ధం కావటంలేదు. విద్యా, ఉపాధి అవకాశాలలో గాని మహిళల మానప్రాణాలకు రక్షణ కల్పించే విషయంలో వివక్షతను కొనసాగిస్తూనే ఉన్నాయి. ప్రపంచీకరణ నేపథ్యంలో మహిళలపై నానాటికి హింస పెరుగుతుంది. అత్యాచారాలు, అఘాయిత్యాలు పెచ్చరిల్లుతూనే ఉన్నాయి. మన రాష్ట్రంలో ప్రేమోన్మాదం పేరుతో ముక్కు పచ్చలారని బాలికల మీద యాసిడ్ దాడులు, కుటుంబాలను సహితం దారుణంగా నరికి చంపడం ఒక ఆనవాయితీగా మారుతున్నాయి. వీటికి అడ్డుకట్ట వేయాల్సిన ప్రభుత్వాలు అందుకు అవసరమైన ఖర్చిష్ట చర్యలను తీసుకోవటంలో వైఫల్యం చెందుతున్నాయి.

దేశంలో సేవా రంగం విస్తరిస్తుంది. మహిళలు కూడా ఏదో ఒక పని చేయకపోతే కుటుంబాలు గడవని స్థితి దాపురించింది. కనీస వేతనాలు, పనిభద్రత నెలపులు వంటి సౌకర్యాలకు గ్యారంటీలేని వృత్తులు నేడు ప్రోత్సహించబడుతున్నాయి. కనీస సౌకర్యాలు కల్పించాల్సిన ప్రభుత్వమే బానిస విధానానికి ద్వారాలు తెరుస్తున్నది.

రాష్ట్రంలో మహిళా అక్షర్యాసృత 50% మించి లేదు. రక్తహీనతతో బాధపడేవారు 46% గర్భిణీస్త్రీలు బాలింతలు నిత్యం పెరుగుతున్న ధరల వలన పౌష్టికాహారం పొందలేక తీవ్ర అగచాట్లకు గురౌతున్నారు. ప్రభుత్వం కార్పొరేట్ హాస్పిటల్స్ కు ఎర్రతివాచీ పరిచి ప్రభుత్వ వైద్యరంగాన్ని నిర్వీర్యం చేస్తున్నది. 2011-12 సంవత్సరానికి రాష్ట్రబడ్జెట్ 1,28,542 కోట్ల రూపాయలు అంకెలు మాత్రం ఘనంగా ఉన్నాయి. కాని శ్రామిక మహిళలకు గాని కోటిమంది అసంఘటితరంగ కార్మికులకు ఏమాత్రం ప్రయోజనం చేకూర్చేదిగాలేదు. సబ్సిడీ బియ్యం పథకానికి 500 కోట్ల రూపాయలు కోతపెట్టింది. మరొక వైపు సామాన్య, మధ్యతరగతి ప్రజల మీద 10000 కోట్ల రూపాయలు భారాలు మోపేందుకు సిద్ధమైనది. పేదల్ని మద్యం మత్తులో ముంచి గతేడాదికంటే 1500 కోట్ల రూపాయలు ముక్కుపిండి వసూలు చేయాలని నిర్ణయించింది.

వివిధ రంగాలలో మహిళా కార్మికులతో వెట్టిచాకిరీ చేయించుకుంటుంది. 36 సంవత్సరాల నుండి పనిచేస్తున్న అంగన్ వాడీ ఉద్యోగులకు ప్రభుత్వోద్యోగులుగా గుర్తింపులేదు. వేతనాలే నిర్ణయించలేదు. మధ్యాహ్న భోజన కార్మికులకు గౌరవ వేతనం 1000 రూ॥ అని ప్రకటించి నెలలు గడుస్తున్నా చెల్లింపులు లేవు. కంటింజెంట్ వర్కర్స్ కిచ్చే రూ.200, 500 లు కూడా సంవత్సరాల తరబడి పెండింగ్ లో ఉన్నాయి. మెడికల్ & హెల్త్ రంగంలో పనిచేస్తున్న ఔట్ సోర్సింగ్, కాంట్రాక్టు ఉద్యోగులకు 8 నెలలుగా వేతనాలు లేవు. బీడీ రంగంలో పనిచేస్తున్న లక్షలాదిమంది మహిళా కార్మికులకు కనీస వేతనాలు పిఎఫ్, సౌకర్యాలు సక్రమంగా అమలు జరుగుటలేదు. ఫలితంగా స్పందన షేర్ వంటి సూక్ష్మరుణ సంస్థలు, వడ్డీ వ్యాపారుల కబంధ హస్తాలలో చిక్కుకొనిపోయి ఆత్మహత్యలకు పాల్పడుతున్నారు.

కేంద్ర, రాష్ట్ర ప్రభుత్వ ఆర్థిక విధానాలకు వ్యతిరేకంగా కార్మిక వర్గం ఐక్యమవుతుంది. శ్రామిక మహిళల పట్టుదలతో, హక్కుల సాధనకు, ఉద్యోగ భద్రతకు వేతనాల పెంపుకొరకు అంటూ పిడికిలెత్తి ఉద్యమబాట పడుతున్నారు. ప్రభుత్వం సాగిస్తున్న దమన కాండను ఎదిరించి మునుముందుకు సాగుతున్నారు. పోరాటాలకు నాయకత్వం వహిస్తున్నవారిని అవమాన పరిస్తే ఉద్యమాలు నీరుగారిపోతాయని కుట్రలు కుతంత్రాలకు ప్రభుత్వం ఒడిగడుతున్నా మొక్కవోని దీక్షతో పోరాడుతున్నారు. ప్రభుత్వ దుర్మార్గాన్ని ప్రతిఘటిస్తున్నారు. ప్రభుత్వం మెడలు వంచి విజయాలను సాధిస్తున్నారు. అంతర్జాతీయ మహిళా దినోత్సవ స్ఫూర్తితో రాబోయే కాలంలో మరిన్ని పోరాటాలకు శ్రామిక మహిళలు ప్రతినబూనాలి.

- కె.ధనలక్ష్మి, శ్రామిక మహిళ సమన్వయ కమిటీ రాష్ట్ర కన్వీనర్

Sub : Contract Labour Act, 1970-Non-implementation of wages as per Notification in Gazette No. 6, dt. 18.8.2009 by the Limited, Hyderabad-Joint Meetings held-Minutes of the meeting-Reg.

Ref : 1) Representation dated 4.10.2010 of the Convenor of E-Seva Contract Employees' Association, Musheerabad, Hyderabad.

2) Memo N.Dis.No.C2/3371/2010, dt.4.10.2010 of the Joint Commissioner of Labour, Hyderabad (TCs).

The representation in the reference 2nd cited is received through reference 1st cite with an instruction to take necessary action. Several meetings have been conducted with the management representatives and the applicants association representatives and the following persons were present.

For the Management

1. Sri M. Vishnuvardhan Reddy, General Manager.
2. Sri E. Srinivasa Rao, Project Manager.
3. Sri K. Gopal, Legal Advisor

For the Union

1. Sri S. Sarath Babu, Convenor.
2. Sri K. Eshwar Rao, CITU City vice President
3. Sri K. Pardhasaradhi, Legal Advisor.

Discussions were held on enhancement of wage rates to the employees working in e-Seva Centres as per the final notification issued by the Commissioner of Labour, A.P., Hyderabad which was published in Gazette No. 6, dated 18.08.2009. The management in their reply stated that they have sent a communication to the Director, EDS, e-Seva requesting them to raise the service charges to comply with the statutory obligations with regard to enhancement of wages to the employees working in e-Seva centres. The joint meetings held on 11.11.2010; 27.11.2010; 30.11.2010; 04.12.2010; 14.12.2010; 21.12.2010; 27.12.2010; 31.12.2010; 6.1.2011 and 20.01.2011 After a prolonged discussions,

1) The management representatives and the applicants association came to an amicable settlement with regard to enhancement of wage rates as per the notification issued by the commissioner of Labour, A.P. Hyderabad for all the cadres effective January 2011 payable in the month of February 2011;

- i) Skilled worker : Rs. 6110/p.m, (Senior Operators are covered under skilled worker).
- ii) Semi-skilled worker : Rs. 5070/-p.m., (All operators are covered under semi-skilled worker).
- iii) Un-skilled worker : Rs.4030/-p.m., (Security guards and office boys are covered under un-skilled worker).

2) On 15.02.2011 the management informed this office that their management agreed to pay Rs. 7,110/- per month to the managers as requested earlier by the union representatives. For which the management and the union agreed for the same.

3) With regard to the rest of the issues, both the parties can have bilateral discussions or the applicants association at their liberty can proceed as per the existing law applicable.

For SPANCO LTD.

For APPLICANTS ASSOCIATION.

1. Sri M. Vishnuvardhan Reddy,
General Manager.

1. Sri S. Sarath Babu,
Convenor.

2. Sri E. Srinivasa Rao,
Project Manager.

2. Sri K. Eshwar Rao,
CITU City Vice President.

3. Sri K. Gopal
Legal Advisor.

3. Sri K. Pardhasaradhi,
Legal Advisor.

Deputy Commissioner of Labour-II,
Hyderabad.
Deputy Commissioner
Labour, Hyderabad-II.

**MINUTES OF THE JOINT MEETING HELD BY THE ADDITIONAL DIRECTOR AND
JOINT COLLECTOR, KRISHNA WITH E-SEVA CONTRACT EMPLOYEES ASSOCIA-
TION AND CONTRACT SERVICE PROVIDER TO KRISHNA I.E. DATA MANAGMENT
CORPORATION NELLORE AND NGO'S ASSOCIATION ON 13.02.2011.**

Representing e-seva contract employees.

- | | |
|----------------------|---|
| 1) Mohammed Abbas | General Secretary e-seva Contract Labour employees, Association. |
| 2) Tala Harbabu | Vice president, e-Seva Contract Employees Association, State Commit-
tee, Hyderabad. |
| 3) C.H.Nageswara Rao | State Committee Meber e-seva Contract labour employees. Association. |
| I.A.V.Sagar | President A.P.NGO's Association. |

Representing the Contractors.

- | | |
|-----------|--|
| 1. Naveen | Zonal Manager, Data Managment Corporation. |
|-----------|--|

The president AP State NGO's Association and the General Secretary e-Seva Contractor labour have represented that e-seva employees were on strike from 25.01.2011 for issue of minimum wages to the employees and requested to intervene to settle the issue amicably.

In the course of discussions held with the represntatives of the employees and the contractor, the follow-
ing issues were setteled with the consent of the both parties.

- | | |
|--|-----------------------------------|
| 1) Managers Salary agreed by both parties. | Rs. 6500+ESI+PF w.e.f. 01.01.2011 |
| 2) Operator Salary agreed by both parties. | Rs. 5070+ESI+PF w.e.f. 01.01.2011 |
| 3) Security Guard Salary agreed by both parties. | Rs. 5070+ESI+PF w.e.f. 01.01.2011 |

Earned Leaves - To allow leave with wages @ I day for every 20 days of work to all employees in accordance with Rule 10(a) of. A.P.Contract Labour (R&A) Rules, 1971

The Contractor has agreed to implement the above issue in the Districts under Data Management Corporation.

8 public holidays which are mentioned in the list holidays communicated by the EDS Director, Hyderabad will be impleented and all second saturdays e-seva center will work from 9.00 AM to 3.30 PM and all sundays center will works from 9.00 AM to 1.00 PM

The balance of arrears due as per Gazette No.6 will be settled at EDS, Hyderabad as per the directions of labour department.

This agreement will be implemented with immediate effect.

Both parties are agreed to the contents in to.

The employees are advised to call off their strike and resume the work from 14.02.2011

**Additional Director & Joint Collector,
EDS (eSeya), Krishna**

కొదంతోక్కిన కార్మికవేర్గం

నినాదాలతో హోరెత్తిన హస్తిని

ఉత్తరాన కాశ్మీర్ నుండి దక్షిణాన కన్యాకుమారి. తూర్పున మణిపూర్, మేఘాలయ నుండి పశ్చిమాన గుజరాత్. దినసరి కూలి నుండి విమాన యువ సిబ్బంది. బ్యాంక్, ఇన్సూరెన్స్ నుండి కేంద్ర, రాష్ట్ర ప్రభుత్వోద్యోగులు, రక్షణ రంగంతోసహా పలు ప్రభుత్వరంగ సంస్థలు, తపాలా, టెలిఫోన్ సర్వీసులు, రైల్వే, రోడ్డు, జల రవాణా కార్మికులు. విద్యుత్ రంగ ఉద్యోగులు, పూరిగుడిసెల నుండి పలు అంతస్తుల భవంతుల్లో నివసించే మధ్యతరగతి ఉద్యోగులు. నిరక్షరాశ్యుల నుండి అత్యధిక సాంకేతిక పరిజ్ఞానం కలిగినవారు. వేతన జీవులు-విశ్రాంత ఉద్యోగులు. అందరిని అక్కున చేర్చుకుంది హస్తిని. భారత దర్శినిని కనుల ముందుంచి మైమరింపజేసింది. అదే ఫిబ్రవరి 23 చలో పార్లమెంట్ ప్రదర్శన.

పలు రంగుల జెండాలు-భిన్న విధానాల సంఘాలు. అందరివి ఒకటే నినాదాలు. అన్ని దారులు జంతర్ మంతర్కే “ప్రభుత్వ కార్మిక వ్యతిరేక విధానాలు నశించాలి. చుక్కలంటిన నిత్య జీవితావసర వస్తువుల ధరలను అదుపు చేయాలి. అందరికి ఉపాధి కల్పించాలి. కార్మిక చట్టాలు అమలు చేయాలి. కార్మిక హక్కులు, కార్మికోద్యమాలపై దాడిని అరికట్టాలి. ప్రభుత్వరంగాన్ని పరిరక్షించాలి” నినాదాలతో హస్తిని హోరెత్తింది. స్వతంత్ర భారత దేశ చరిత్రలో అపూర్వ సంఘటన. భారత కార్మికోద్యమ చరిత్రలో మహత్తర సన్నివేశం. చిన్న, పెద్ద అందరిని ఉద్రూతలూగించిన రోజు.

ఎఐటీయూసి, ఐఎన్టీయూసి, హెచ్ఎంఎస్, సిఐటీయూ, యుటీయూసి, యుటీయూసి (ఎల్ఎస్), ఎఐసిసిటియు, స్వతంత్ర ఫెడరేషన్లు, ఉద్యోగ సంఘాలతో కూడిన స్పాన్సరింగ్ కమిటీ పిలుపుకు అపూర్వ స్పందన లభించింది. కేంద్ర కార్మిక సంఘానికి అనుబంధం కాని పలు స్వతంత్ర సంఘాలు, అసలు ఏ యూనియన్లోను సభ్యత్వం లేని కష్టజీవులు సముద్రపు కెరటాలలా తరలివచ్చారు. కర్నాటక, మధ్యప్రదేశ్, ఉత్తరప్రదేశ్, పంజాబ్, హర్యానా తదితర రాష్ట్రాల పాలకులు బెంబేలెత్తిపోయి పలు అవరోధాలు, ఆటంకాలు కల్పించారు. ఢిల్లీ వెల్లే ఉద్యోగాలు హుళక్కేనని బెదిరించారు. వీటన్నిటిని పటాపంచలు చేస్తూ లక్షలాదిమంది దేశరాజధాని నగరంలో కదం తొక్కారు.

అగ్రశ్రేణి జాతీయ నాయకులు బ్యానర్తో ముందు నడువగా వారి వెనుక 1000 మంది రెడ్షర్ట్ వలంటీర్స్, వారివెనుక వివిధ రాష్ట్రాలనుండి వచ్చిన కార్మికులు వారి వారి ప్రాంతాలు, సంఘాల బ్యానర్లు, జెండాలతో 4 కిలోమీటర్ల వరకు సాగిన ప్రదర్శన సైనిక కవాతును తలపించింది. ప్రదర్శన

జంతర్మంతర్ చేరుకునేటప్పటికే అక్కడపెద్ద సంఖ్యలో కార్మికులు చేరికొని ఉన్నారు.

జంతర్ మంతర్ వద్ద జరిగిన బహిరంగ సభలో కార్మికుల హర్ష ధ్వనుల మధ్య జాతీయ నాయకులు సభలో చేతులెత్తి కార్మికులకు జేజేలు పలికారు. ముందుగా ఐఎన్టీయూసి అఖిలభారత అధ్యక్షులు సంజీవరెడ్డి ప్రసంగించారు. యుపిఎ ప్రభుత్వం కార్మిక సమస్యలు పట్టించుకోవడం లేదని విమర్శించారు. ప్రభుత్వంతో పలు దఫాలు కార్మిక సంఘాలు చర్చించినా ఫలితం లేదని దుయ్యబట్టారు. అందుకే చాలా ఇబ్బందులతో కూడుకున్నదైనా చలో పార్లమెంట్ నిర్వహించాల్సి వచ్చిందని చెప్పారు. ప్రస్తుతం కార్మికులెదుర్కొంటున్న ఇబ్బందులకు ప్రభుత్వ విధానాలే కారణమని, కార్మిక సంఘాలు ఎవరికి వారు ఒంటరిగా పోరాడితే ఫలితం లేనందుకే ఐక్యంగా ఉద్యమించాల్సి వచ్చిందన్నారు. ఐఎన్టీయూసి సమైక్య ఉద్యమంతో కొనసాగుతుందని, ఈ ఐక్యత మరింత పటిష్టం కావాలని పిలుపునిచ్చారు.

సిఐటీయు అఖిలభారత ప్రధాన కార్యదర్శి కా||తపన్ సేన్ మాట్లాడుతూ అనేక అవాంతరాలనెదుర్కొని చలోపార్లమెంట్కు తరలి వచ్చిన లక్షలాది కార్మికులను అభినందించారు. కార్మికుల జీవన, పనిపరిస్థితులపై జరుగుతున్న దాడికి ప్రభుత్వ విధానాలే కారణమని, ప్రధాని మన్మోహన్ ఇందుకు ఆద్యుడని విమర్శించారు. ఈ విధానాల వల్ల పేదలను కొల్లగొట్టిన కొద్దిమంది ప్రపంచ ధనికుల జాబితాలో చేరారని అన్నారు. యుపిఎ ప్రభుత్వం పేదలపై భారాలు మోపి ప్రపంచ ధనికుల అడుగులకు మడుగులుతూ వారికి రాయితీల వరాల జల్లులు కురిపిస్తున్నదని విమర్శించారు.

ఎఐటీయూసి ప్రధాన కార్యదర్శి గురుదాస్ గుప్తా, హెచ్ఎంఎస్ ప్రధాన కార్యదర్శి ఉమ్రువుల్ పురోహిత్, యుటీయూసి కార్యదర్శి అబనిరాయ్ తదితరులు సభలో ప్రసంగించారు. ప్రభుత్వ విధానాలు మారకపోతే రానున్న కాలంలో మరిన్ని మిలిటెంట్ ఉద్యమాలకు కార్మికులు సన్నద్ధం కావాలని నేతలు పిలుపునిచ్చారు.

ఆంధ్రప్రదేశ్ నుండి అంగన్వాడీ, గ్రామసేవకులు, గ్రామపంచాయితీ, మున్సిపల్, ఆషా, మధ్యాహ్న భోజన పథకం, భవన నిర్మాణం తదితర అసంఘటితరంగ కార్మికులు పెద్ద సంఖ్యలో పాల్గొన్నారు. ఆర్టీసీ, విద్యుత్, బ్యాంక్, పోస్టల్, ఇన్సూరెన్స్, టెలిఫోన్, కేంద్ర ప్రభుత్వోద్యోగులు పాల్గొన్నారు.

ఆర్.లక్ష్మయ్య

అంతర్జాతీయ మహిళా దినోత్సవ శుభాకాంక్షలతో...

ఐక్యంగా పోరాడి వేతనాలు పెంచుకున్న
అంగన్‌వాడీ ఉద్యోగులకు జేజేలు



అంతర్జాతీయ మహిళా దినోత్సవం

స్వర్ణితో మరిన్ని పోరాటాలకు సిద్ధమవుదాం !



ఆంధ్రప్రదేశ్ అంగన్‌వాడీ పర్కర్స్ & హెల్పర్స్ యూనియన్ (CITU)

1024 1/11/3D-137/2009-11

UC, AITUC, HMS, CITU, AIUTUC, TUCC, AICCTU, UTUC
and Independent Workers/ Employees Federations

श्रमिकों का संसद मार्च
WORKERS MARCH TO PARLIAMENT

February 23, 2011

बढ़ती महंगाई
वैदेशीजगरी,
श्रम कानूनों के उत्प्रेषण
और लाभ कमाने वाले
सार्वजनिक उद्यमों के निगमों
के विरुद्ध
और
असंगठित श्रमिकों के लिए
राष्ट्रीय कोष एवं सामाजिक सुरक्षा
को सर्वव्यापी बनाने के लिए

CH TO PARLIAMENT

ry 23, 2011

कें विरुद्ध
और
असंगठित श्रमिकों के
राष्ट्रीय कोष एवं सामाजिक
सर्वव्यापी बनाए





మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV01A446
పుస్తకం పేరు	5825 enJO
తారీఖు	25-8-2023
మొదట అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Manasa
పేజీలు విడదీసినది	Manasa
స్కాన్ చేసినది	Manasa
పరీక్ష చేసినది	manasa
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	no
పరిస్థితి	good